

संगठित सहकार्य

संकट • संघर्ष • सक्रियता




२०७७-२०७९

नेपाल उद्योग वाणिज्य महासंघ राष्ट्रिय एवम् अन्तर्राष्ट्रिय रूपमा परिचित नेपाली व्यवसायीहरूको छाता संस्था हो। व्यावसायिक संस्थाहरूको प्रतिनिधि संस्थाका रूपमा महासंघ निजी क्षेत्रको हितलाई प्राथमिकतामा राखेर आर्थिक वृद्धिको नेतृत्व लिँदै नेपालको आर्थिक-सामाजिक विकासलाई प्रवर्द्धन गर्न क्रियाशील छ।



आर्थिक वर्ष २०७९/८० को बजेटपछि संघीय संसद् भवन परिसरमा सञ्चारकर्मीहरूलाई बजेटबारे प्रतिक्रिया दिँदै नेपाल उद्योग वाणिज्य महासंघका अध्यक्ष शेखर गोल्ढा ।







अध्यक्षको मन्त्रव्य

नेपाली समाजले कहिल्यै नभोगेको संकटको समयमा संगठित सहकार्यको संवाहक बन सकेकामा आज गौरवान्वित महसुस गरिरहेको छु। हामीले कार्यभार सम्हाल्दा विश्वव्यापी महामारीको संकट व्याप्त थियो। त्यस समयमा आपसी सहकार्यमार्फत अर्थतन्त्रलाई जोगाउँदै पुनरुत्थानका विविध योजना ल्याउनु सबैको दायित्व थियो। सीमित स्रोत भएको मुलुकमा यसरी असीमित दायित्व आइपर्दा व्यवस्थापन कठिन थियो। तर हामीले सरकार र केन्द्रीय बैंकसँगको सहकार्यमा प्राथमिकताका काम गर्न सक्यौं, जसले अर्थतन्त्रलाई सोचेभन्दा उच्च गतिले लयमा फर्काउन सहयोग पुग्यो।

कोभिड र यसको नियन्त्रणका लागि गरिएको लकडाउनका कारण दुई प्रतिशतले ऋणात्मक रहेको अर्थतन्त्र त्यसको दुई वर्षमै करिब ६ प्रतिशतले विस्तार हुन सक्ने अवस्थामा पुग्नु विश्व अर्थतन्त्रकै सन्दर्भमा चासो राख्नेहरूका लागि रुचिकर पुनरुत्थान थियो। तर मूलतः हाम्रा आफूनै कारणले त्यसलाई दिगो बनाउन सकेनौं र अहिले हामी अर्थतन्त्र जोगाउन संघर्षरत छौं।

मानव सभ्यतामाथिकै कहालीलादो संकटले निम्त्याएको स्वास्थ्य जटिलता, अनिश्चितता एवम् अन्योलमा दुई वर्ष साढे चार महिनाअधि महासंघको जिम्मेवारी हामीले सम्हालेका थियौं। तर त्यस समयलाई इतिहासले लिएको परीक्षाका रूपमा हामीले आत्मसात् गरेर अगाडि बढ्ने निधो गच्छौं।

आज कार्यकाल पूरा गरेर ५७ओं वार्षिक साधरणसभा उद्घाटन कार्यक्रमको यस मञ्चमा उभिँदा म अत्यन्त कठिन र चुनौतीपूर्ण कालखण्डमा महासंघप्रति विश्वास र भरोसा राख्नुहुने यहाँहरू सबैप्रति अनुगृहीत छु। त्यो प्रतिकूलतालाई अनुकूलतामा परिवर्तन गर्ने मेरो प्रयासमा यहाँहरूको साथ र हौसलाको मुक्तकण्ठले प्रशंसा गर्दछु।

हो म मान्दछु, अहिले निराशा छ तर यो बादल पनि हटेर जानेछ।

अहिले हाम्रो लागत बढेको छ तर अवसरहरू सधैं टाढा रहेछैन्।

अहिले व्यवसाय कठिन छ तर समुन्नतिको बाटो पनि हामीले नै कोर्नेछौं।

यो फगत मेरो स्वैरकल्पना मात्र होइन, विगतमा हामीले पुष्टि गरेका छौं।

हामीले प्रतिकूलतालाई अनुकूलतामा बदलेको गरिलो इतिहास छ।

यो अबका दिनमा पनि सम्भव छ।

किनभने अब महासंघलाई मैलै काविल हातहरूको जिम्मा लगाउँदै छु।

यी हातहरूले निर्बाध काम गर्न पाउपर्छ।

सरकारले यो अवसर सिर्जना गरिदिनुपर्छ।

हाम्रा खुद्दमा अवरोधको जन्निर लगाउने सुविधा अब छैन।

हामी चाहन्छौं, हाम्रो संगठित सहकार्य सरकारिवरुद्ध आन्दोलनका लागि नहोस्।

हाम्रो सहकार्य सरकार र सर्वसाधारणको समुन्नतिका लागि होस्।

तपाईं-हामीलाई अवसर दिनुहोस्, हामी यो मुलुकमा समुन्नति दिन्छौं।

यो सम्भव छ, निजी क्षेत्र अगाडि बढेपछि भारतमा प्रतिवर्ष १.४ प्रतिशतका दरले गरिबी घटिरहेको छ। यस अवधिमा करिब ५० करोड सर्वसाधारण गरिबीको रेखाबाट माथि उठेका छन्।

हामीजस्तै मुलुक बंगलादेशमा सन् २०१० यता निर्यात १८ अर्बबाट करिब ४० अर्ब अमेरिकी डलर पुगोको छ ।

३० वर्षअधि सय दिनको अवधिमा आन्तरिक द्वन्द्वका कारण
८ लाख मानिस गुमाएको रुवान्डाको २० वर्षयताको आर्थिक वृद्धिदर
७.२ प्रतिशत छ ।

हामीसँगै एकै दिन विश्व व्यापार संगठनको सदस्य भएको कम्बोडियामा नेपालभन्दा १० गुणा बढी प्रत्यक्ष वैदेशिक लगानी भित्रिने गरेको छ ।

यी देशले सक्छन् भने हामी किन सक्दैनौं ? अरू अगाडि बढन सक्छन् भने हामी कहाँ अल्मालिएका छौं, पहिल्याउनुपर्छ ।

अहिले हामी ‘अर्थतन्त्र जोगाओ’ अभियानमा छौं । अहिलेको समस्या हामी सबैले सिर्जना गरेका हौं । यसको असर हामी सबैलाई पेरेको छ । यसको समाधान पनि हामीसँग छ ।

पहिलो कुरा निजी क्षेत्रले निर्बाध काम गर्न पाउने वातावरण नै हो । अझै पनि आर्थिक गतिविधि डेढ वर्षअधिको तुलनामा आधा घटेको छ । उत्पादन लागत बढेको छ । औपचारिक रूपमै निरन्तर ७ महिनादेखि ८ प्रतिशत हाराहारी रहेको मूल्यवृद्धिरले सर्वसाधारणको क्रयशक्ति घट्दै गइरहेको संकेत गरेको छ ।

तरलता एवम् व्याजदर स्थायित्वका लागि सरकार र राष्ट्र बैंकले उपलब्ध सबै उपकरणको प्रयोग गर्नुपर्छ । बैंकहरूले पनि अब के बुझनुपर्छ भने उद्यम व्यवसाय चल्न सकेन भने बैंकहरू पनि समस्यामा पर्छन् ।

निजी क्षेत्रले काम गर्न सकेन भने सरकार पनि अप्यारोमा पर्ने रहेछ भने अब त सबैले बुझेकै हुनुपर्छ । आम्दानीभन्दा डेढ खर्ब रुपैयाँ बढी खर्च भएको छ । कर्मचारीलाई तलब दिन पनि नसकिने हो कि भन्ने चिन्ता जाहेर हुन थालेको छ ।

यसो भनेर म निराशा र चुनौतीलाई मात्र चिन्तित गरिरहेको छैन, चुनौती र समस्यामा अवसर पनि हुन्छन् । हामी संकटमा संघर्ष गरेर आगाडि बढन अभ्यस्त छौं ।

संकटका बेला नेतृत्वको पहिचान हुन्छ । मलाई आज लागेको छ, हामीले जुन संगठित सहकार्य गच्छौं, त्यसले क्रमशः समस्याको समाधान हुँदै गयो । फेरि नयाँ चुनौती आए हामी यसको पनि समाधान निकाल्न सक्छौं ।

महासंघको नेतृत्व सम्मालै गर्दा कठिन र चुनौतीपूर्ण परिस्थितिबाट भाग्ने वा त्यसबाट लोकप्रियहुने दुई ओटा सहज अवसर मेरा सामु थिए । महामारीको समयमा सारा विश्व घरभित्रै कैद हुँदा हाम्रो टिम बाहिर निस्कियो, जुन जोखिमपूर्ण हुन सक्थ्यो ।

अर्थतन्त्रमा समस्या हुँदा हामी लोकप्रिय निर्णय गर्न सक्थ्यौ । जुन सहज थियो र सायद मैले प्रशंसा पनि बुल्लन सक्थै हुँला । लोकप्रियताको रूप्खान क्षणिक र सतही हुन्छ । लोकप्रियतावाद र आत्मप्रशंसासँग न मलाई कुनै आकर्षण रह्यो, न त्यसखालका व्यवहारप्रति भुकाव नै ।

कोभिडका कारण हाम्रो वार्षिक साधारणसभा पनि त्यति बेला ८ महिना सरेको थियो । त्यति बेला कोभिडको संकटबाट जीउज्ज्ञानको रक्षा गर्दै अर्थतन्त्रसमेत जोगाउनुपर्ने जिम्मेवारी हाम्रो काँधमा थियो ।

मानव सभ्यतामाथिकै अपूर्व संकटले निम्त्याएको सन्नाटा, अनिश्चितता र अन्योलग्रस्त समयमा मुलुकका उद्यमी व्यवसायीहरूको अग्रणी संस्था नेपाल उद्योग वारिज्य महासंघबाट कोभिड-१९ महामारी प्रतिकार्यमा खटिनु र समाजमा आशाको सञ्चार गराउनु हाम्रो जिम्मेवारी थियो ।

महामारी नेपालमा भित्रिसकेको थियो । तर हामीकहाँ टेस्ट किटहरू (परीक्षण उपकरण) समेत उपलब्ध थिएनन् । व्यवस्थित स्वाब संकलन केन्द्रहरू र प्रयोगशाला विस्तार गर्नु, संक्रमित पहिल्याउनु, अलग्याउनु जोखिमपूर्ण काम थियो । क्वारेन्टन र आइसोलेसन केन्द्रहरूको व्यवस्था गर्नु, गम्भीर बिरामीहरूको उपचार गर्नुपर्ने जस्ता सबै चुनौती एकैपटक सरकारको काँधमा आइलागेको थियो ।

हाम्रो निरन्तर प्रयासले महामारीका बेला सामानको नियमित आपूर्ति भयो । आयातमा अवरोध भएर अत्यधिक मूल्यवृद्धि हुने अवस्था बनेन, जसले संयुक्त राष्ट्रसंघ र सरकारले गरेको एक अध्ययनले निजी क्षेत्र अत्यन्त जिम्मेवार रहेको प्रतिवेदन नै सार्वजनिक गरेको थियो ।

जब-जब मुलुकमा संकट परेको छ, महासंघले सधैं सरकारलाई साथ दिएको छ, काँध थापेको छ । यस चुनौतीलाई पनि महासंघले यसै गरी काँध थापेको हो । परीक्षण किटहरूको उपलब्धता, स्वाब परीक्षण केन्द्र, जनचेतना, आइसोलेसनहरूको प्रबन्ध, अस्पतालहरूमा अतिरिक्त शय्याको व्यवस्थापनमा हामीले योगदान दिन सक्यौं । देशविदेशबाट मानवीय सहायता संकलन र अक्षिजनको उपलब्धता बढाएर मानवीय क्षमित न्यून गर्ने निजी क्षेत्रको सक्रिय भूमिका रह्यो । हाम्रो सानै भूमिकाले पनि कतिपय जीवन जोगिएका छन्, उहाँहरूको सधैं आशिर्वाद रहेछ ।

यस्तो विषम परिस्थितिसँग अर्थतन्त्रलाई जोगाउँदै अगाडि बढाउन पनि हाम्रो दायित्व थियो । हामीले सन् २०३० सम्म अर्थतन्त्रको आकार एक सय अर्ब अमेरिकी डलर पुऱ्याउन सकिने खाका कोरेका छौं । मेरो कार्यकालको सुरूमै यो दस्तावेज बनेको थियो । कोभिडका बीचमा पनि हामीले अर्थतन्त्र जोगाउँदै दशवर्षे लक्ष्य निर्धारण गर्नु एक दुस्राहस नै थियो । तर पनि ‘भिजन पेपर’ सार्वजनिक गच्छौं र सोही अनुसार काम पनि भए ।

महासंघले तयार गरेको आर्थिक रूपान्तरणमा तत्कालीन अवस्थामा ३५ अर्ब डलर हाराहारी रहेको अर्थतन्त्रलाई १० वर्षमा एक सय अर्ब अमेरिकी डलरको पुच्याउने कार्ययोजना छ । कुल गार्हस्थ्यय उत्पादन र व्यापार घटाबीचको अनुपात आधा घटाउने र औपचारिक निजी क्षेत्रमा थप २२ लाख जनशक्तिलाई रोजगारी दिन सक्ने आधार यसमा समावेश भएका छन् । यसका लागि १० प्राथमिकता प्राप्त क्षेत्र र एक सय कार्ययोजना पहिचान गरिएका छन् ।

नेपाल आर्थिक रूपान्तरण (नेट), २०३० महासंघमा वर्ष २०७७-७९ को कार्यसमितिको 'फुटप्रिन्ट' (पदचिह्न) हो । यसबीचमा महासंघका सबै क्रियाकलाप नेट, २०३० बाट निर्देशित छन् । आगामी दिनमा पनि यसले निरन्तरता पाउनेछ भन्नेमा म विश्वस्त छु ।

हाम्रो यस प्रयासलाई सरकारको साथ प्राप्त हुनु निजी क्षेत्रका लागि हौसला हो । २०७७ चैत्रमा सम्पन्न ५५४० वार्षिक साधारणसभामा सार्वजनिक भएको राष्ट्रिय आर्थिक रूपान्तरण (नेट) २०३० कार्यान्वयनका लागि सरकारसँग समझदारी हुनु महासंघका लागि निकै ठूलो उपलब्धि हो, जुन महासंघको इतिहासमा कोसेढुंगा सावित हुनेछ ।

२०७९ साउन २६ मा भएको सम्झौताले नेट २०३० र सरकारका नीति तथा कार्यक्रम एवम् बजेट संयुक्त रूपमा कार्यान्वयन गर्न दुई ओटा समितिको व्यवस्था गरेको छ । यी दुई समिति महासंघले सरकारसँग संवाद गर्न स्थायी संयन्त्र हुनेछन्, जसमा महासंघको 'भिजन पेपर' मात्र नभई उद्यमी-व्यवसायीका विविध विषयमा निजी क्षेत्रले छलफल-बहस गर्नेछ ।

यसैगरी सम्झौताअनुसार नै स्टार्टअप नीतिको मस्यौदा तयार भएको छ । यसलाई मन्त्रालयले सोकारवालाहरूसँग छलफल गरी मन्त्रिपरिषद्मा पेस गर्न तयार पारेको छ । उक्त नीति पारित गर्न म सरकारसमक्ष आग्रह गर्दछु ।

सम्झौताअनुसार हरेक प्रदेशमा इन्कुबेसन केन्द्र स्थापना हुनेछ । यसमा प्राविधिक सहयोगका लागि नेदरल्यान्ड्सको पम इन्टरनेशनल र अन्तर्रेनासँग सहकार्य भएको छ । प्रदेश च्याप्टरले प्रदेश सरकारसँग समन्वय गरी स्थान र अन्य समन्वय गर्नुपर्नेछ । यसको स्थापनाका लागि महासंघ केन्द्रले सहायता प्रदान गर्नेछ ।

हामीले सुरु गरेको '५० स्टार्टअप ५० लगानीकर्ता' कार्यक्रमअन्तर्गत चार जना युवा उद्यमीले लगानी जुटाएका छन् । यसको निरन्तरता आवश्यक छ ।

करिब एक महिनाअघि जारी भएको स्टार्टअपलाई सहायता प्रदान गर्नेसम्बन्धी कार्यान्वयित तयार पार्ने महासंघको उल्लेखनीय भूमिका रह्यो । साना तथा मझौला उद्यमीलाई बिनाधितो परियोजना कर्जा दिने विषयलाई हाम्रे प्रयासमा सरकारको बजेटमा राख्न सम्भव भयो ।

यसको जोखिम न्यूनीकरणका लागि अवलम्बन गर्न सकिने उपायसहितको प्रतिवेदन हामीले केन्द्रीय बैंकसमक्ष पेस गरिसकेका छौं । साना तथा मझौला उद्यमी हाम्रो प्राथमिकतामा छन् । त्यसैले त हामीले महासंघमा साना तथा मझौला उद्यमी विकास केन्द्र स्थापना गर्ने निर्णय गरिसकेका छौं ।

महासंघले सम्भवतः पहिलो पटक साना तथा मझौला उद्यमी सम्मेलन आयोजना गर्न्है, जसले १० बुँदे घोषणापत्र जारी गरेको छ र अब यो वार्षिक कार्यक्रमका रूपमा समावेश भएको छ ।

लघु, घरेलु साना तथा मझौला उद्यम सञ्चालन सहयोगी पुस्तका हामीले सार्वजनिक गरेका छौं । यसले व्यवसाय सञ्चालनसम्बन्धी जानकारी दिनेछ । बैंकर्स संघ र विकास बैंक संघसँगको सहकार्यले आगामी दिनमा प्रदेश तहमा पनि बैंकिङ विवाद समाधान सहज हुने मेरो अपेक्षा छ ।

सहुलियतपूर्ण कर्जासम्बन्धी धेरै काम अनलाइनबाट गर्न सकिने गरी सफृत्वेयर निर्माण हुँदै छ । यो बैंकर्स संघसँगको सहकार्यमा कार्यान्वयनमा जानेछ ।

महासंघलाई जिल्लाहरूसँग जोड्ने ऋममा हामी करिब १९ स्थानमा राजस्वसम्बन्धी तालिम कार्यक्रम लिएर जाई छौं । यो साधारणसभालगतै तालिम सुरु हुनेछ ।

विकास साफेदारहरूसँगको सहकार्य यस अवधिमा निकै विस्तार भएको छ । अन्तर्राष्ट्रिय श्रम संगठन नेपालमार्फत हालसम्मकै ठूलो परियोजना सञ्चालन भइरहेको छ । यसमार्फत विभिन्न अध्ययन अनुसन्धानसँगै क्षमता विकासका कार्यक्रम सञ्चालित छन् । निजी क्षेत्रका लागि महत्वपूर्ण दस्तावेज बनेका छन् ।

नेपाल अतिकम विकसित मुलुकबाट स्तरोन्ति हुने (एलडीसी ग्याजुएसन) त्यसको प्रभाव तथा दिगो स्तरोन्तिका विषयमा महासंघको ठूलो चासो छ । हामीले स्तरोन्तिको निर्णय भास्सै निजी क्षेत्रमा पर्ने प्रभाव र समाधानका उपायसहितको दस्तावेज तयार पारेका छौं । निजी क्षेत्रबाट तयार भएको यो पहिलो दस्तावेज हो ।

स्तरोन्तिले सबैभन्दा बढी युरोप अमेरिकालगायत विकसित मुलुकमा भइरहेको साना-मझौला उद्यमीको निर्यातमा असर पर्नेछ । यसलाई सरकारले निकै हल्का रूपमा लिएको छ । व्यापारमा पर्ने प्रभावबाटे थप अध्ययन आवश्यक रहेकोतर्फ म सबैको ध्यानाकर्षण गराउन चाहन्छु ।

अहिले हामी चुक्यौं भने फेरि पनि हामी व्यापार घटाको अंक मात्रै गर्ने बस्ने अवस्थामा हुनेछौं । हाम्रो मुख्य आम्दानी रेमिट्रान्सभन्दा गत वर्ष व्यापार घटा ८ खर्ब रुपैयाँले बढी थियो । यो वर्ष रेमिट्रान्स केही बढेको र आयात प्रतिबन्ध हुँवा ६ खर्ब रुपैयाँको फरक हुने देखिन्छ । यो खाडल पुर्न हो निर्यात बढाउनुपर्ने, विदेशी लगानी जुटाउनुपर्ने अनि प्रभावकारी वैदेशिक सहायता परिचालन गर्नुपर्ने ।



अंक गनेर समाधान निस्कैदैन, चिन्ता व्यक्त गरेर सही बाटो हँडन सकिंदैन, यो मुलुकको सबैभन्दा ढूलो जोखिम हो भने कुरा बुझेर यसमा काम गर्नुपर्छ । व्यापार घाटा सरकारले पूर्ति गर्न सक्दैन ।

किनभने हामीले आजै केही समयमै सार्वजनिक गर्न लागेको अर्थतन्त्रमा निजी क्षेत्रको योगदान नामक पुस्तकले कुल गार्हस्थ्य उत्पादनमा हाम्रो योगदान ८१ प्रतिशत देखाएको छ । निर्यातबाट हुने आम्दानीमा ९९ प्रतिशत हिस्सा निजी क्षेत्रको छ ।

यो अध्ययन प्रतिवेदन तयार पार्न अन्तर्राष्ट्रिय वित्त निगम (आईएफसी)ले आर्थिक एवम् प्राविधिक सहयोग प्रदान गरेको छ । म आईएफसीलाई धेरै-धेरै धन्यवाद दिन चाहन्छु । यसको अध्ययनमा पुन्याउन भएको सहयोगका लागि पूर्व अर्थसचिव शिशिरकुमार दुंगाना र फ्लाक्टस नेपाललाई धन्यवाद दिन चाहन्छु ।

यसप्रकारको अध्ययन पहिलोपटक भएको हो, जसले निजी क्षेत्रको योगदान र उसले भोग्नुपरेका समस्या र समाधानका उपाय एकेसाथ प्रस्तुत गरेको छ । पहिलो अध्ययन भएकाले यहाँहरूको सुभाव समेतर आगामी दिनमा परिमार्जन गर्दै प्रकाशन गरिनेछ ।

निर्यात बढाउन उत्पादन बढाउनुपर्ने कुरा फेरि दोहोच्याउनुपर्दैन । उत्पादन बढन नसक्नु र सुधारका उपायबारे हामीले छुटै अध्ययन गरेका छौं । यसको कार्यान्वयनका लागि म आग्रह गर्दछु । भिजन ऐपरले पहिल्याएका १४ मध्ये ८ कानुनमा संशोधनका लागि तीनमहले तयार भइसकेको छ, जुन हामीले सम्माननीय सभामुखसमक्ष पेस गरिसकेका छौं । हामीले उत्पादकत्वमा आधारित ज्याला र न्यूनतम ज्याला निर्धारण सम्बन्ध अध्ययन पनि गरेका छौं । यसले ज्यालालाई उत्पादकत्वसँग जोड्ने आधार प्रस्तुत गर्नेछ ।

वैदेशिक लगानीका सम्भावना पहिल्याएको प्रकाशनसँगै महासंघमा वैदेशिक लगानी सहायता कक्ष स्थापना गरिएको छ । नेपालमा सञ्चालित प्रायः सबै बहुराष्ट्रिय कम्पनी नाफामा छन् । नेपाल जनसंख्याका आधारमा ४९.५०% ढूलो मुलुक हो । विगत ३० वर्षमा ५० लाखभन्दा बढी नेपाली गरिबीको रेखाभन्दा माथि उठेका छन् । भारतलगायत विकसित मुलुकमा नेपाली उत्पादनको भन्साररहित पहुँच छ । यस्तो तुलनात्मक लाभ हुँदा पनि नेपालमा लगानी नआउनुको कारण खोज्ने प्रयास हामीले गरिरहेका छौं र विदेशी लगानीकर्तालाई आवश्यक सहयोग पनि उपलब्ध गराउँदै छौं ।

नेट, २०३० र यसको अधीनमा रही महासंघले गरिरहेका काम दक्षिण एसियाको एउटा अथाह सम्भावना भएको तर गरिब राष्ट्रको पहिचान बदल्ने र नेपाली अर्थतन्त्रलाई माथि उठाउने इमानदार र योजनाबद्ध प्रयास हो । तर दशार्षे कार्ययोजना दुई वर्षमा पूरै कार्यान्वयन गर्न सम्भव हुँदैन ।

यी र यस्तै खाले कार्ययोजना र तिनको कार्यान्वयन समुन्नत मुलुक बन्नका लागि आवश्यक हुन्छन् । यसमा हामीले कृषि, उद्योग र सेवा क्षेत्र सबैमा रहेका समस्या र समाधानका उपाय पहिल्याएका छौं ।

कृषि इकोसिस्टमकै पुनर्संरचना नगरी हुँदैन । वर्षको ४० अर्ब रूपैयाँ कृषिका लागि बजेट विनियोजन हुन्छ । तर हरेक वर्ष मल र बीउको हाहाकार दोहोरिहन्छ । ७० प्रतिशत सिंचाइ आयोजना मौसमी छन् अर्थात् यी वर्षामा मात्रै पानी हुने आयोजना हुन् । कुल बजेटको करिब आधा रकम अनुदानमा जाने गरेको छ । तर कृषि क्षेत्रको उत्पादकत्व दक्षिण एसियमै न्यून कोटीमा छ । कुल आयातमा कृषिजन्य उत्पादनको हिस्सा २० प्रतिशत छ । माटो परीक्षण, बीउ, मल, सिंचाइ, अनुदान, बजार सबैमा समस्या छ भने टालटुले नीतिले हुँदैन । कृषिको विस्तार आयात प्रतिस्थापनसँग पनि सम्बन्धित छ ।

२० वर्ष्यता अर्थतन्त्रमा उत्पादनमूलक क्षेत्रको योगदान १५ बाट ६ प्रतिशतमा भरेको कुरा यहाँहरूलाई नौलो विषय रहेन । किन यसरी ओरोलो लागेको हो भने विषयमा चर्चा कमै हुन्छ । उत्पादनमूलक उद्योगको एउटा प्रमुख कच्चापदार्थ कृषिजन्य उत्पादनको चर्चा मैले माथि गरिसकेको छु ।

अन्य कच्चापदार्थ आयातको लागत अन्य प्रतिस्पर्धीभन्दा निकै उच्च छ । तयारी पोसाककै कुरा गर्ने हो भने बंगलादेशभन्दा नेपालको लागत करिब ३० प्रतिशत बढी छ ।

हामी कहाँ र कुन वस्तुमा प्रतिस्पर्धी बन्न सक्छौं, त्यसमा काम गर्नुपर्छ, अहिले चौथो पटक ती वस्तु र सेवाको परिचान हुँदै छ । विगतका ३ ओटा रणनीति असफल भएको हेका यसपटक पनि राखिएको जस्तो मलाई लाईन ।

बिजुली हाम्रो उद्योगका लागि कच्चापदार्थ हो, जुन सस्तो हुन सक्छ । उद्योगलाई किन सस्तोमा बिजुली दिन सकिँदैन ? ब्याजलाई किन यति उचारचढावको फेरोमा घुमाइन्छ ?

हामीकहाँ दुई वर्ष लगातार ७ प्रतिशतभन्दा माथिको आर्थिक वृद्धि हुनेबित्तिकै लगानीयोग्य युँजीमा चाप पर्न थाल्छ । यो स्वदेशी र विदेशी दुवै लगानीको वातावरण नभएर हो । मैले अघि पनि भनें, यहाँ सञ्चालित सबै कम्पनी नाफामा चल्ने तर नयाँ विदेशी कम्पनी नआउने भझरहेको छ भने कहाँ न कहाँ त समस्या छ । हामी उदार हुनुपर्छ । देशमा पैसा आएन भने हामी कंगाल मात्र हुँदै जाने हो ।

अहिले हामी युवाहरूको देश छौं । जनसंख्या वृद्धिदर ०.९ प्रतिशतमा भरिसकेको छ । अबको २० वर्षमा हामी वृद्धहरूको देश बन्दै छौं । अहिले दैनिक २५ सय युवा कामका लागि बिदेसिइहेका छन् । करिब ५ सय जना पदन बिदेसिँदै छन् ।

हाम्रो शिक्षा प्रणाली बिग्रिँदै छ, हामीकहाँ दक्ष जनशक्तिको अभाव छ, रोजगारीका अवसर संकुचित हुँदै छन् । संस्थाहरू बिग्रिँदै छन् । यो मुलुक नै दुर्घटनातर्फ उम्मुख हुँदै गएको संकेत हुन सक्छ ।

दुई ओटा एयरपोर्ट बनेर थान्केका छन् । बजारीकरण र देशहरूसँग आवश्यक सहकार्य भएको छैन । अर्थतन्त्रका यी र यस्तै समस्याको समाधान र तिनको कार्यान्वयन गर्न सकिने आधारसहितको दस्तावेज हो महासंघको 'भिजन पेपर' । मैले अगाडि पनि उल्लेख गरेको छु कि, म यी सबै विषय महासंघको नयाँ नेतृत्वलाई हस्तान्तरण गर्दै छु र कार्यान्वयनका लागि सरकारको सहयोग अपेक्षा गरेको छु ।

यसैगरी महासंघको विधानको संशोधित मस्यौदा पनि म नयाँ नेतृत्वलाई हस्तान्तरण गर्नेछु । मैले कार्यभार सम्हाल्दा विधान संशोधनको बाचा गरेको थिएँ । त्यसको मस्यौदा तयार छ । नयाँ नेतृत्वले यसलाई अगाडि बढाउने नै छ ।

महासंघको संस्थागत विकास र सुदृढीकरणका लागि यो आवश्यक छ । साथै निजी क्षेत्रको आडभरोसाको दरिलो संस्था बनाउने क्रममा सचिवालय सुधार पनि हामीले विशेष ध्यान दिएका छौं ।

सचिवालयमा एकीकृत सफ्टवेयर जडान भई पारदर्शी रूपमा काम सुरु भएको छ । यस अवधिमा महासंघको कोष करिब ५० प्रतिशत वृद्धि भएको छ । पारदर्शिता र सुशासनलाई केन्द्रमा राखेर गरिएका सुधारले महासंघलाई २१००० शताब्दी सुहाउँदो निजी क्षेत्रको प्रतिनिधिमूलक संस्था बनाउने विश्वास मलाई छ ।

नेपाल उद्योग वाणिज्य महासंघ मेरा लागि मन्दिर हो, यो सधैं मन्दिरका रूपमा रहनेछ । महासंघको विधानमा कोरिएका अक्षरहरू हेदा० मेरा पूजनीय बुबाको स्मृति मनसपटलमा आइरहन्छ । बुबा, दाजुहरू र सहर्घमीहरूका पदचिह्न पछ्याउँदै म महासंघमा जोडिएँ, दुई दशक संस्थाको सुदृढीकरण र उद्यमी-व्यवसायीका मुद्दाहरूको पैरवी गर्दै महासंघलाई नेतृत्व गर्ने सुअवसर प्राप्त गरे । यसलाई मैले मेरो जीवनका स्वर्णिम पलहरू मानेको छु ।

अन्त्यमा, महासंघमा मलाई डोन्याउने, अघि बढाउने, साथ सहयोग र हौसला प्रदान गर्नुहोने सबै अग्रजहरूप्रति नमन गर्न चाहन्छ । मलाई यस चुनौतीपूर्ण घडीमा काम गर्ने सहयोग र हौसला प्रदान गर्नुभएकोमा मेरो परिवारलाई म विशेष धन्यवाद दिन चाहन्छ । महासंघको नेतृत्व लिएको पछिल्लो दुई वर्ष मलाई सहयोग, सल्लाह र साथ दिनुहुने सम्पूर्ण पदाधिकारीहरू, कार्यसमिति र महासंघका सबै कर्मचारीलाई स्नेहरूपी आभार व्यक्त गर्दछु ।


धन्यवाद !

शेखर गोल्ठा

अध्यक्ष, नेपाल उद्योग वाणिज्य महासंघ

राष्ट्रिय आर्थिक स्वपान्तरण २०३०

प्रमुख प्राथमिकता क्षेत्र तथा कार्यान्वयन



राष्ट्रिय आर्थिक स्पान्तरण, २०३०

इष्टिकोण



लक्ष्य



प्रमुख प्राथमिकता

समृद्धि
र आर्थिक
वृद्धिका लागि
निजी क्षेत्र

सन् २०३० सम्म कुल
गार्हस्थ्य उत्पादन व्यापार
घाटा अनुपात
५०% ले घटाउँदै आत्मनिर्भर
र उत्थानशील अर्थतन्त्र
निर्माण गर्ने

दोहोरो अंकको आर्थिक
वृद्धि हासिल गरी सन्
२०३० सम्म १०० अर्ब
अमेरिकी डलरको नेपाली
अर्थतन्त्र निर्माण गर्ने

दिगो र उच्च
आर्थिक वृद्धिदरमार्फत
औपचारिक निजी क्षेत्रमा
२२ लाख रोजगारी
सिर्जना गर्ने

कोभिड-१९
पछिको पुनरुत्थान

अनुकूल
र प्रतिस्पर्धी
व्यावसायिक
वातावरण

अन्तर्राष्ट्रिय
व्यापार

लघु,
साना तथा
मझौला उद्यम
तथा स्टार्टअप
विकास

पूर्वाधार
विकास

ज्ञान
अर्थतन्त्र
उन्मुख
व्यावसायिक
सेवा

मानव पुँजी
व्यवस्थापन र
क्षमता विकास

लगानी प्रवर्द्धन

नीतिगत
सुधार

उत्तरदायी
निजी क्षेत्र

नेट, २०३० मा पहिचान गरिएका आर्थिक वृद्धिका १०० पहल



कोभिड-१९ पछिको पुनरुत्थान

- लघु, साना तथा मझौला उद्यमको पुनरुत्थान
- पर्यटन उद्योगको पुनरुत्थान
- उद्योग/व्यवसायमा कार्यरत जनशक्तिको लागि खोपको व्यवस्था
- कोभिड-१९ पुनरुत्थान केन्द्रित बजेट र मौद्रिक नीति
- श्रमशक्ति व्यवस्थापन
- डिजिटल अर्थतन्त्र अवलम्बन
- परियोजनाको लाइसेन्स अवधि थप

अनुकूल र प्रतिस्पर्धी व्यावसायिक वातावरण

- व्यवसायिक लागत न्यूनीकरण केन्द्र
- ई-गभर्नेन्स कार्यीविधि

- प्रतिस्पर्धी व्यवसायिक लागत कार्यीविधि
- सम्पत्तिको अभिलेखीकरण
- सीमा पूर्वाधारको लागत न्यूनीकरण
- नवीनतम फाइनान्सिङ मोडलहरू
- कृषि सहयोग प्रणाली पुनरबलोकन
- एफएनसीसीआई बिजनेस एक्सलेन्स अवार्ड

अन्तर्राष्ट्रिय व्यापार

- निर्यात प्रवर्द्धन रणनीति
- आयात प्रतिस्थापन रणनीति
- अन्तर्राष्ट्रिय व्यापार कार्यालय स्थापना/ अन्तर्राष्ट्रिय व्यापार मेला
- निर्यात कर्जा बिमा



लघु, घरेलु र साना-मझौला उद्यम तथा स्टार्टअप विकास

- नेपाल उद्योग वाणिज्य महासंघ स्टार्टअप तथा इनोभेसन कार्यक्रम
- लघु, साना तथा मझौला उद्यम विकास योजना
- ग्रामीण अर्थतन्त्र विकास कार्यक्रम
- युवा उद्यमशीलता विकास कार्यक्रम
- महिला उद्यमशीलता विकास कार्यक्रम
- सहुलियत ब्रण र पुनर्कर्जा विस्तार
- व्यावसायिक तथा सामाजिक उद्यमशीलता विकास

पूर्वाधार विकास

- सहरी विकास र स्मार्ट सिटी प्रारूप
- कृषि इकोसिस्टम विकास रणनीति
- राष्ट्रिय अप्टिकल फाइबर सञ्जाल विस्तार (ब्रोडब्यान्ड पहुँचका लागि पूर्वाधार)
- प्रादेशिक डेटा सेन्टर विकास
- ऊर्जा विकास र प्रसारणलाइन योजना

- यातायात पूर्वाधार- हवाई, रेल, सडक र जल यातायातमा सुधार
- आर्थिक क्षेत्र र करिडोर विकास
- प्रादेशिक अत्याधुनिक स्वास्थ्य सुविधा विकास
- पर्यटन पूर्वाधार र रणनीति विकास
- नेपाललाई डेटा सेन्टरको रूपमा विकास गर्ने
- विशिष्टता केन्द्र (सेन्टर अफ एक्सलेन्स) स्थापना

ज्ञान अर्थतन्त्र उन्मुख व्यावसायिक सेवा

- उच्च गतिको इन्टरनेटको सहज पहुँच
- कृषिको आधुनिकीकरण (डिजिटल हाटबजार, सरल कृषि)
- शिक्षामा सूचना एवम् सञ्चार प्रविधिको प्रयोग
- नवप्रवर्तन र सह-सिर्जना केन्द्रको स्थापना
- नेक्स्ट-जेनरेसन डिजिटल स्वास्थ्य सुविधा
- फिनटेक र ई-कमर्स इकोसिस्टम
- आर्टिफिसियल इन्टेलिजेन्स र रोबोटिक्स विकास
- बिजनेस तथा नलेज प्रोसेस आउटसोर्सिङ
- नेपाल सरकारसँगको सहकार्यमा डिजिटल नेपाल कार्यान्वयन

- क्षेत्रीय वित्तीय सेवा केन्द्र
- क्षेत्रीय स्वास्थ्य सेवा केन्द्र
- विश्वव्यापी पर्यटकीय केन्द्र
- क्षेत्रीय शैक्षिक केन्द्र

मानव पुँजी व्यवस्थापन र क्षमता विकास

- नेशनल म्यानपावर एसेमेन्ट
- जनशक्तिको क्षमता/सीप विकास
- वैदेशिक रोजगार रणनीति
- महिला नेतृत्व एवम् सीप विकास केन्द्र
- उत्पादकत्वमा आधारित ज्याला प्रणाली
- वैदेशिक रोजगारबाट फर्केका कामदारहरूको समायोजन रणनीति

उत्तरदायी निजी क्षेत्र

- दिगो विकास लक्ष्य कार्यान्वयन रणनीति
- हरित र वातावरणमैत्री व्यावसायिक वातावरण
- सामाजिक-आर्थिक प्रभावका लागि संस्थागत सामाजिक उत्तरदायित्व (सीएसआर) उपयोग
- महासंघको आचारसंहिता र कर्पोरेट सुशासन विकास

लगानी प्रवर्द्धन

- लगानी प्रवर्द्धन तथा विकास केन्द्र स्थापना
- स्वदेशी तथा विदेशी लगानीका लागि लगानी मार्गीचित्र विकास
- लगानी प्रवर्द्धन कार्यक्रमहरू
- परियोजना बैंक विकास
- विप्रेषण उपयोग रणनीति

नीतिगत सुधार

- कालाबजारी तथा केही अन्य सामाजिक अपराध तथा सजाय ऐन, २०३२
- मदिरा ऐन, २०३१
- बोनस ऐन, २०३०
- नेपाल एजेन्सी ऐन, २०७१
- लागुओषध (नियन्त्रण) ऐन, २०३५
- राजस्व न्यायाधिकरण ऐन, २०३१
- सार्वजनिक खरिद ऐन, २०६३

- उपभोक्ता संरक्षण ऐन, २०७५
- आयात-निर्यात (नियन्त्रण) ऐन, २०१३
- सार्वजनिक-निजी साफेदारी तथा लगानी ऐन, २०७५
- आवश्यक वस्तु संरक्षण ऐन, २०१२
- आवश्यक पदार्थ नियन्त्रण (अधिकार) ऐन, २०१७
- क्षतिपूर्ति कानून, २०१९
- औद्योगिक व्यवसाय ऐन, २०७६
- भूमिसम्बन्धी नियम, २०२१
- आयकर ऐन, २०५८
- जग्गा अधिग्रहण ऐन, २०३४
- कम्पनी ऐन, २०६३
- श्रम ऐन, २०७४
- प्रतिस्पर्धा प्रवर्द्धन तथा बजार संरक्षण ऐन, २०६३
- औद्योगिक व्यवसाय विकास प्रतिष्ठान ऐन, २०५३
- सम्पत्ति शुद्धीकरण निवारण ऐन, २०६४
- राजस्व चुहावट (अनुसन्धान तथा नियन्त्रण) ऐन, २०५२
- वातावरण संरक्षण ऐन, २०७६
- मूल्य अभिवृद्धि कर ऐन, २०५२
- योगदानमा आधारित सामाजिक सुरक्षा ऐन, २०७४
- प्रतिलिपि अधिकार ऐन, २०५९
- प्याटेन्ट, डिजाइन तथा ट्रेडमार्क ऐन, २०२२
- मुलुकी देवानी संहिता (ऐन) समावेश करार कानून, २०७४
- अन्तःशुल्क ऐन, २०५८
- विशेष आर्थिक क्षेत्र (पहिलो संशोधन) ऐन, २०७५
- बैंकिङ क्षमता तथा सजाय ऐन, २०६४
- बैंक तथा वित्तीय संस्थाको ऋण असुली ऐन, २०५८

राष्ट्रिय आर्थिक रूपान्तरण कार्यान्वयन

नेपाल उद्योग वाणिज्य महासंघले राष्ट्रिय आर्थिक रूपान्तरण (नेट), २०३० कार्यान्वयनमार्फत अर्थतन्त्रका संरचनागत समस्या सम्बोधन गर्दै तीव्र, दिगो र रोजगारमूलक आर्थिक वृद्धिसहितको स्वतन्त्र र समुन्नत मुलुक निर्माण गर्ने बृहत् उद्देश्य राखेको छ। नेट, २०३० जारी भएसँगै महासंघका क्रियाकलाप र कार्यक्रम लक्षित उपलब्धि हासिल गर्नेतर्फ मूलप्रवाहीकरण भएका छन्।

नेपाल उद्योग वाणिज्य महासंघको इतिहासमा पहिलो पटक दीर्घकालीन सोचसहितको 'ब्लुप्रिन्ट' जारी हुनुका साथै कार्यान्वयनका लागि नेपाल सरकार, उद्योग, वाणिज्य तथा आपूर्ति मन्त्रालयसँग सम्झौता सम्पन्न भइसकेको छ। २०७९ साउन २६ गते भएको उक्त सम्झौता अनुसार नेट २०३० लाई सरकारले आफूना नीति तथा कार्यक्रममा क्रमशः समावेश गर्दै जानेछ। महासंघले पनि

सरकारका नीति निर्माण र कार्यान्वयनमा सहयोग प्रदान गर्नेछ।

यसको कार्यान्वयन र मूल्यांकनका लागि दुइवटा समिति बनेका छन्। उद्योग सचिव अध्यक्ष र महासंघ अध्यक्ष सह अध्यक्ष रहने गरि निर्देशक समिति बनेको छ। यसैगरि उद्योग मन्त्रालयका सह सचिवको संयोजकत्वमा कार्यान्वयन समिति पनि बनेको छ।


निर्देशक समितिमा महासंघका तीन जना उपाध्यक्ष र मन्त्रालयका तीनजना सहसचिव सदस्य रहनेछन्। यसैगरी कार्यान्वयन समितिमा पनि महासंघका कार्यकारिणी समिति सदस्यहरू सदस्य रहनेछन्। यो सरकारसँग संवाद गर्ने स्थायी संयन्त्र हो।

यसले आगामी दिनमा सरकारको नीति तथा कार्यक्रम र बजेटमा निजी क्षेत्रले समावेश गर्नुपर्ने विषय समावेश गर्न सहज हुनेछ।



नेपाल उद्योग वाणिज्य महासंघका अध्यक्ष शेखर गोल्छाजी र उहाँको कार्यसमितिले सफलतापूर्वक कार्यकाल सम्पन्न गर्नुभएकामा हार्दिक बधाई। प्रधानमन्त्रीका रूपमा मेरो उहाँसँग छोटो सहकार्य भयो। खासगरी अर्थतन्त्रका विद्यमान चुनौतीहरूलाई सम्बोधन गर्न सरकार र निजी क्षेत्रबीच घनीभूत सहकार्यका लागि उहाँले सराहनीय प्रयास गर्नुभयो। शेखरजी महासंघको नेतृत्वमा नरहे पनि उहाँको ज्ञान, अनुभव र सक्रिय भूमिकालाई सरकार र निजी क्षेत्रले प्रयोग गर्नेछ भन्नेमा म विश्वस्त छु। आर्थिक पुनरुत्थानमा उहाँले उत्प्रेरकको भूमिका निर्वाह गर्नुहुनेछ भन्ने विश्वास छ। म उहाँको व्यावसायिक र व्यक्तिगत जीवनमा निरन्तर सफलताको कामना गर्दछु।

- सम्माननीय प्रधानमन्त्री
पुष्पकमल दाहाल 'प्रचण्ड'




निजी क्षेत्रको नेतृत्वमा बसेर शेखर गोल्छाजीले उद्योग, वाणिज्य क्षेत्रमा एक भिजनरीका रूपमा आफूलाई स्थापित गर्नुभएको छ। उहाँकै पहलमा राष्ट्रिय आर्थिक रूपान्तरण, २०३० कार्यान्वयनलाई अघि बढाएर सरकार र निजी क्षेत्रबीचको अत्यावश्यकीय सहकार्यलाई स्पष्ट पार्नुभएको छ, जसले नेपालको समग्र अर्थतन्त्रलाई एउटा दिशानिर्देश गर्ने अपेक्षा गरिएको छ। अर्थतन्त्रमा देखिएका केही संरचनागत समस्या सम्बोधन गर्दै सुदृढ अर्थतन्त्रको जगमा मात्र मुलुक विकास र संवृद्धिको बाटोमा अघि बढ्न सक्छ।

- माननीय शेरबहादुर देउवा
पूर्वप्रधानमन्त्री एवम् सभापति, नेपाली कांग्रेस

यसबाहेक अन्य विषयमा पनि निरन्तर संवादको ढोका यस समझदारीले खोलेको छ ।

यसै परिप्रेक्ष्यमा नयाँ सरकार गठन भएपछि अवलम्बन गर्नुपर्ने विषय समेटिएको दस्तावेज महासंघले मन्त्रालयलाई बुझाएको छ । यसमा हाल बजेटमा समावेश कार्यक्रमको कार्यान्वयन र आगामी बजेटमा समावेश हुनुपर्ने विषय समावेश गरिएका छन्, जुन बजेट निर्माणमा सहयोगी हुनेछ ।

समझौता अनुसार नै स्टार्टअप नीतिको प्रथम मस्यौदा महासंघले तयार गरेको थियो, जुन पारित हुने चरणमा पुगेको छ । स्टार्टअपलाई परियोजना धितो राखि २५ लाख रुपैयाँसम्मको कर्जा दिने व्यवस्था कार्यान्वयनमा आइसकेको छ । यसको निर्देशिका निर्माणमा महासंघको उल्लेखनीय भूमिका रहेको छ । परियोजना धितोमा कर्जा प्रदान गर्न सकिने सम्भाव्यता अध्ययन महासंघले तयार पारेर सरोकारवाला निकायमा बुझाएको थियो ।



नेट, २०३० लाई मैले नेपालको आर्थिक रूपान्तरणको संकल्पका रूपमा लिएको छु । निजी क्षेत्रले आफूले के गर्ने र सरकारले के गरिदिनुपर्ने भन्ने सम्बन्धमा व्यवस्थित तवरले 'पोलीसी प्रेस्क्रिप्शन'को पुस्तक नै तयार गरेर कार्यान्वयनमा ल्याएको छ । निजी क्षेत्र सुदृढ भएमात्र मुलुक समुन्नत हुन्छ ।

- माननीय केपी शर्मा ओली
पूर्वप्रधानमन्त्री एवम्
अध्यक्ष, नेपाल कम्युनिस्ट पार्टी (एमाले)

आर्थिक-सामाजिक रूपान्तरणको बृहद उद्देश्य प्राप्तिका लागि सरकार तथा निजी क्षेत्रले सहकार्य गर्ने विशिष्ट क्षेत्रहरू परिचान भई परिणाममुखी कार्यान्वयन ढाँचामा अघि बढेका छन् र आगामी दिनमा पनि यसले निरन्तरता पाउनेछ ।

नेट, २०३० मुलुकमा तीव्र आर्थिक वृद्धिदर हासिल गर्दै सन् २०३० सम्म १०० अर्ब अमेरिकी डलरको अर्थतन्त्र निर्माण गर्ने गरी महासंघले अघि सारेको योजनाबद्ध पहलको दस्तावेजका रूपमा नेपाल सरकार र अन्य सरोकारवालाले समेत स्वामित्व ग्रहण गर्नु उत्साहजनक छ । यस दस्तावेजले अर्थतन्त्रका विद्यमान चुनौतीहरूलाई आत्मसात् गर्दै १० वर्षभित्र मुलुकमा औपचारिक निजी क्षेत्रमार्फत २२ लाख रोजगारी सिर्जना गर्ने र अर्थतन्त्रको ठूलो चुनौतीका रूपमा रहेको व्यापार घाटा न्यूनीकरण गरी कुल गार्हस्थ्य उत्पादन (जीडीपी)मा व्यापार घाटाको विद्यमान अनुपात ५० प्रतिशतले कम गर्ने सोच अगाडि सारेको छ ।

महासंघको ५४औं साधारणसभा (मार्चिर ११-१४, २०७७) बाट चयन भएको नयाँ कार्यसमितिको पदभार ग्रहणपश्चात् २०७७ मार्चिर १५ मा बसेको कार्यसमितिको परिहितो बैठकले आर्थिक रूपान्तरणको मार्गीचत्रसहितको रणनीतिपत्र जारी गर्ने निर्णय गरेको थियो ।

महासंघको देशब्यापी सञ्जाल, विशिष्टीकृत समितिहरू, परिषद् एवम् फोरमहरूका कार्यक्रम तथा गरितविधिहरू नेट, २०३० मा सूचीकृत १० महत्वपूर्ण पहलहरूबाट निर्देशित छन् । नेपाली अर्थतन्त्रका केही आधारभूत विशेषता र यसका संरचनागत समस्यामा सार्थक हस्तक्षेपका लागि यो दस्तावेज निर्माण हुनु आफैमा निकै महत्वपूर्ण उपलब्धि हो । नेट, २०३० ले प्राथमिकीकरण गरेका १० महत्वपूर्ण पहलहरूअन्तर्गत पछिल्लो दुई वर्षमा भएका उपलब्धि यहाँ प्रस्तुत गरिएको छ ।

पहल र उपलब्धि

पटक-पटक ठूला आघातहरू बेहोदै आएको नेपाली अर्थतन्त्रले विभिन्न प्रतिकूलताहरूबीच पनि कालो बादलमा चाँदीको घेरारूपी आशा भने कायमै राखेको छ । नेपाल उद्योग वाणिज्य महासंघले पछिल्लोपटक कोभिड-१९ महामारीको प्रतिकूलता र अनिश्चितताबीच पनि आशाको दियो बालिराखेको छ । विगतमा पनि महासंघले नेतृत्वदायी भूमिका लिएर निजी क्षेत्रलाई सदैव उत्साहित तुल्याउदै आएको छ । २०६३ सालमा सम्पन्न विस्तृत शान्ति समझौतासँगै मुलुकमा द्वन्द्व अन्त्य भएर शान्तिबहाली भएपछि आर्थिक क्रियाकलापको सघन विस्तार भई मुलुकले काँचुली फेर्ने अपेक्षा गरिएको थियो । तर, लगतै सुरु भएको दैनिक १६ घण्टासम्मको कहालीलाग्दो लोडसेडिड मुलुकमा औद्योगिक क्षेत्रको विकासमा लागि ठूलो अभिशाप नै बन्न पुग्यो ।

यद्यपि निजी क्षेत्रले अर्थतन्त्र लयमा फर्कीने आशा र उभिमद सधैं उँचो बनाइराख्यो, जसले अर्थतन्त्रको उत्थानशीलतामा धेरै हदसम्म टेवा पुऱ्याएको छ । महाभूकम्पपछि नेपालले पुनर्निर्माणका क्षेत्रमा आशातीत सफलता हासिल गच्यो । आर्थिक वर्ष २०७३-७४ देखि लगातार तीन आर्थिक वर्षसम्म उच्च दरको आर्थिक वृद्धि हासिल गर्न पुनर्निर्माण क्रियाकलाप सहायक सिद्ध भए । यद्यपि, अर्थतन्त्रमा छाएको उत्साह लामो समयसम्म भने रहेन । पछिल्ला दुई वर्षयता कोभिड-१९ महामारीका कारण अर्थतन्त्रमा शिथिलता छाएको छ र महामारीको प्रभाव लम्बिँदो छ । कोभिड-१९ महामारी प्रतिकार्यस्वरूप महासंघ जनस्वास्थ्य संकट निवारणका लागि परीक्षण सामग्री, उपकरण, आइसोलेसन केन्द्रहरू, क्वारेन्टिनको प्रबन्धलगायत



‘कोभिड-१९ महामारीले उत्पन्न गरेको जनस्वास्थ्य संकट र अर्थतन्त्र संकुचनको कठिन कालखण्डमा महासंघले अदम्य साहस र ऊर्जाका साथ आम मानिसहरूलाई अनुभूति हुने गरी आफ्नो जिम्मेवारी वहन गरेको छ । यस संस्थासँग आम मानिसहरूको समीप्य र विश्वास अफै प्रगाढ बनेको छ ।’

चन्द्रप्रसाद ढकाल
वरिष्ठ उपाध्यक्ष एवम् संयोजक
कोभिड-१९ प्रतिकार्य कार्यदल
नेपाल उद्योग वाणिज्य महासंघ

संक्रमितहरूको खानपान, अस्पतालहरूमा अतिरिक्त शश्याको व्यवस्थालगायतका मानवीय सहायता प्रदान गर्नुका साथै अर्थतन्त्रको पुनरुत्थानका लागि क्रियाशील रह्यो । महामारी नियन्त्रणमा आएपनि यसले सिर्जना गरेका बहुआयमिक असर विश्व अर्थतन्त्रमा सिर्जित प्रतिकूलताले चुनौती थपेको छ ।

कोभिड-१९ महामारीबाट शिथिल अर्थतन्त्रको पुनरुत्थानलाई दृष्टिगत गरेर महासंघले सरकारसँग सहकार्य अधि बढाएको छ । अर्थतन्त्रमा देखिएको कोभिड-१९ महामारीको बहुआयमिक प्रभावसँग अझै केही समय सामना गर्नुपर्ने र विश्व अर्थतन्त्रमा देखिएका प्रतिकूलताले उद्यम, व्यवसायको सुदृढीकरण र अर्थतन्त्रको स्थायित्व भनै चुनौतीपूर्ण बनाइदिएको सन्दर्भमा नेट, २०३० मा अल्लिखित पहलहरूको सान्दर्भिकता भनै बढेको छ ।

क) कोभिडपछिको पुनरुत्थान

कोभिड-१९ महामारीले उद्यम, व्यवसायमा अपूर्व संकट सिर्जना गच्यो । खासगरी साना, मझौला उद्यम र पर्यटन उद्योगले सबैभन्दा ठूलो संकटको सामना गर्नुपरिहरेको परिस्थितिमा उद्यमहरूको संरक्षणतर्फ महासंघका प्रयास केन्द्रित छन् ।

उद्यम व्यवसाय र रोजगारी बचाउन महासंघले सरकार र नेपाल राष्ट्र बैंकसँग निरन्तर पैरेवीमार्फत वित्तीय र मौद्रिक नीतिहरूमार्फत यी समस्याको सम्बोधन गराएको छ ।

कोभिड-१९ महामारीको प्रत्यक्ष मार व्यहोरेका उद्यम व्यवसायलाई करमा सहुलियतका अतिरिक्त कर्जाको पुनर्तालिकीकरण, पुनर्संरचना र पुनर्कर्जा सुविधाको उपभोग गर्न सक्ने व्यवस्था मिलाइएको थियो । नगद प्रवाह कमजोर भएका उद्यमहरूले उपभोग गरेको कर्जाको २० प्रतिशतसम्म चालु पुँजी कर्जा प्राप्त गर्न सक्ने व्यवस्था भएको थियो ।

जनस्वास्थ्य संकटका कारण आर्थिक क्रियाकलाप ठप्पप्राय: रहेको अवस्थामा उद्यम व्यवसाय सुचारु गर्दै पूर्ववत् अवस्थामा फर्काउन महासंघले अनेकन् प्रयास जारी राखेको थियो । ठूलो परिमाणमा निजी क्षेत्रमा कार्यरत जनशक्तिका लागि खोप लगाउने व्यवस्थाका लागि सरकारसँग यथोचित समन्वय, औद्योगिक प्रतिष्ठानहरू तथा देशभर महासंघका सञ्जालहरूमार्फत खोप उपलब्ध गराउन समन्वयकारी भूमिका महासंघले निर्वाह गच्यो ।

सर्वत्र अन्योल र अनिश्चितताकाबीच महासंघले महामारी प्रतिकार्य र अर्थतन्त्र पुनरुत्थानका लागि सुस्पष्ट ढंगले आवश्यक हस्तक्षेपका सम्बन्धमा योजनाबद्ध र परिष्कृत ढंगले सरकारलाई दिएको सुभाव तथा पैरेवीको फलस्वरूप उद्यम, व्यवसायको संरक्षण एवम् व्यावसायिक क्रियाकलाप पुनः सुरु गराउन सम्भव भएको हो ।

महासंघकै अगुवाइमा श्रमशक्ति/कर्मचारी व्यवस्थापन कार्यलाई सहज बनाइएको थियो । बन्दाबन्दी र निषेधाज्ञाको अवधिमा औद्योगिक प्रतिष्ठानमा कर्मचारी र श्रमिकका लागि सामान्य अवस्थाको तुलनामा ५० प्रतिशत ज्याला प्राप्त गर्ने व्यवस्थामा ट्रेड युनियनहरूसँग सहमति भएको थियो ।

महासंघका सुभावहरू ग्रहण गर्दै सरकारले कर तिर्ने अवधि लम्बाउने, लकडाउन अवधिका शुल्क र जरिवानाहरू मिनाहा गराउने, मुलुकभित्रे अर्किसजनलगायत उद्योग स्थापना गरे पुँजीगत अनुदान र उपकरण आयातमा भन्सार तथा मूल्य अभिवृद्धि कर छुट दिने जस्ता योजना सार्वजनिक गरेको थियो । कोभिडको दोस्रो लहरकै बीच जारी

मानवीय सहायता

- मुलुकले कोभिड-१९का दुईओटा प्रतिकूल लहर बेहोनुपच्यो । कोभिड-१९ सम्बन्धी पर्याप्त जनचेतना, परीक्षण, क्वारेन्टिन एवम् आइसोलेसन, उपचार सामग्री र अस्पतालमा अलग उपचार कक्षहरू तत्काल बढाउन निजी क्षेत्रको प्रशंसनीय भूमिका रह्यो ।
- कोभिड-१९ को दोस्रो लहरबाट सिर्जित बहुपक्षीय संकटबारे महासंघले द्रुत अध्ययन गरी आम जनताको स्वास्थ्य सुरक्षालाई उच्च प्राथमिकता दिने र त्यसका लागि महासंघले 'कोभिड रिलिफ अपरेसन' अभियान सञ्चालन गरेको थियो ।
- महासंघले अध्यक्ष शेखर गोल्छाको नेतृत्व र वरिष्ठ उपाध्यक्ष चन्द्रप्रसाद ढाकालको संयोजकत्वमा कोभिड-१९ हेल्प डेस्क गठन गरी त्यसमार्फत संक्रमितहरूका लागि आइसोलेसन र जटिल बिरामीहरूका लागि अस्पताल व्यवस्थापनलगायतका कार्यहरू सक्रियतापूर्वक अधिक बढाइएको थियो । महासंघका पदाधिकारीहरू, कार्यकारिणी समितिका सदस्यहरूको सहयोग तथा समन्वयबाट कोभिड-१९ हेल्प डेस्कबाट करिब एक हजार बिरामीहरूलाई सहयोग पुऱ्याइएको थियो ।
- महामारीमा महासंघका सातै प्रदेश तथा सदस्य संघ जिल्ला तथा नगर उद्योग वाणिज्य संघहरूले गरेको मानवीय सहयोगलाई उच्च मूल्यांकन गरी महासंघले आफ्नो प्रदेश च्याप्टर मार्फत सदस्य संघहरूलाई ५०-५० हजार रुपैयाँ आर्थिक सहयोग उपलब्ध गराएको थियो ।
- महासंघका अध्यक्ष शेखर गोल्छाको पहलमा सम्भवतः पहिलोपटक परिक्षण किट आयात गरी परीक्षण सुरु गरिएको थियो भने अन्य आबद्ध उद्यमी व्यवसायीहरूले राहतका लागि विभिन्न सहयोग प्रदान गरेका थिए ।



भएको नेपाल सरकारको आर्थिक वर्ष २०७८/७९ को बजेटमा महासंघले तयार गरेको राष्ट्रिय आर्थिक रूपान्तरणकै एजेन्डाको मर्मअनुसार सुभाव तयार गरी सरकारसमक्ष सुभाव प्रस्तुत गरिएको थियो । र बजेटमा महासंघले प्रस्तुत गरेका सुभावमध्ये करिब ६० प्रतिशत सुभाव समावेश भएका थिए ।

महासंघले सरकारलाई प्रदान गरेका सुभाव प्रमाणिक अध्ययन, सघन छलफलका आधारमा तयार पारिएका हुँदा यी सुभाव नेपाल सरकारका लागि व्यावहारिक नीति निर्माण (एभिडेन्स बेस्ड पोलिसी फर्मुलेसन) मा सहयोगी भएका छन् ।

महासंघले बजेट र मौद्रिक नीतिमार्फत घोषणा गरिएका अर्थतन्त्र पुनरुत्थानसम्बन्धी पहलहरूको कार्यान्वयन सुनिश्चितताका लागि

पनि निरन्तर पैरवी गरिरहेको छ । यसै सन्दर्भमा २०७८ मंसिर २९ मा नवउत्थान सम्मेलन आयोजना गरी कोभिड-१९ बाट बढी प्रभावित पर्यटन एवम् मनोरञ्जन क्षेत्र, लघु, घेरेलु, साना तथा मझौलाई उद्यम विकास, निर्यात प्रवर्द्धन, तरलता व्यवस्थापनका मुद्दाहरूमा केन्द्रित रहेर छलफल गरिएको थियो । शिथिल अर्थतन्त्रलाई पुनः लयमा फर्काउन अर्थतन्त्रको विस्तारमा देखापेरेका समस्या र अवरोध सम्बोधन गर्ने सरोकारवालाहरू सबैसँग साझेदारी र सहकार्यमा उल्लिखित क्षेत्रको उत्थानका लागि रणनीति तय गर्न तथा अर्थतन्त्रमा गति सिर्जना गर्न सम्मेलन फलदायी रह्यो । चलचित्रलगायत सेवा उद्योगहरूले प्राप्त गरेको डिमाण्ड शुल्कमा छुटसम्बन्धी व्यवस्था तथा अन्य सहुलियत लामो समयसम्म लाग्नु हुन नसकेको परिस्थितिलाई समेत जानकारीमा लिईं कार्यान्वयनका लागि आवश्यक समन्वय भएको छ ।


अर्थतन्त्र पुनरुत्थानका लागि नेट, २०३० ले पहिल्याएका समस्या समाधानका उपायको प्रतिकूल नियामकीय निकाय र सरकारका निर्णयहरू आउँदा महासंघले ध्यानाकर्षण गराउने, छलफल गर्ने कार्यलाई सघन ढंगले अधि बढाएको छ। कोभिड-१९ का कारण साना तथा सबै प्रकारका उद्योग व्यवसायले कठिनाइ भेलुपरेको अवस्थामा बैंकिङ क्षेत्रबाट सम्पूर्ण उद्योग व्यवसायलाई उच्च क्षमतामा सञ्चालन गर्ने कार्यमा सहयोग गर्नुपर्ने अवस्थामा निपेक्षमा त्रैमासिक ब्याजदर वृद्धिको निर्णयका सम्बन्धमा महासंघले नेपाल राष्ट्र बैंकको ध्यानाकर्षण गराएको थियो। निक्षेपमा ब्याजदर वृद्धिसँगै कर्जाको ब्याजदर थिपने र त्यसले उद्योग व्यावसाय क्षेत्रमा सिर्जना गर्ने प्रतिकूल प्रभावका सम्बन्धमा केन्द्रीय बैंकको ध्यानाकषण गराएको थियो।

समस्या समयमै र ठीक ढंगसँग निदान हुन नसकदा त्यसले थप अरू

समस्या निम्त्याउँदै जान्छ भन्ने हाप्रो अर्थतन्त्रका सवालमा चरितार्थ हुन गएको छ। आज ब्याजदरले निम्त्याएको समस्या भाँगिँदै गएको छ। उद्यम, व्यवसायबाट उत्पादन र आम्दानी नबढ्ने तर ब्याजको मिटर भने बढिरहने अत्यन्त विडम्बनापूर्ण स्थितिबाट व्यवसायी आक्रान्त छन्। यो दुश्चक्रबाट उनीहरूलाई बाहिर निकाल्न महासंघ प्रयत्नशील छ।

ख) नीतिगत सुधार

व्यावसायिक वातावरण निर्माणका लागि नीतिगत सुधारलाई प्राथमिकतामा राख्दै आएको महासंघले नेट, २०३० मार्फत १४ कानुनमा सुधारको आवश्यकता औल्याएको छ। असान्दर्भिक पुराना कानुनी व्यवस्थाहरूमा सुधारले कानुनी र प्रक्रियागत भन्नक्ट कम हुने,



बजेट निर्माण र अन्य कानुनी तथा प्रशासनिक सुधारका सवालमा नेपाल उद्योग वाणिज्य महासंघमा शेखर गोल्चाजीको कार्यसमितिले निकै रचनात्मक सुझाव प्रस्तुत गर्नुभयो। सरकार र निजी क्षेत्रबीच अत्यन्त राम्रो र सौहार्द सम्बन्ध रह्यो। निजी क्षेत्र विकास एवम् कोभिडपछिको आर्थिक पुनरुत्थानमा २०७८/७९ को हाप्रो सरकारले प्रस्तुत गरेको बजेट ऐतिहासिक कोसेदुंगा बन्यो। यसले सरकार र निजी क्षेत्र एकअर्काका परि पूरक हुन् भन्ने भावनालाई यथार्थमा रूपान्तरण गर्दै निजी क्षेत्रले कार्यान्वयन गर्न चाहेका उत्पादनमूलक एवम् उद्यमशीलताका परियोजनालाई प्रोत्साहन गरिएको थियो। सरकार र निजी क्षेत्रबीचको सहकार्यले मात्र आर्थिक विकासलाई तीव्रता दिन सकिन्छ भनेर उहाँहरूले पनि सरकारसँग सघन सहकार्य गर्नुभयो, सरकारले पनि निजी क्षेत्रले उठाएका वास्तविक मुद्दाहरूलाई सम्बोधन गयो।

- विष्णुप्रसाद पौडेल
पूर्वअर्थमन्त्री



म उद्योग, वाणिज्य तथा आपूर्तिमन्त्रीको जिम्मेवारीमा रहेदा सबल आत्मनिर्भर अर्थतन्त्र निर्माणका लागि नीतिगत सुधार, आपूर्ति प्रणाली व्यवस्थापन, समग्र औद्योगिक क्षेत्रको क्षमता विकासका साथै रुण उद्योगको पुनर्संरचनाका सम्बन्धमा सरकार-निजी क्षेत्र साझेदारी मोडालिटी निर्माण, स्वादेशी उत्पादन तथा उपभोग अभिवृद्धि कार्यक्रमका साथै बीउ पुँजीसहितको स्टार्टअपमार्फत युवा लक्षित उद्यमशीलता विकास कार्यक्रमलगायतका सरकारले घोषणा गरेका अन्य कार्यक्रम कार्यान्वयनका सवालमा नेपाल उद्योग वाणिज्य महासंघसँग सहकार्य र समफदारीको विकास भयो।

उद्योग, वाणिज्य तथा आपूर्ति मन्त्रालय महासंघको क्षेत्रगत मन्त्रालय पनि भएकाले मातहतका विभिन्न संयन्त्रहरूमा महासंघको प्रतिनिधित्व छ। यसका अतिरिक्त महासंघसँग राष्ट्रिय आर्थिक रूपान्तरण-२०३० कार्यान्वयनका लागि मन्त्रालयसँग समफदारी भएर काम अधि बढिरहेको छ।

विगतको जनस्वास्थ्य संकटको कठिन समयमा पनि महासंघमा शेखरजीको 'प्रोएक्टभ' नेतृत्व शैलीले सरकार-निजीक्षेत्रबीच परिणाममुखी ढंगले बहुआयामिक साझेदारीका महत्वपूर्ण कार्य प्रारम्भ भएका छन्। यी प्रयासले निरन्तरता पाए निकट भविष्यमै अपेक्षित सुखद परिणाम अनुभूत गर्न सकिन्छ।

- दिलेन्द्रप्रसाद बहू
पूर्व उद्योग, वाणिज्य तथा आपूर्ति मन्त्री

व्यवसायी र लगानीकर्ताहरूमा आत्मविश्वास अभिवृद्धि भई लगानी आकर्षण एवम् व्यावसायिक क्रियाकलापहरूले तीव्रता लिने अपेक्षा गरिएको छ । समग्रमा यी कानुनमा सुधारले निजी क्षेत्र विकासलाई टेवा पुऱ्याउनेछ । महासंघले सुधारको आवश्यकता औल्याएका निम्न कानुनहरूको विद्यमान व्यवस्था, आवश्यक संशोधन र संशोधनको औचित्य समेटिएको तीनमहले प्रतिवेदन कानुनी क्षेत्रका विज्ञ परामर्शदाताको सहयोगमा तयार गरी प्रतिनिधिसभाका सम्माननीय सभामुख र राष्ट्रियसभाका सम्माननीय अध्यक्षसमक्ष पेस गर्नेछ । कानुनी सुधारका लागि सिफारिस गरिएका कानुनहरू :

- १) कालोबजारी तथा अन्य सामाजिक अपराध र सजाय ऐन, २०३२
- २) राजस्व न्यायाधिकरण ऐन, २०३१
- ३) सार्वजनिक खरिद ऐन, २०६३

- ४) उपभोक्ता संरक्षण ऐन, २०७५
- ५) औद्योगिक व्यवसाय ऐन, २०७६
- ६) भूमिसम्बन्धी ऐन र नियमावली, २०२१
- ७) जग्गा अधिग्रहण ऐन, २०३४
- ८) आयकर ऐन, २०५८
- ९) श्रम ऐन, २०७४
- १०) सम्पत्ति शुद्धीकरण निवारण ऐन, २०६४
- ११) राजस्व चुहावट ऐन, २०५२
- १२) वातावरण संरक्षण ऐन, २०७६
- १३) मूल्य अभिवृद्धि कर ऐन, २०५२
- १४) कम्पनी ऐन, २०६३



निजी क्षेत्रका व्यवसायीहरूको छाता संगठनका रूपमा रहेको नेपाल उद्योग वाणिज्य महासंघ को वर्तमान नेतृत्वले कोभिड-१९ महामारीबाट आक्रान्त भएको देशको अर्थतन्त्रलाई पुनः लयमा फर्काउन सरकारबाट सञ्चालित कार्यक्रमहरूमा महत्वपूर्ण सहयोग पुऱ्याएको छ । महासंघको नेतृत्वले देशमा औद्योगिक वातावरण निर्माण गर्न, लगानी, उत्पादन र रोजगारीका अवसर सिर्जना गर्न एवम् आयात घटाउन र निर्यात बढाउन सकारात्मक पहल गर्दै आएको छ । यसबीचमा 'मेड इन नेपाल' को अवधारणामार्फत देशभित्रै उत्पादनमा जोड दिनुका साथै Post Covid Economic Revival का लागि नवउत्थान सम्झेलनको आयोजना गरेको छ । सम्मानित निजी क्षेत्र, समुन्नत नेपालको अवधारणा अगाडि ल्याएको, निजी क्षेत्र र सरकारबीचमा समन्वय र सहकार्य गर्ने वातावरणको निर्माणलगायत महासंघबाट प्रशंसनीय कार्य भएका छन् ।

शंकरदास बैरागी
मुख्य सचिव, नेपाल सरकार



नेपाल उद्योग वाणिज्य महासंघको अध्यक्षका रूपमा शेखर गोल्छाज्यूले आफ्नो कार्यकालमा सक्रियतापूर्वक भूमिका निर्वाह गर्नुभएको छ । यस अवधिमा कोभिड महामारीले नेपाललगायत विश्वलाई नै असर पारेको हुँदै धैरै समय उत्त महामारी व्यवस्थापनमा खर्चनुपरेको अवस्था रहयो । तथापि उहाँले आफ्नो अध्यक्षताको कार्यकालमा सम्पादन गर्नुभएको कार्यबाट समग्र उद्योग वाणिज्य क्षेत्रमा उल्लेख्य योगदान पुगेको महसुस नेपाल राष्ट्र बैंकले गरेको छ । खुला, उदार अर्थ व्यवस्थाको मर्मलाई आत्मसात् गर्दै अध्यक्षको कार्यकालपछि पनि गोल्छाज्यू यस क्षेत्रमा सक्रिय रहनुहुने विश्वास छ ।

- महाप्रसाद अधिकारी
गर्भनर, नेपाल राष्ट्र बैंक

यीमध्ये आठ ओटा कानुनको विद्यमान व्यवस्था, संशोधन र संशोधनको औचित्य समेटिएको तीनमहले तयार पारिएको छ ।

नेट, २०३० ले उल्लिखित कानुनहरूका अतिरिक्त अन्य दर्जनौं कानुनमा सुधार गर्नुपर्ने आवश्यकता औल्याएको छ । कतिपय कानुनहरू आर्थिक उदारीकरणको मान्यता विपरीतका छन् भने उद्यमी/व्यवसायीहरूले व्यवसाय सञ्चालन गर्दा गर्नुपर्ने अनुपालना सम्बन्धमा धेरै ओटा कानुन आकर्षित हुने, कतिपय दोहोरो र अस्पष्ट प्रावधान छन् । व्यावसायिक क्षेत्रसँग सम्बन्धित कानुनहरूको अधीनमा रही दण्ड र सजायको व्यवस्थाले मर्यादित व्यावसायिक वातावरण निर्माण एवम् व्यवसाय-मैत्री राज्यप्रणालीको विकासमा सहयोग गर्छ । नियोजित वा मनसायपूर्वक ढंगले गरिने कसुर र भूलवश कुनै मनसायबिना हुने गल्तीलाई फरक दृष्टि र कानुनी व्यवहार आवश्यक हुने महासंघको सुझाव छ । त्यस्तै, नियामकीय निकायलाई प्रदान गरिने कतिपय स्वविवेकीय अधिकार प्रयोग सही ढंगले हुन नसक्ने वा दुरुपयोग हुनसक्ने हुँदा कर्मचारीहरूलाई जवाफदेही बनाउन आवश्यक छ भने कतिपय बोधिला प्रक्रियागत भञ्ज्ठले

व्यावसायिक लागत बढाएको हुँदा यसलाई सम्बोधन गर्नुपर्ने आवश्यकता औल्याइएको हो ।

ग) स्टार्टअप र लघु घरेलु एवम् साना तथा मझौला उद्यम

नेपाल उद्योग वाणिज्य महासंघबाट ‘५० लगानीकर्ता, ५० स्टार्टअप’ अन्तर्गत करिब २० जना युवा उद्यमीसँग पिचिड सकिएको छ, जसमध्ये चारजनाको उद्यममा लगानीसमेत भइसकेको छ । यो कार्यक्रम निरन्तर चल्नेछ ।

महासंघले बजेटमा समावेश साना उद्यम र स्टार्टअप विस्तारका लागि महत्वपूर्ण परियोजना कर्जा (प्रोजेक्ट फाइनान्स) को सम्भाव्यताबारे पनि अध्ययन गर्दा यसले साना उद्यमी र स्टार्टअपलाई अचल सम्पत्ति जस्तै घरजग्गा घितो नराखी व्यवसायीले सञ्चालन गर्न चाहेको परियोजनाकै आधारमा २५ लाख रुपैयाँसम्म कर्जा दिन सक्ने सम्भाव्यता पहिल्याएको छ । यद्यपि यो रकम अपुग हुने हुँदा बैंक तथा वित्तीय संस्थाबाट थप रकम पनि कर्जा दिन सकिने सम्भावनासहितको प्रतिवेदन तयार गरी महासंघले मिति २०७८ भदौ



नेपाल उद्योग वाणिज्य महासंघसँग हामीले निरन्तर सहकार्य गर्दै आएका छौं । उद्योग, वाणिज्य क्षेत्रको विषयगत मन्त्रालय पनि भएकाले कतिपय संयन्त्रमा महासंघको प्रतिनिधित्व यसअधिदेखि नै रहँदै आएको छ । नीतिगत पृष्ठपोषण, अध्ययन, औद्योगिक एवम् व्यावसायिक वातावरण सुधारमा महासंघसँग नियमित छलफल हुने गरेको छ । डुइङ बिजनेसमा सुधारका लागि पनि हामीले सहकार्य गरिरहेका छौं । महासंघको वर्तमान नेतृत्व आफैमा ‘प्रोएक्टभ’ पनि हुनुहुन्छ र उहाँहरूले तयार गर्नुभएको नेट, २०३० कार्यान्वयनका लागि उद्योग, वाणिज्य तथा आपूर्ति मन्त्रालयसँग समझदारी पनि भएको छ ।

- तोयनारायण झावाली
सचिव, उद्योग, वाणिज्य तथा आपूर्ति



शेखर गोल्चाजीको कार्यकालमा नेपाल उद्योग वाणिज्य महासंघ र लगानी बोर्ड नेपालबीच सघन सहकार्य भयो । लगानी प्रवर्द्धनका सन्दर्भमा महासंघले मुलुकबाहिर पनि उसको सम्पर्क/सम्बन्धलाई प्रयोग गर्दै आएको छ । निजी क्षेत्रको नेतृत्वमा रहेर लगानी प्रवर्द्धन एवम् लगानीमैत्री वातावरण निर्माणमा उहाँको सक्रिय र प्रशंसनीय भूमिका रह्यो ।

- सुशील भट्ट
प्रमुख कार्यकारी अधिकृत, लगानी बोर्ड नेपाल

३१ गते नेपाल राष्ट्र बैंकका गभर्नर महाप्रसाद अधिकारीसमक्ष पेस गरेको छ। यसैका आधारमा एक करोड रुपैयाँसम्मका कर्जामा दुई प्रतिशत मात्रै प्रिमियम लिन पाउने व्यवस्था भएको छ।

महासंघको पहलमा स्टार्टअप नीति तयार भएको छ। यसलाई उद्योग वाणिज्य तथा आपूर्ति मन्त्रालयले अन्तिम रूप दिएको छ। नयाँ सरकार गठन भएसँगै यसलाई मन्त्रपरिषद्मा पेस गरी पास गर्ने तयारी मन्त्रालयको छ। हालसम्म स्टार्टअपको परिभाषा तै नभएको सन्दर्भमा यो नीतिले अन्य कार्यक्रमसमेत सञ्चालन गर्न सहयोग पुर्याउनेछ।


यसैगरी महासंघले स्टार्टअप नेसन २०३० अभियान पनि सुरु गरेको छ, जसअन्तर्गत महासंघको पहलमा अन्तरप्रेरना, इसिमोडलगायतका संस्थासंगको सहकार्यमा पहिलो इन्कुबेसन सम्मेलन पनि आयोजना गरिएको थियो। सरकारसँगको सहकार्यमा महासंघ प्रदेश च्याप्टरको समन्वयमा सबै प्रदेशमा इन्कुबेसन केन्द्र स्थापना गर्ने सहमति भएको छ।

स्टार्टअप प्रवर्द्धनका लागि नै महासंघले प्रदेश र स्थानीय सरकारसँग पनि छलफल र संवाद अघि बढाएको छ। यस सिलसिलामा

काठमाडौं महानगरपालिकाअन्तर्गतको सिटी प्लानिङ कमिसनसँग स्टार्टअप एड इनोभेसन हब निर्माणलगायत विभिन्न सहकार्यका क्षेत्र पहिचान गरी अघि बढाने विषयमा छलफल भएको थियो। यसका अतिरिक्त सरकारले हरेक प्रदेशमा एउटा बिजेस इन्कुबेसन सेन्टर निर्माण गरी सञ्चालन गर्ने निजी क्षेत्रसँग सहकार्य गर्ने प्रतिबद्धता व्यक्त गरेकामा त्यसका लागि आवश्यक योजना र सञ्चालन मोडालिटीका सम्बन्धमा महासंघले अध्ययन गरी दुई ओटा प्रदेशमा यस्ता इन्कुबेसन सेन्टर खोल्ने तयारी अघि बढेको छ।

महासंघले लघु, साना र मझौला उद्यम विकास केन्द्र सञ्चालनमा ल्याएको छ। महासंघको केन्द्रीय कार्यकारिणी समितिले उक्त केन्द्र स्थापना गर्ने निर्णय गरेको हो। हाल केन्द्रमा रहने उक्त केन्द्रलाई क्रमशः प्रदेशहरूमा पनि विस्तार गरिनेछ।

युवा उद्यमशीलता विकास कार्यक्रमको 'पोजिसन पेपर' तयार भएको छ भने महिला उद्यमशीलता विकास कार्यक्रमलाई सीप विकास एवम् उद्यमशीलता प्रवर्द्धनसम्बन्धी कार्यक्रमहरूसँग आबद्ध गरिएको छ। त्यस्तै, अन्तर्राष्ट्रिय श्रम संगठन (आईएलओ) जेनेभासँगको



निजी क्षेत्रका संस्थाहरूले मिलेर कुनै काम गर्दा त्यसको परिणाम सरकार र निजी क्षेत्रका लागि सकारात्मक नै हुन्छ। गत दुई वर्षमा हामीबीचको सहकार्यमा उद्योगी र व्यवसायीका धेरै समस्या उठाएर हामीले समाधान पनि गरेका थियो। मैले उहाँलाई उद्योगीहरूका समस्या तथा निजी क्षेत्रको एकताप्रति संवेदनशील भएको पाएँ।

- विष्णुकुमार अग्रवाल
अध्यक्ष, नेपाल उद्योग परिसंघ




शेखरजीले निजी क्षेत्रका प्रतिनिधिमूलक संस्थाहरू प्रतिस्पर्धी होइनन, निजी क्षेत्रको विकासमा उनीहरूको साम्भा एजेन्डा र सहकार्य हुनुपर्छ भने मान्यता अघि सार्वभयो। नेपाल उद्योग वाणिज्य महासंघसँग नेपाल चेम्बर अफ कमर्सले सहकार्य गर्ने वातावरण तयार भयो। निजी क्षेत्रको एकता र सहकार्य आगामी दिनमा निरन्तर रहनेछ। महासंघमा सफल कार्यकाल पूरा गर्नुभएकामा शेखरजी र उहाँको टिमलाई बधाई र आगामी दिनका लागि शुभकामना।

- राजेन्द्र मल्ल
अध्यक्ष, नेपाल चेम्बर अफ कमर्स

सहकार्यमा तयार भएको उक्त अध्ययनले युवा एवम् महिला उद्यमशीलता विकासमा सहयोग पुऱ्याउनेछ ।

घ) प्रतिस्पर्धी व्यावसायिक लागत

उच्च व्यावसायिक लागत न्यूनीकरण गर्दै प्रतिस्पर्धी क्षमता हासिल गर्ने सम्बन्धमा नेट, २०३० ले पहिचान गरेका प्रमुख आधारहरूमध्ये व्यवसाय सञ्चालनको लागत घटाउन आवश्यक सम्पूर्ण इकोसिस्टममा सुधारलाई प्राथमिकीकरण गरिएको छ । यसमा पहलअन्तर्गत सूचीकृत गरिएका विभिन्न कदममध्ये सीमा, पारवहन



कोभिड महामारीका कारण २०२० मा महासंघको अध्यक्षका रूपमा उहाँको कार्यकाल निकै चुनौतीपूर्ण देखिन्थ्यो । महासंघको 'अपरेसन कोभिड-१९ रिलिफ' अभियानमार्फत शेखर गोल्छाजीको उत्थानशील र दयालु नेतृत्वबारे मलाई जस्तै धेरैलाई आभास भएको हुनुपर्छ । महामारीले नेपाली अर्थतन्त्र र खासगरी लघु, साना र मफौला उद्यमलाई पारेको प्रतिकूल प्रभाव सामना गर्न गोल्छाजीले पुनरुत्थान सम्पेलन, एसएमई सम्झेलनमार्फत पुनरुत्थानको एजेन्डालाई राष्ट्रिय प्राथमिकताको केन्द्रमा पार्न सफल हुनुभयो । विकासशील राष्ट्रमा स्तरोन्नतिबारे महासंघका तर्फबाट प्रस्तुत वस्तुस्थिति अध्ययनका लागि आईएलओका तर्फबाट सहयोग गर्न पाउँदा मलाई खुसी लागेको छ । यसभन्दा अगाडि बढेर शेखर गोल्छाजीले मुलुकको संरचनागत आर्थिक स्पान्तरणका लागि निजी क्षेत्रका तर्फबाट अग्रसरता लिँदै राष्ट्रिय आर्थिक स्पान्तरण, २०३० जारी गर्दै त्यसको कार्यान्वयन अधि बढाउनुभयो । यो अत्यन्तै प्रशंसनीय कार्य हो । महासंघके इतिहासमा आईएलओ, जेनेभाका तर्फबाट सबैभन्दा ठूलो सहयोगमार्फत श्रम प्रशासनमा सुधार र श्रमबजार व्यवस्थित गर्ने कार्य सम्पन्न भएको छ । सभ्य कामको एजेन्डा र सुरक्षित कार्यस्थलको वातावरणका लागि आईएलओ र महासंघबीच आगामी दिनमा सहकार्य हुने अपेक्षा गरेको छु ।

- रिचर्ड होवार्ड
संयुक्त राष्ट्रसंघीय आवासीय प्रतिनिधि, पपुवा न्यूगिनी
पूर्व राष्ट्रिय निर्देशक, आईएलओ नेपाल

एवम् व्यापार लजिस्टिक पूर्वाधारको दक्षता अभिवृद्धि गर्न 'लजिस्टिक पोलिसी' तयार भएको छ । यसको निर्माणमा महासंघको महत्वपूर्ण भूमिका रह्यो । मन्त्रिपरिषद्बाट पारित भइसकेको यस नीतिमा अझै निजी क्षेत्रले उठाएका विषय समावेश गर्नुपर्नेछ । यसमा महासंघको निरन्तर पैरवी रहनेछ । त्यसै, सम्पत्ति अभिलेखीकरणको विषय महासंघले निरन्तर उठाइहेको छ ।

यसका अतिरिक्त नवीनतम फाइनान्सिङ मोडलहरू पहिचान गर्ने, कर्जा सूचना पूर्वाधारको व्यवस्था, कृषि सहयोग प्रणाली पुनरवलोकन, इज अफ डुइड बिजनेस सेन्टर, इ-गभर्नेन्स प्रोसिड्योर, व्यवसाय सञ्चालनको प्रतिस्पर्धी लागत निर्माण र 'एफएनसीसीआई बिजनेस एक्सलेन्स अवार्ड' लगायतका कदमहरूको आवश्यकता पहिचान गरिएको छ ।

छ) अन्तर्राष्ट्रिय व्यापार

नेपाल अतिकम विकसित मुलुकबाट सन् २०२६ मा स्तरोन्नति हुने भएको छ । कम विकसित मुलुकका रूपमा नेपालले निर्यात व्यापार, बौद्धिक सम्पत्ति, वैदेशिक अनुदानलगायतका क्षेत्रमा प्राप्त गर्दै आएको सुविधा कटौती हुनेछन् । नेपालले युरोप, अमेरिका, क्यानडालगायतका मुलुकबाट प्राप्त गर्दै आएको निर्यातमा भन्सार सहलियतको सुविधा कटौतीले हस्तकला उद्योग, उत्पादनमूलक उद्योग र साना तथा मफौला उद्यमसमेत प्रभावित हुनेछन् । महासंघले अतिकम विकसित मुलुकबाट विकासशील मुलुकमा स्तरोन्नति भएपछि पर्ने प्रभावका सम्बन्धमा अध्ययन गरी त्यसका लागि आवश्यक पूर्वतयारीसहित व्यावसायिक क्षेत्रलाई तयार गर्ने र दिगो स्तरोन्नतिका लागि सरकारले चाल्नुपर्ने कदमहरूसमेत पहिचान गरेको छ ।

नेट, २०३० ले लक्षित गरेको अर्थतन्त्रको एक प्रमुख संरचनागत चुनौती सम्बोधन गर्न निर्यात प्रवर्द्धन र आयात प्रतिस्थापन दुई प्रमुख रणनीति अंगीकार गर्ने सोच अधि सारिएको छ । सन् २०३० सम्म व्यापार घाटा न्यूनीकरण गर्दै कुल गार्हस्थ्य उत्पादन (जीडीपी)मा व्यापार घाटाको विद्यमान अनुपात ५० प्रतिशतले कम गर्ने नेट, २०३० को एउटा प्रमुख रणनीतिक उद्देश्य छ ।

नेपालको निर्यात सम्भावना पहिल्याउन विश्व बैंकसंगको सहकार्यमा एक बृहत् अन्तर्रिया कार्यक्रम आयोजना गरिएको थियो, जसमा विश्व बैंकको अध्ययनले प्रस्तुत गरेको १२ गुणासम्म निर्यात बढाउन सकिने सम्भावनाबारे छलफल भएको थियो ।

च) पूर्वाधार

नेट, २०३० ले भौतिक र डिजिटल पूर्वाधार विकासमार्फत व्यावसायिक अवसरको सिर्जना, आर्थिक क्रियाकलाप अभिवृद्धि, सेवा प्रवाहमा कुशलता एवम् उत्पादनको प्रतिस्पर्धी क्षमता विकास गर्ने सोच राखेको छ। कोभिड-१९ महामारी, विश्व अर्थतन्त्रमा सिर्जित दबाबका कारण अवलम्बन गरिएका कठोर वित्तीय र मौद्रिक नीतिका कारण पूर्वाधार विकासतार्फ उल्लेख्य प्रगति हासिल हुन सकेको छैन। सार्वजनिक-निजी साफेदारीमार्फत पूर्वाधार विकासमा निजी क्षेत्रले यसअधिदेखि नै उदाहरणीय भूमिका निर्वाह गर्दै आएको छ। खासगरी नेपालमा रहेको प्रचुर जलस्रोतको उपयोग गर्दै विद्युत उत्पादनमा निजी क्षेत्रलाई सहभागी गराउने सरकारको नीति फलदायी भएको छ। पर्यटन, सूचना प्रविधि, सहरी विकास, शीतभण्डारलगायतका पूर्वाधार विकासमा निजी क्षेत्रको सहभागिता बढ़दै गएको छ।

पूर्वाधार पहिचान, अध्ययन र विकासका लागि नेट, २०३० ले केही महत्त्वपूर्ण पक्षहरूमा काम गर्नुपर्ने औल्याएको छ। सहरी विकास र स्मार्ट सिटी फ्रेमवर्क, कृषि इकोसिस्टम विकास रणनीति, ब्रोडब्यान्ड पहुँचका लागि राष्ट्रिय अटिकल फाइबर नेटवर्क, प्रादेशिक डेटा सेन्टर विकास, सीमा पूर्वाधार स्तरोन्तति, ऊर्जा विकास र प्रसारणलाईन विस्तार, यातायात (हवाई, रेल, सडक र जल यातायात) को स्तरोन्तति, आर्थिक क्षेत्र र करिडोर विकास, प्रादेशिक अत्याधिनिक स्वास्थ्य सेवा पूर्वाधार, पर्यटन पूर्वाधार एवम् रणनीति विकास तथा नेपाललाई विशिष्ट डेटा सेन्टरका रूपमा विकास गर्ने सोच महासंघले नेट, २०३० मार्फत अधि सारेको छ।

छ) श्रम व्यवस्थापन र सीप विकास

श्रम बजारको आवश्यकता र उपलब्ध श्रमिकबीचको खाडल पूर्ति, वैदेशिक रोजगारीमा जाने श्रमशक्तिको सीप विकासले दिने लाभ र वैदेशिक रोजगारीबाट फर्केका श्रमिकको समायोजनका सम्बन्धमा अन्तर्राष्ट्रिय असल अभ्यासको समेत विश्लेषण गर्दै नेट, २०३० ले सिफारिस गरेका ६ महत्त्वपूर्ण पहलमध्ये दुई पहलमा काम अधि बढेको छ। राष्ट्रिय जनशक्ति मूल्यांकन, जनशक्तिको क्षमता विकास, वैदेशिक रोजगार रणनीति, महिला नेतृत्व तथा सीप विकास केन्द्र, उत्पादकत्वमा आधारित ज्याला प्रणाली, वैदेशिक रोजगारबाट फर्केका कामदारको समायोजन रणनीतिजस्ता पहल निर्धारण गरिएकोमा न्यूनतम ज्याला (उत्पादकत्वमा आधारित) निर्धारण पोजिसन पेपर तयार भएको छ। तथा वैदेशिक रोजगारबाट फर्केका कामदारको समायोजनसम्बन्धी मार्गदर्शन (गाइडलाईन) तयार हुँदै छ।

अन्तर्राष्ट्रिय श्रम संगठन (आईएलओ) नेपालसँगको सहकार्यमा हालसम्मकै ठूलो परियोजना कार्यान्वयनमा छ। यसले कार्यस्थलमा हुने हिंसा न्यूनीकरण, विभिन्न क्षेत्र तालिमलगायत अध्ययन अनुसन्धानको काम गरिरहेको छ।

युरोपियन युनियनको सहयोग एवम् ब्रिटिस काउन्सिलको समन्वयमा महासंघलगायत पाँच ओटा निजी क्षेत्रका संगठन मिलेर परियोजना सञ्चालन गरिएको थियो, जसले ३० ओटा 'अक्युपेसनल स्ट्रान्ड' तयार पारेको छ, जुन आगामी दिनमा उपयोगी हुनेछ।

ज) ज्ञान अर्थतन्त्र उन्मुख व्यापार सेवा

ज्ञान, सीप र डिजिटल पूर्वाधारको विकासमार्फत ज्ञान अर्थतन्त्र उन्मुख व्यापार सेवातर्फ मुखरित गर्ने सोच नेट, २०३० ले अधि सारेको छ। यसका लागि गुणस्तरीय शिक्षा र सीप विकास; अनुसन्धान, विकास र नवप्रवर्तन; सूचना तथा सञ्चार प्रविधि र अन्य प्रविधिहरू, क्षेत्रीय आर्थिक नीतिहरूसँगको सामज्जस्यले नेपाललाई ज्ञान अर्थतन्त्र उन्मुख व्यापार सेवातर्फ फड्को मार्न सहयोग पुऱ्याउने ठानिएको छ। यस पहलअन्तर्गत सूचीकृत विभिन्न



नेपाल उद्योग वाणिज्य महासंघ (एफएनसीसीआई) मा अध्यक्षको कार्यकाल सफलतापूर्वक सम्पन्न गर्नुभएकामा कन्फेडरेसन अफ इन्डियन इन्डस्ट्रिज (सीआईआई) का तर्फबाट म शेखर गोल्लाज्यूलाई हार्दिक शुभकामना व्यक्त गर्दछु। यहाँको गतिशील नेतृत्वमा नेपाल र भारतबीचको आर्थिक सम्बन्धले नयाँ उचाइ लिएको छ। खासगरी २ अप्रिल २०२२ मा नेपालका तत्कालीन सम्माननीय प्रधानमन्त्री शेरबहादुर देउवाले गर्नुभएको मित्रराष्ट्र भारतको राजकीय भ्रमणका क्रममा सीआईआईको आयोजनामा भारतका प्रमुख कर्पोरेटका सीईओहरूसँगको अन्तर्राष्ट्रिय तथा भेटघाट सफलतापूर्वक सम्पन्न गर्न र द्विपक्षीय आर्थिक सम्बन्धलाई गति दिन यहाँको विशेष भूमिकाको प्रशंसा गर्दछु। साफा आकांक्षाहरू पूरा गर्न आगामी दिनमा पनि सीआईआई र एफएनसीसीआईबीच सहकार्य निरन्तर रहनेछ। आगामी दिनमा यहाँको सफलताको कामना गर्दछु।

- चन्द्रजीत बनर्जी

महानिर्देशक, कन्फेडरेसन अफ इन्डियन इन्डस्ट्रिज



कदममध्ये सरोकारवालाको समेत सहकार्यमा सातै प्रदेशमा इनोभेसन हव (नवप्रवर्तन केन्द्र) तथा सह-सिर्जनात्मक केन्द्रहरू खोल्ने पहल महासंघमार्फत अधिक बढेको छ।

ज्ञान अर्थतन्त्र उन्मुख व्यापार सेवाअन्तर्गत विभिन्न १३ अत्यावश्यक कदम अधिक सारिएको छ। नेपालमा विश्वसनीय इन्टरनेट पूर्वाधारको विस्तार, कृषि बजारको आधुनिकीकरण, सूचना र सञ्चारप्रविधि सम्बन्धी शिक्षा, इनोभेसन हब र सहसिर्जना केन्द्रहरूको विकास, नेक्स्ट जेनरेसन स्वास्थ्य सेवा सुविधा, फिनटेक र ई-कमर्स इकोसिस्टम विकास, आर्टिफिशियल इन्टेरिजेन्स र रोबोटिक्स विकास, बिजनेस र नलेज प्रोसेस आउटसोर्सिङ, सरकारसँगको सहकार्यमा डिजिटल नेपाल कार्यान्वयन तथा नेपाललाई वित्तीय सेवा, स्वास्थ्य सेवा, शिक्षा र विश्व पर्यटनको केन्द्र बनाउने जस्ता कदमको कार्यान्वयन आवश्यक ठहन्याइएको छ।

भ) लगानी प्रवर्द्धन

उच्च आर्थिक वृद्धिदर हासिल गर्न विविध क्षेत्रमा नयाँ लगानी बढाउनुपर्ने अवस्था छ। वैदेशिक लगानी आकर्षण र स्वदेशी लगानी प्रवर्द्धनमा निजी क्षेत्रले उत्प्रेरकको भूमिका निर्वाह गर्न सक्छ। खासगरी कोभिड-१९ महामारीपछि विश्वव्यापी रूपमा नै वैदेशिक लगानीमा उल्लेख्य कमी आएको सन्दर्भमा निजी क्षेत्रले लगानी प्रवर्द्धनमा निजी क्षेत्रले निर्णायिक भूमिका निर्वाह गर्नुपर्ने

आवश्यकता नेट, २०३० ले पहिचान गर्नुका साथै केही प्रमुख रोडम्याप तय गरेको छ।

यिनै रोडम्यापहरूलाई कार्यान्वयन गर्ने सन्दर्भमा नेपाल उद्योग वाणिज्य महासंघले विदेशी लगानीकर्ताका लागि 'एफरेन्स प्वाइन्ट' (जानकारी इकाइ) का रूपमा 'एफडीआई हेल्प डेस्क' स्थापना गरेको छ। यस हेल्प डेस्कबाट सम्भाव्य वैदेशिक लगानीकर्ताका लागि नेपालमा लगानीका सम्भावित क्षेत्रहरू, कानुनी प्रवृत्ति, प्रोत्साहन र सहानीकरणका सम्बन्धमा जानकारी प्रदान गरिन्छ। 'एफडीआई हेल्प डेस्क'को सञ्चालनमा नेपाल सरकार, लगानी बोर्डको कार्यालय तथा उद्योग विभागको सहयोग रहेनेछ।

यसका अतिरिक्त, महासंघले विदेशी लगानीकर्तालाई लक्षित गर्दै 'इन्भेस्टर मेमोन्यान्डम' तयार गरी वेबसाइटमार्फत इच्छुक लगानीकर्ताको पहुँचमा पुऱ्याएको छ।

नेपालमा एफडीआई (प्रत्यक्ष वैदेशिक लगानी) को अवस्था कमजोर रहेको परिपेक्ष्यमा महासंघले तत्काल आन्तरिक तथा बाह्य लगानीका लागि रोडम्याप तय गर्ने र परियोजना बैंक तयार पार्ने साथै रणनीतिक महत्वको लगानी प्रवर्द्धन र विकास केन्द्रको स्थापना तथा रेमिट्यान्स उपयोग रणनीतिको आवश्यकता नेट, २०३० मार्फत प्रस्तुत गरेको छ। यद्यपि, यस पहलको उद्देश्य हासिल गर्न स्वदेश तथा विदेशमा लगानी प्रवर्द्धनसम्बन्धी विभिन्न क्रियाकलाप सञ्चालन गरिने उल्लेख छ।



नेट, २०३० कार्यान्वयनका सन्दर्भमा महासंघले स्वदेश र विदेशमा लगानी प्रवर्द्धनसम्बन्धी विभिन्न क्रियाकलापसमेत गर्दै आएको छ। चैत २०७८ मा तत्कालीन प्रधानमन्त्री शेरबहादुर देउवाको भारत भ्रमणका क्रममा महासंघ र भारतीय उद्योग परिसंघ (सीआईआई) को सहकार्यमा भारतका उद्यमी, व्यवसायीहरूको सहभागितामा प्रधानमन्त्रीसँग विशेष सत्र कार्यक्रम सञ्चालन गरिएको थियो।

अ) उत्तरदायी निजी क्षेत्र

उद्यम तथा व्यावसायिक क्रियाकलाप सञ्चालनको मानक तयार गरी तिनलाई पारदर्शी, समाज र वातावरण मैत्री साथै आचारसंहिता अनुरूप सञ्चालन गर्ने सोच नेट, २०३० ले अधि सारेको छ। त्यस्तै नेपाली व्यावसायिक क्षेत्रले दिगो विकास लक्ष्य कार्यान्वयन गर्ने प्रतिबद्धता जनाएको छ। जलवायु परिवर्तनजन्य असर न्यूनीकरण, वातावरण संरक्षण साथै प्रकृति संरक्षणका लागि उद्यम तथा व्यावसायिक क्रियाकलाप उत्तरदायी ढंगले सञ्चालन गर्न जरुरी छ। महासंघले तयार पारेको व्यावसायिक आचारसंहिता कार्यान्वयनमा छ। यसलाई समयानुकल परिमार्जन गर्ने प्रक्रिया सुरु भइसकेको छ।

संस्थागत सामाजिक उत्तरदायित्व (सीएसआर) स्वरूप नाफाको १ प्रतिशत समुदायिक लाभ वा वातावरण संरक्षणमा लगाउनुपर्ने औद्योगिक व्यवसाय ऐनको प्रबन्धले कोभिड-१९ महामारीको समयमा निजी क्षेत्रले अक्सिजन, स्वास्थ्य उपकरण, उपचार सेवा विस्तार जस्ता क्षेत्रमा खर्च गर्न सम्भव भएको थियो। नेपालको निजी क्षेत्रले आफ्नो जिम्मेवारीलाई मनन गर्दै समाज र वातावरणप्रति सदैव उत्तरदायी रहँदै आएको छ। उदाहरणका लागि, सर्वोच्च अदालतले गत वर्ष २०७८ जेठ महिनामा निषेधाज्ञाको अवधिको कर र जरिवाना असुल नगर्न आदेश दिए पनि नेपाल उद्योग वाणिज्य महासंघले व्यवसायीले समयमा कर नतिरे राज्य सञ्चालनमा कठिनाइ उत्पन्न हुने भन्दै कर तिरेर सहयोग गर्न सार्वजनिक आह्वान नै गरेको थियो।

महासंघले इनर्जी अडिटको काम पनि अधि बढाएको छ, जसले वातावरणीय सुरक्षा चासो सम्बोधनमा सहयोग पुगेको छ। सामाजिक उत्तरदायित्वअन्तर्गत कोभिडको समयमा महासंघले सञ्चालन गरेको विविध कार्यमा करिब एक हजारले सेवा लिएका थिए। महासंघले हेलो डाक्टर सेवा दिएको थियो। यसैगरी तीन स्थानमा आइसोलेसन केन्द्र स्थापना गरिएका थिए। अस्पतालहरूमा सेवा सहजीकरणमा महासंघले सहयोग पुऱ्याएको थियो।

प्रदेशहरूमार्फत जिल्ला उद्योग वाणिज्य संघहरू प्रत्येकलाई ५० हजार रुपैयाँ सहायता प्रदान गरिएको थियो। टर्कीमा आएको भूकम्पको राहतस्वरूप करिब १० लाख रुपैयाँ मूल्य बराबरको सहायता सामग्री सरकारमार्फत भूकम्पपीडितहरूलाई प्रदान गरिएको थियो। साथै बाजुराका भूकम्पपीडितलाई पनि सहायता प्रदान गरिएको थियो। सरकारको आग्रहमा अफगानिस्तानमा पनि मानवीय सहायता प्रदान गरिएको थियो।

गृह मन्त्रालयमा गठित विपद् व्यवस्थापन समितिमा महासंघले निजी क्षेत्रको संयोजकका रूपमा काम गरिरहेको छ, जसमा विपद्पूर्वका तयारीहरूमा पनि महासंघले आफ्ना सदस्यहरूलाई जागरूक बनाइरहेको छ।

नेट, २०३० ले उत्तरदायी निजी क्षेत्र विकासका लागि दिगो विकास लक्ष्य समायोजन रणनीति, हरित र वातावरणमैत्री व्यावसायिक वातावरण, सामाजिक-आर्थिक प्रभावका लागि संस्थागत सामाजिक उत्तरदायित्वको प्रयोग, एफएनसीसीआई आचारसंहिता तथा कपेरिट गर्भनेस्स विकास जस्ता कदम अधि बढाउन सिफारिस गरेको छ। महासंघले उत्तरदायी निजी क्षेत्र विकासका लागि उल्लिखित कदमहरूलाई अभ्यासमा ल्याउनेछ।

भवानी राणा



नेपाल उद्योग वाणिज्य महासंघको वर्तमान कार्यसमिति (२०७७-७९) कोभिड-१९ महामारी सामान्य नहुँदै निर्वाचित भएर आएको थियो । कोभिड-१९ महामारीका कारण लगाइएका यात्रा प्रतिबन्धहरू बिस्तारै हटे पनि अन्तर्राष्ट्रिय कार्यक्रमहरू धैरे कम मात्र भए । लगानी र व्यापारका लागि प्रतिनिधिमण्डलहरू आउने-जाने क्रम निकै कम देखियो । जिरो कोभिडको रणनीति अख्यतयार गर्दै आएको हाम्रो छिमेकमै चीमले त हालसालै मात्र आएर आवागमन पूर्ण रूपमा खुला गरेको छ । यद्यपि, भारतमा सम्माननीय प्रधानमन्त्रीज्यूको भ्रमणका क्रममा महासंघको सक्रिय उपस्थिति रह्यो, जुन प्रशंसनीय छ ।

अर्कोतर्फ, सरकारहरू अस्थिर भइरहे । महासंघको वर्तमान कार्यसमितिकै समयमा तीन ओटा सरकार बनेका छन् । सरकार अस्थिर हुँदा अधि बढाइएका करितपय काम अदृकिन्छन्, पुनः त्यसलाई अधि बढाउन पहल गर्नुपर्ने हुन्छ । यसले सरकारसँगको सहकार्यमा केही गतिरोध पैदा भएकै छ ।

तेस्रो पक्ष, मुलुकको आन्तरिक अर्थतन्त्र पनि अनुकूल रहेन । अर्थतन्त्रमा एक खालको शिथिलता छ । महासंघले उद्योगी/व्यवसायीका समस्या सुलझाउन पैरवी गरेको छ, सम्पूर्ण सञ्जाल परिचालन भएको छ । वास्तवमा महासंघको धर्म नै यही हो । अर्थतन्त्रको बाह्य क्षेत्र स्थायित्वको चुनौती देखाउँदै लागु गरिएका करितपय नीतिले अर्थतन्त्रमा थप शिथिलता आएको छ । ब्याजदार वृद्धि, व्यवसाय संकुचन, उपभोगमा इस जस्ता करितपय कारणले व्यवसायी पलायन हुने स्थितिमा पुगेका छन् । आगामी दिन अभै चुनौतीपूर्ण देखिएका छन् । यसमा हामी सबै मिलेर काम गर्नुपर्नेछ ।

महासंघभित्र चाहिँ वर्तमान कार्यसमितिको कार्यकाल उतारचढावपूर्ण भएन । वर्तमान कार्यसमितिले धैरे पहल अधि बढाएको छ, केही उपलब्धिपूर्ण काम पनि भएका छन् । कार्यकाल सफलतापूर्वक सम्पन्न गरेकाको शेखर गोल्छा नेतृत्वको कार्यसमिति (२०७७-७९) लाई बधाई तथा आगाडिका दिनका लागि सफलताको कामना व्यक्त गर्दछु ।

भवानी राणा

निर्वर्तमान अध्यक्ष, नेपाल उद्योग वाणिज्य महासंघ

पशुपति मुरारका



नेपाल उद्योग वाणिज्य महासंघको नेतृत्वमा आएपछि शेखरजीले राष्ट्रिय आर्थिक रूपान्तरण, २०३० मार्फत महासंघको स्पष्ट धारणा सार्वजनिक गर्नुभयो । आर्थिक-सामाजिक विकासका लागि निजी क्षेत्रले अग्रसरता लिएर सहकार्यको हात अधि बढाएको छ । उक्त भिजन डकुमेन्टमामा नीतिगत एवम् कानूनी सुधारदेखि उद्यमशीलता तथा पूर्वाधार विकासका विषयसमेत समावेश छन् ।

विगतमा महासंघको कोषका विषयमा अनेकन विषय उठिरहन्थ्यो । अहिले पारदर्शी रूपमा वेबसाइट राख्ने गरिएको छ । महासंघमा उहाँले प्रशासनिक सुधारलाई पनि गति दिनुभएको छ ।

कोभिड-१९ महामारीपछिको कठिन परिस्थितिमा उद्यम, व्यवसाय संरक्षणका लागि महासंघले भूमिका निर्वाह गरिरहेको छ । बैंकको व्याजदर वृद्धिलगायत कतिपय मुद्दामा उद्यमी, व्यवसायी आन्दोलित पनि भइरहेका छन् । तर महासंघको नेतृत्वले आन्दोलन गरेर हिँडने सुविधा हुँदैन । संयमता अपनाउनुपर्ने र उत्तरदायी भएर प्रस्तुत हुनुपर्ने जिम्मेवारी रहन्छ ।

कतिपय काम देखिन/देखाउन पनि गरिन्छन् । कतिपय भइरहेका हुन्छन्, त्यसलाई देखाउन र प्रचारप्रसार गरिरहन पर्दैन । महासंघको नेतृत्वले आफ्नो नेतृत्व कुशलता र सुझबुझले राष्ट्र बैंकको नेतृत्वसँग वार्ता गरेर राष्ट्र बैंकको निर्देशनमा बैंकहरूले अबैं रूपैयाँ सेवा शुल्क फिर्ता गर्ने परिस्थिति निर्माण भयो । यसलाई उपलब्धमूलक मानुपर्छ ।

अन्तर्राष्ट्रिय संघसंस्थासँग महासंघले अत्यन्त राप्रो सम्बन्ध निर्माण गरेको छ । शेखरजीलाई अरूसँग तुलना गर्नुभन्दा पनि अहिलेको परिस्थितिमा उहाँ सक्षम र सफल नेतृत्वकर्ता हो ।

पशुपति मुरारका
पूर्वअध्यक्ष एवम् विशिष्ट सदस्य, नेपाल उद्योग वाणिज्य महासंघ



निजी क्षेत्रलाई शंकारहित वातावरणमा उद्योग, व्यवसाय गर्ने आवश्यक सुरक्षा र सम्मानका लागि मेरो कार्यकालमा थप पहल गर्ने प्रतिबद्धता व्यक्त गर्ने चाहन्छु ।

साथै, निजी क्षेत्रको सुदृढीकरण : उद्यमशीलता, नवप्रवर्तन र व्यवसायबीच सहकार्यलाई बढावा दिँदै निजी क्षेत्रलाई बलियो बनाउन निरन्तर प्रयत्नरत रहनेछु ।

- चन्द्रप्रसाद ढकाल
वरिष्ठ उपाध्यक्ष

महासंघको वरिष्ठ उपाध्यक्षका रूपमा मेरो विगत २ वर्ष ४ महिना जीतिको समय यसको कार्य संस्कृति, संरचना र यसले प्रदान गर्ने सेवासम्बन्धी अनुभव हासिल गर्न निकै महत्त्वपूर्ण रह्यो । कोरोना महामारीबीच निर्धारित समयभन्दा ८ महिनापछि हाम्रो कार्यकाल प्रारम्भ भएको थियो । त्यसैले कार्यकालको धेरैजसो समय राहत, उद्धार र मानवीय सेवामा नै खर्चिनुपर्यो । त्यसपछि पनि अर्थतन्त्रमा बिस्तारै समस्या देरिखन सुरु भयो, जुन आजपर्यन्त जारी नै छ ।

कार्यकारी पद नभएकाले वरिष्ठ उपाध्यक्षलगायत अन्य पदाधिकारीहरूले अध्यक्षमार्फत प्रस्तावित कार्यक्रमहरूमाथि छलफल गरी कार्यान्वयनमा सधाउने काम भयो । हाम्रो कार्यकालमा जेजीति काम भए सबै कार्यसमितिमा सधन छलफल तथा निर्णय गरी गरिएको छ । निर्वाचनका बेला विभिन्न समूहबाट सहभागी भए पनि निर्वाचनपछिका निर्णय एवम् कामकारबाहीमा हामीले देखाएको सहकार्य उदाहरणीय छ । हामीले सुरुवात गरेको यो परिपाटीलाई निरन्तरता दिन आगामी पुस्तालाई समेत म आग्रह गर्दछु ।

यसैबीच पनि महासंघले सामाजिक उत्तरदायित्वान्तर्गत हेलो डाक्टर सेवा, आइसोलेसन केन्द्र स्थापना, अस्पतालमा शय्या थप्न, अक्सिजन उपलब्ध गराउन सहयोग जस्ता सामाजिक र मानवीय सहयोगका कार्यक्रम गरेको थियो, जसको नेतृत्व महासंघबाट मैले गरेको थिएँ । हामीले सुरु गरेपछि धेरै स्थानमा मानवीय सेवाको विस्तार भएको थियो ।

यस अवधिमा न्यूनतम ज्याला निर्धारणका लागि रोजगारदाताको 'पोजिसन पेपर' तयार गर्नेदिखि साना तथा मफौला उद्यम सञ्चालन सहयोगी पुस्तिकासम्म करिब एक दर्जन अध्ययन प्रतिवेदन सार्वजनिक भएका छन् । अध्ययन एवम् अनुसन्धानमा महासंघले जोड दिएको छ । महासंघमा साना तथा मफौला उद्यम विकास केन्द्र, विदेशी लगानी सहायता कक्ष स्थापना, मेलमिलाप केन्द्र स्थापना गर्न कार्यावधिको मस्यौदा तयार गर्ने जस्ता कामहरू यस अवधिमा भएका छन् ।


समग्रमा भन्नुपर्दा यो कार्यकाल कोरोना महामारी र आर्थिक समस्याबीच नै सकियो । त्यसैले, हामीले जेजीति गर्न सकिन्थ्यो, त्यति गर्न सकेका छैनौ । मुलुकको आर्थिक सम्बूद्धि र विकासका साथै निजी क्षेत्रको हक्कहित र संरक्षणका लागि हामीले धेरै काम गर्नेपर्नेछ । हामी प्रस्त छौं, मुलुकको आर्थिक विकास र सम्बूद्धिको प्रमुख संवाहक निजी क्षेत्र हो । निजी क्षेत्रको संरक्षण र प्रवर्द्धनबाट मात्र मुलुकले अपेक्षा गरेअनुरूपको आर्थिक विकास एवम् समुन्नति हासिल गर्न सम्भव छ ।

देशको अर्थतन्त्रमा ८१ प्रतिशतभन्दा बढी योगदान गर्ने निजी क्षेत्रसँगको सहकार्यलाई राज्यका हरेक अझाले समान ढाइगले अगाडि बढाउनुपर्छ भन्ने मेरो धारणा छ । निजी क्षेत्रको दरिलो उपस्थितिबिना राज्यको एकल पहलमा कुनै पनि देश सम्बूद्ध बन्न सक्दैनन् । मैले भन्ने गरेको छु, निजी क्षेत्र राज्यको बिनालगानीको साझेदार हो । 'सम्बूद्धिको आधार, राज्य निजी क्षेत्र साझेदार' भन्ने नारालाई यथार्थ बनाउनेतर्फ अगाडि बढन सकियो भन्ने मात्र हामीले अपेक्षा गरेको समुन्नत नेपाल निर्माण सम्भव रहन्छ ।

अन्त्यमा, निजी क्षेत्रलाई शंकारहित वातावरणमा उद्योग, व्यवसाय गर्न आवश्यक सुरक्षा र सम्पानका लागि मेरो कार्यकालमा थप पहल गर्ने प्रतिबद्धता व्यक्त गर्न चाहन्छु । साथै, निजी क्षेत्रको सुदृढीकरण : उद्यमशीलता, नवप्रवर्तन र व्यवसायबीच सहकार्यलाई बढावा दिँदै निजी क्षेत्रलाई बलियो बनाउन निरन्तर प्रयत्नरत रहनेछु ।

साधरणतया महासंघमा वरिष्ठ उपाध्यक्ष भएपछि जिल्ला तथा नगरमा जाने प्रचलन कम हुँदै गएको परिप्रेक्ष्यमा मैले जिल्ला तथा नगरका गतिविधिहरूमा सहभागी हुँये, भ्रमण गर्ने ऋमलाई जारी राखेको छु । हेरेक जिल्ला, नगर तथा प्रदेशमा भएका सम्भावनाहरूलाई पर्हिचान गरी स्थानीय पुँजीसमेत परिचालन गरेर हेरेक जिल्लालाई व्यावसायिक रूपमा महासंघ र महासंघको केन्द्रीय नेतृत्वसँग निरन्तर जोड्ने माध्यमको विकास गर्ने काम गर्नेछु ।

धन्यवाद !



नेपाल उद्योग वाणिज्य महासंघले व्यवसायीहरूले भोग्दै आएको व्यावसायिक अनिश्चितता, उद्योग तथा व्यवसाय सञ्चालनमा बाधा-अवरोधका कारण उद्योग, व्यवसायहरू नै बन्द गर्नुपर्ने अवस्था आउन नदिन सरकारसँग निरन्तर पैरवी गर्दै आएको छ । उद्यम, व्यवसाय बचाउन महासंघले सम्पूर्ण रूपमा आफ्नो ध्यान केन्द्रित गरेको छ ।

- दिनेश श्रेष्ठ
उपाध्यक्ष एवं सभापति
उद्योग वाणिज्य परिषद्

“

नेपाल उद्योग वाणिज्य महासंघ उद्योग वाणिज्य परिषद्को समन्वय एवम् अन्तर्राष्ट्रीय श्रम संगठन (आईएलओ) को सहयोगमा विषेशगरी घेरेलु, साना तथा मफौला उद्योगहरूलाई व्यवसायसम्बन्धी मुख्य ऐन, कानून एवम् नियमबारे जानकारी दिने उद्देश्यले उद्यमशीलता विकाससम्बन्धी पुस्तिका प्रकाशित गरिएको छ । बैंक, वित्तीय संस्था तथा बिमा क्षेत्रका समस्याबारे सबै प्रदेशमा सचेतनामूलक प्रशिक्षण कार्यक्रम आयोजना गर्ने र व्याजदर वृद्धि, चालु पुँजी कर्जा, बैंक तथा वित्तीय संस्थामा लगानीयोग्य पुँजी अभाव, सेवा शुल्क वृद्धि जस्ता समस्या समाधानका लागि नेपाल सरकार र नेपाल राष्ट्र बैंकको ध्यानाकर्षण गराउँदै अविलम्ब सम्बोधन गर्न पहल गरिएको थियो ।

देशभरका नापतौलसँग सम्बद्ध व्यापारीका समस्याहरूबाटे जानकारी दिने र समस्या समाधानका लागि नेपाल गुणस्तर तथा नापतौल विभागका महानिर्देशकसँग भेट गरी जिल्ला, नगर उद्योग वाणिज्य संघहरूबाट नापतौल कार्यालयहरूबाट दुःख दिने काम भएको समस्या अवगत गराउनुका साथै दर्ता, नवीकरण सहजताका लागि सुझाव पेस गरिएको थियो । मुलुकभर नापतौल तथा गुणस्तर कार्यालयको संख्या वृद्धि हुनुपर्ने, दर्ताका लागी सहजीकरण गर्नुपर्ने, जिल्ला तथा नगर उद्योग वाणिज्य संघहरूको अनुरोधमा नवीकरणका लागि टोली खटाउने र कानुनमा शीघ्र संशोधनको आवश्यकताबाटे ध्यानाकर्षण गराइएको थियो ।

नेपाल उद्योग वाणिज्य महासंघले व्यवसायीहरूले भोग्दै आएको व्यावसायिक अनिश्चितता, उद्योग तथा व्यवसाय सञ्चालनमा बाधा-अवरोधहरूको सामाना गर्नुपर्ने अवस्थाको कारण उद्योग, व्यवसायहरू नै बन्द गर्नुपर्ने अवस्था देखिएकोले भविष्यमा आउन सक्ने विपद्को पूर्वतयारी गरी व्यवसायलाई निरन्तरता दिन Asian Disaster Preparedness (ADPC) -National Disaster Risk Reduction Centre (NDRC) को सहकार्यमा नेपाल उद्योग वाणिज्य महासंघका प्रदेश च्याप्टरसँगको समन्वयमा एकदिवसीय व्यवसाय निरन्तरता व्यवस्थापन योजना विषयक अभिमुखीकरण कोशी, मधेश र लुम्बिनीमा आयोजना गरिएको थियो ।

कोभिड-१९ को पहिलो र दोस्रो लहरको समयमा महासंघ र यसको सिंगो सञ्जालबाट भएको मानवीय सहायता संकलन गरिएको थियो । महासंघले नेपाल सरकार स्वास्थ्य तथा जनसंख्या मन्त्रालयसँग समन्वय गरी महासंघ सचिवालय टेकुमा विभिन्न क्षेत्रका व्यवसायी र तिनका परिवारका सदस्यहरूलाई पहिलो र दोस्रो चरणको कोभिडप्रतिरोधी खोप लगाउने व्यवस्था मिलाएको थियो, जसमा ५३५ जनाले खोप लगाएका थिए ।

साथै, महासंघले कोभिड-१९ को दोस्रो लहरले परेको असर तथा संक्रमण न्यूनीकरणबाटे संघहरूले गरेका कार्यहरूको विवरण संकलन गरी प्रभाव न्यूनीकरणका लागि काम गर्दै आएको छ ।



व्यावसाय सञ्चालन सरल बनाउन आवश्यक सहयोग, लगानीमैत्री वातावरण निर्माणका लागि महासंघले व्यवसाय सञ्चालन निर्देशिका, श्रम सम्बन्धमा सुधार, व्यवसाय सञ्चालनमा लिइने कर्जाको औचित्यपूर्ण र बजार अर्थतन्त्रमा आधारित ब्याजदरका सवाल उठाएको छ। अर्कोतर्फ कानुनी र प्रशासनिक सुधारको अभावमा सिर्जित अवरोधका कारण उद्यम, व्यवसायले समस्या खेज्नुपर्ने बाध्यताको अन्त्य गराउने र निजी क्षेत्रको सफलतालाई 'सेलिब्रेट' गर्ने वातावरण निर्माण गर्नुपर्छ।

- अन्जन श्रेष्ठ

उपाध्यक्ष एवं सभापति, वस्तुगत परिषद्

सबै सदस्य वस्तुगत संघरूलाई विभिन्न वर्गीकरणमा समावेश गरेर छलफल गर्ने नयाँ कार्यको सुरुवात गरिएको छ । छलफलबाट प्राप्त सुभाव तथा गुनासाहरूलाई महासंघले सरकारमा बुझाउने दस्तावेजमा समावेश गरी पेस गर्दै आएको छ । वस्तुगत संघका नवनिर्वाचित पदाधिकारीहरूलाई स्वागत एवम् बधाई दिने नयाँ परम्पराको थालनी गरिएको छ । यस अवधिमा जम्मा ५७ ओटा वस्तुगत संघका नवनिर्वाचित टिमलाई स्वागत एवम् बधाई कार्यक्रम सम्पन्न भए । यसलाई आगामी दिनमा पनि निस्तरता दिइगेछ ।

महासंघले पहिलो पटक आफ्ना सबै सदस्यहरूले अर्थतन्त्र, रोजगारीलगायतमा पुऱ्याएको योगदानलाई भल्काउने पुस्तिका (बुकलेट) प्रकाशनमा ल्याउने तयारी गरिहेको छ । उक्त प्रकाशनमा सबै १२३ संघहरूकै योगदान समेट्ने प्रयास गरिनेछ । परिषद्ले ६ ओटा सदस्य वस्तुगत संघहरूको समन्वय तथा युरोपेली युनियन, ब्रिटिस काउन्सिल, दक्षता परियोजना र अन्तर्राष्ट्रिय श्रम संगठनको सहयोगमा सञ्चालित Enhancing Skills of Women, Worker in the Informal Economy and Returnee Migrants for Employment परियोजनाअन्तर्गत कृषि, उत्पादनमूलक र पर्यटन क्षेत्रलाई समेटेर १५० जनालाई कार्यस्थलमा आधारित छोटो अवधिको तालिम दिएको छ । कार्यस्थलमा आधारित तालिमका लागि पाठ्यक्रम तथा म्यानुअल तयार गरिएको छ ।

विदेशबाट काम गरी फर्केका भाषा, सुनसरी र मोरडमा गरी करिब ६ सय जनाको skills profiling तयार गरिएको छ । विराटनगर, बुटवल, वीरगञ्ज, हेटौडामा रोजगारदाता भेटघाट र रोजगार मेला कार्यक्रम सम्पन्न गरिएको छ । खाद्य स्वच्छता तथा गुणस्तर विधेयक, २०७७ मा संशोधनका लागि संसदमा प्रतिनिधित्व गर्ने दलका अध्यक्षज्यूहरूसँग भेटेर सशक्त रूपमा पैरवी गरिएको छ । वस्तुगत परिषद्का कार्यलाई प्रभावकारी रूपमा सम्पादन गर्न र वस्तुगत सदस्यहरूलाई परिषद्मार्फत प्रदान गरिने सेवालाई चुस्तुरुस्त बनाउन साथै सदस्यहरूसँगको सम्बन्धलाई थप प्रगाढ पार्ने उद्देश्यसहित महासंघ सचिवालयभित्र वस्तुगत परिषद् सचिवालय/वस्तुगत सेवा/अध्ययन केन्द्र (FNCCI Commodity Service/Study Center) स्थापना गरिएको छ ।



कोभिड-१९ का कारण उद्योग व्यवसाय मारमा रहेको र अझै पनि साना, मझौला उद्यम र पर्यटनलगायतका व्यवसाय पुनर्बहालीमा चुनौती रहेको परिप्रेक्ष्यमा न्यूनतम पारिश्रमिक निर्धारण गर्ने सम्बन्धमा उद्यमी, व्यवसायी तथा ट्रेड युनियनहरूसँग बृहत् छलफल आवश्यक छ । न्यून उत्पादकत्वको अवस्थामा सुधार गर्न ज्यालालाई उत्पादकत्वसँग जोड्न जरुरी छ ।

- रामचन्द्र संघई
उपाध्यक्ष एवं सभापति
रोजगारदाता परिषद्

“

महासंघको विधानअनुसार एसोसिएट्स समूहवाट निर्वाचित उपाध्यक्ष रामचन्द्र संघईको सभापतित्वमा गठन भएको परिषद्को पहिलो बैठक २०७७/९/२७ गते बस्यो । त्यस अवधिमा परिषद्को ७ बैठक बसे ।

रोजगारदाता परिषद् श्रम सम्बन्ध सुधार एवम् श्रमसम्बन्धी समस्या समाधान गर्ने कार्यमा निरन्तर प्रयत्नशील छ । श्रम सम्बन्धलाई भरपर्दो बनाउन सरकार र ट्रेड युनियनसँगको संवाद र सहकार्यमा जोड दिँदै परिवर्तित शासकीय संरचनाअनुसार सातै प्रदेशमा रहेका प्रदेश उद्योग वाणिज्य महासंघ र औद्योगिक घनत्व भएका जिल्ला/नगर उद्योग वाणिज्य संघहरूलाई श्रम सम्बन्ध सुधार र सामाजिक संवादको प्रक्रियामा क्रियाशील हुन सहयोग पुऱ्याउने उद्देश्यसहित क्षमता विकास र तालिम गोष्ठी कार्यक्रम आयोजना गरिएका छन् । साथै न्यूनतम पारिश्रमिक विषयमा अध्ययन र उद्योग प्रतिष्ठानलाई उपयोगी विभिन्न जानकारीमूलक पुस्तकका प्रकाशन छ ।

२०७८ फागुन १८ मा सभापति रामचन्द्र संघईको सभापतित्वमा रोजगारदाता परिषद्को पाँचौं बैठक वसेको थियो । बैठकले चालु वर्ष २०२२ का लागि प्रस्तावित कार्यक्रम अनुमोदनका साथै श्रम ऐन, सामाजिक सुरक्षा ऐन, श्रम नियमावली, सामाजिक सुरक्षा नियमावली, बोनस ऐन र बोनस नियमावली संशोधनका लागि तयार गरिएको मस्यौदामाथि महासंघ रोजगारदाता परिषद्ले रायसुभाव तयार गरी श्रम मन्त्रालयमा पठाउने काम भएको छ ।

अन्तर्राष्ट्रिय श्रम संगठन एसिया प्रशान्त क्षेत्रको १७औं बैठक ६ डिसेम्बर, २०२२ देखि ९ डिसेम्बर २०२२ सम्म सिंगापुरमा सम्पन्न भयो । बैठकमा नेपालको रोजगारदाता प्रतिनिधिका रूपमा महासंघका उपाध्यक्ष एवम् रोजगारदाता परिषद्का सभापति श्री रामचन्द्र संघईले भाग लिनुभएको थियो ।

रोजगारदाता परिषद्वाट श्रमसम्बन्धी विषयमा श्रम मन्त्रालय, श्रम विभाग र अन्तर्राष्ट्रिय श्रम संगठन (आईएलओ)द्वारा आयोजित बैठक तथा कार्यक्रममा सहभागिता जनाइएको छ ।



नेपाल उद्योग वाणिज्य महासंघले लेखा प्रणालीलाई डिजिटाइज्ड गर्नुका साथै
पारदर्शी बनाएको छ । डिस्क्लोजर नीतिमा पनि समयसापेक्ष सुधार गर्दै
सबै आम्दानी र खर्चको विवरण पारदर्शी बनाइएको छ ।
पारदर्शिता सुशासनको महत्वपूर्ण र प्राथमिक औजार हो ।

- सुकुन्तलाल हिराचन
कोषाध्यक्ष, नेपाल उद्योग
वाणिज्य महासंघ



नेपाल उद्योग वाणिज्य महासंघले आफ्नो आम्दानी र खर्चको विवरण पारदर्शी बनाएको छ । खरिद प्रक्रिया र खर्च व्यवस्थापनमा प्रभावकारिता ल्याउन सोरीअमुरूप डिस्क्लोजर नीति अवलम्बन गरिएको छ । हाम्रो आम्दानी र खर्चको विवरण सबैको पहुँचका लागि वेबसाइटमा राखिनेछ ।

एउटा सार्वजनिक संस्थाका रूपमा महासंघको आम्दानी, खर्च तथा खरिदबारे चासो लिने वा जानकारी राख्ने सबैलाई अधिकार छ । वर्तमान कार्यसमितिले पारदर्शितालाई सुशासनको आधारस्तम्भका रूपमा मनन गरीकन कार्यभार सम्हालेलगतै महासंघको प्रशासनिक सुधारको महत्वपूर्ण पक्षको रूपमा लेखाप्रणाली, खर्च प्रभावकारितामा सुधार ल्याएको छ ।

हामीले लेखाप्रणालीलाई डिजिटाइज्ड गर्ने ऋग पनि सुरु गरेको छ । महासंघमा मुख्य वित्त अधिकृत (सीएफओ) नियुक्त गरिएको छ ।

वर्तमान कार्यसमिति (२०७७-२०७९)ले महासंघको बचत (मुद्दती निक्षेप) ६० प्रतिशतले वृद्धि गरी १८ करोड ५० लाख रुपैयाँ पुऱ्याएको छ ।

महासंघमा कर्मचारीहरूलाई प्रोत्साहनस्वरूप अधिकृत तहभन्दा तल ३० प्रतिशत र अधिकृत र सोभन्दा माथि २५ प्रतिशत तलब वृद्धि गरिएको छ ।

कुनै पनि संघसंस्थाको आर्थिक स्थिति बलियो भयो भने मात्र निर्दिष्ट अन्य क्रियाकलाप अधि बढाउन सकिन्छ । सुदूढ आर्थिक स्थितिले महासंघले लक्षित गरेका विभिन्न उपलब्धि हासिल गर्न सहयोग पुऱ्याउनेछ र संस्थाले थप उचाइ लिनेछ ।

कोशी प्रदेश



टिकाराज ढकाल

अध्यक्ष

ने. उ. वा. महासंघ
कोशी प्रदेश

बरगाछी, विराटनगर- २

Tel: 021-574018

Mobile: 9852040052

Email:

fnccipradesh1@gmail.com

Website: <https://province1.fncci.org>

मुख्य सम्भावना : जलविद्युत्, कृषि, पर्यटन, गैरकाष्ठ वनपैदावर, औद्योगिक विकास, आईसीटी

- जीडिपी : ७ खर्ब ६३ अर्ब रुपैयाँ
- कृषि तथा वन : ३३.५८%
- औद्योगिक/म्यानुफ्याक्चरिड : १७.३२%
- सेवा क्षेत्र : ४९.१%

प्रमुख उपलब्धि २०७७-७९ : २०७७ पुस २४ गते विराटनगरमा कृषि, पर्यटन, तथा निर्माण क्षेत्रका कामदारहरूलाई लक्ष्य गरी Establishing Employer-Led Labour Market Secretariat(ELMS Project) को प्रदेशस्तरीय परियोजना Launch गरिएको थियो।

ELMS Project द्वारा आर्थिक क्षेत्रहरू- निर्माण, कृषि तथा पर्यटन क्षेत्रका उद्योग प्रतिष्ठानहरूलाई लक्ष्य गरी सातै प्रदेशका विभिन्न २७ जिल्लामा श्रम बजार सूचना सर्वेक्षण गरी उक्त प्रतिवेदन २०७९ भदौ १२ मा सार्वजनिक गरिएको थियो।

२०७७ चैत ११ मा नेपाल उद्योग वाणिज्य महासंघले आर्थिक मार्गीचित्र (Vision Paper) का सम्बन्धमा महासंघ कोशी र मधेश प्रदेशका जिल्ला/नगर उद्योग वाणिज्य संघका अध्यक्षहरूसमेतको सहभागितामा छलफल कार्यक्रम आयोजना गरिएको थियो।

नीति पैरवी : २०७८ पुस २ नेपाल उद्योग वाणिज्य महासंघ कोशी प्रदेशले वेयर हाउस र कोल्ड स्टोरेजमा देखिएका विद्यमान समस्या र यसमा गर्नुपर्ने नीतिगत सुधारका सम्बन्धमा छलफल कार्यक्रम आयोजना गन्यो।

२०७९, कार्तिक ३ गते नेपाल उद्योग वाणिज्य महासंघ-कोशी प्रदेशले

बैंक तथा वित्तीय क्षेत्रका कारण उद्योग व्यवसायमा पर्न आएको प्रतिकूल परिस्थितिलगायत आर्थिक क्षेत्रमा देखिएका विभिन्न समस्याहरूका प्रदेशमा रहेका जिल्ला नगर उद्योग वाणिज्य संघ, वस्तुगत संघ तथा उद्योगी व्यवसायीहरूबाट सुभाव लिनुका साथै बृहत अन्तर्क्रिया गरेको थियो । त्यसपछि कार्तिक २७ सम्म विभिन्न चरणमा दबाबमूलक आन्दोलनका कार्यक्रम गरिएको थियो ।

२०७९ जेठ २० मा कोशी प्रदेश सरकारले आर्थिक वर्ष २०७९/८० का लागि बजेट तयारी गरीहेको सन्दर्भमा पूर्वबजेट छलफल आयोजना गरी माननीय आर्थिक मामिला तथा योजना मन्त्री इन्द्र आड्बोसमक्ष सुभाव पेस गरेको थियो ।

सभा, गोष्ठी, अन्तर्क्रिया, अभिमुखीकरण/प्रशिक्षण : २०७९ असार १६ मा नेपाल उद्योग वाणिज्य महासंघ- कोशी प्रदेशको चौथो प्रदेशसभा सम्पन्न भयो ।

२०७९ जेठ २१ र २२ गते युरोपियन युनियन-नेपाल व्यापार र लगानी कार्यक्रम, उद्योग, वाणिज्य तथा आपूर्ति मन्त्रालय, नेपाल उद्योग वाणिज्य महासंघको आयोजना र नेपाल उद्योग वाणिज्य महासंघ कोशी प्रदेशको सहकार्यमा साना तथा मफौला व्यवसाय र विश्व व्यापार संगठन व्यापार सहजीकरण सम्झौतासम्बन्धी तालिम विराटनगरमा आयोजना गरिएको थियो । उक्त तालिममा विश्व व्यापार संगठन सहजीकरण सम्झौतामा विभिन्न खालका उत्पादनको आयात तथा निर्यातमा हुने कठिनाइ, समय र द्वावानीको खर्चमा असर पार्ने भन्फटिलो परिवहन प्रक्रिया र अन्य प्रकारका प्रशासनिक कठिनाइका सम्बन्धमा निजी क्षेत्रका लागि तयार गरिएको प्रशिक्षण खाकामा सुनसरी-मोरड औद्योगिक करिडोरमा सञ्चालित औद्योगिक प्रतिष्ठानका ३५ जना प्रतिनिधिलाई प्रशिक्षण दिइएको थियो ।

२०७८ फागुन १८ मा कृषि तथा पशुपालन व्यवसायी, बैंक तथा वित्तीय क्षेत्रका सरोकारवाला, विभिन्न उत्पादनपूलक उद्योगका सञ्चालक/व्यवस्थापक, सेवा क्षेत्रका उद्योगी व्यवसायी तथा सम्बन्धित सरोकारवालासँग छलफल गरिएको थियो ।

२०७९ फागुन ९ गते लगानी प्राधिकरण बोर्ड कोशी प्रदेशले आयोजना गरेको प्रदेशको आर्थिक समृद्धिसम्बन्धी अन्तर्क्रिया कार्यक्रममा महासंघका अध्यक्ष टीकाराज ढकालले सुभाव राख्नुभएको थियो ।

२०७९ साउन २२ गते महासंघ कोशी प्रदेशको समन्वयमा कोभिड-१९ महामारीको प्रतिकार्यस्वरूप नेपाल सरकारले घोषणा गरेको राष्ट्रिय राहत कार्यक्रमको कार्यान्वयन सहयोगका लागि एसियाली विकास बैंक (एडीबी)को सहयोगमा सञ्चालित केर्स कार्यक्रमको निर्देशक समितिको निर्णयनुसार अर्थ मन्त्रालय तथा नेपाल राष्ट्र बैंकको सहयोगमा विभिन्न बैंक तथा वित्तीय संस्थाहरूबाट उद्यमीहरूलाई प्रवाह भएको सहुलियतपूर्ण कर्जा, व्यवसाय निरन्तरता कर्जा तथा पुर्वकर्जा सुविधाहरूको प्रभावकारिताका विषयमा एडीबीको अध्ययन टोलीसँग छलफल तथा अन्तर्क्रिया कार्यक्रम सम्पन्न भयो ।

२०७९ साउन ३० गते नेपाल सरकार गृह मन्त्रालय एंव महासंघ कोशी प्रदेशको आयोजनामा एकदिने व्यवसाय निरन्तरता योजना (Business Continuity Plan) कार्यक्रमको आयोजना गरिएको थियो ।

२०७९ साउन ३१ मा यस नेपाल उद्योग वाणिज्य महासंघ- कोशी प्रदेश र South Asia Watch on Trade, Economic and Environment (SAWTEE) को संयुक्त आयोजनामा भारतसँगको बद्दो व्यापार घाटा न्यूनीकरणका लागि नेपालले निर्यातजन्य वस्तुहरूको नयाँ सम्भावना खोजी सम्बन्धमा छलफल गरेको थियो । साथै सोही दिन आर्थिक पत्रकारका लागि Economic Reporting : External Sector विषयक तालिम कार्यक्रम

आयोजना गरिएको थियो ।

२०७९ भद्रौ ९ गते महासंघ-कोशी प्रदेशको आयोजनामा कृषि क्षेत्रमा सार्वजनिक निजी साफेदारीका अवसरहरू विषयक कार्यशाला आयोजना भएको थियो ।

२०७९ भद्रौ २६ मा नेपाल उद्योग वाणिज्य महासंघ-कोशी प्रदेशको आयोजना तथा खाद्य प्रविधि तथा गुण नियन्त्रण विभाग, काठमाडौंको समेत सहभागितामा सूर्योदयनगर नगरपालिका, इलाममा छुर्मी र अकबरे खुर्सानीको उत्पादन प्रशोधन र बजारीकरण क्षेत्रमा क्रियाशील किसान तथा व्यवसायीसँग छलफल कार्यक्रमको गरिएको थियो ।

२०७९ भद्रौ ३१ गते FOUND परियोजनाको सहजीकरण तथा महासंघ-कोशी प्रदेशको आयोजनामा २०७९ पुस १५ र १६ मा अपांगता रोजगार मेला आयोजना गरिएको थियो । मेलामा ३५० जनाभन्दा बढी अपांगता भएका व्यक्तिले आफूनो व्यक्तिगत विवरण दर्ता गराएका थिए भने करिब १५०० व्यक्तिहरूले मेला अवलोकन गरेका थिए ।

२०७९ कार्तिक १६ मा महासंघ-कोशी प्रदेशले १४ ओटै जिल्लाका उद्योग वाणिज्य संघरूमार्फत जिल्लाको आर्थिक क्षेत्रसम्बन्धी सम्पूर्ण विवरण समावेश गरी पार्वीचित्र निर्माण गर्ने सम्बन्धमा अभिमुखीकरण कार्यक्रम आयोजना गरेको थियो ।

२०७९ भद्रौ १३ गते नेपाल उद्योग वाणिज्य महासंघ-कोशी प्रदेशले नेपालका लागि बेलायतकी महामहिम राजदूत निकोला पोलिट र डेपुटी चिफ अफ मिसन लुक बियमोन्टसँग भेटघाट तथा छलफल कार्यक्रम आयोजना गरेको थियो ।

२०७९ पुस २६ गते नेपाल उद्योग वाणिज्य महासंघको आयोजना एवं महासंघ-कोशी प्रदेशको संयोजकत्व तथा संयुक्त राष्ट्रसंघीय विकास कार्यक्रमको सहयोगमा Bussiness and Human Rights विषयक कार्यशाला आयोजना भएको थियो ।

२०७९ माघ १७ गते नेपाल उद्योग वाणिज्य महासंघको सहयोग तथा महासंघ-कोशी प्रदेशको आयोजनामा लघु, घरेलु, साना तथा मफौला उद्यमीहरूलाई डिजिटल प्रविधिको क्षमता विकाससम्बन्धी तालिम कार्यक्रम आयोजना गरिएको थियो भने माघ १८ गते साना तथा मफौला उद्यमीहरूका लागि डिजिटल प्रविधिको जागरण कार्यशाला गरिएको थियो ।

आईएलओसँगको सहकार्यमा सामाजिक संरक्षण र योगदानमा आधारित सामाजिक सुरक्षा, औद्योगिक कार्यस्थलमा हुने हिंसा र दुर्व्यवहार रोक्ने विषयमा अन्तर्क्रिया कार्यक्रम गरिएको थियो ।

साफेदारी, सहकार्य, व्यावसायिक सम्बन्ध विस्तार

२०७९ भद्रौ १२ मा नेपाल उद्योग वाणिज्य महासंघ प्रदेश नं १ र द एसिया फाउन्डेशन नेतृत्वको प्राविधिक सहयोग तथा समूहबीच प्रदेशको लगानी प्रवर्द्धन, आर्थिक वृद्धि, आन्तरिक र बाह्य व्यापार, सार्वजनिक निजी साफेदारीलगायत विभिन्न क्षेत्रमा गरिरहेका अध्ययनका लागि एक सम्भादारीपत्रमा हस्ताक्षर भएको थियो ।

२०७९ असोज ११ मा पर्यटन दिवसको दिन नेपाल उद्योग वाणिज्य महासंघ-कोशी प्रदेशको सचिवालयमा पर्यटन सूचना केन्द्र स्थापना गरिएको थियो ।

२०७९ पुस २१ र २८ मा महासंघ-कोशी प्रदेशको आयोजना र कृषि उद्यम केन्द्र, नेपाल उद्योग वाणिज्य महासंघको सहयोगमा उत्पादक र व्यवसायी बीच व्यापारिक सम्बन्ध स्थापना गर्न दुष्ध व्यवसाय र मासुजन्य व्यवसायका सरोकारवालाहरूसँग दुई छुट्टाछुट्टै अन्तर्क्रिया कार्यक्रम आयोजना गरिएको थियो ।

मधेश प्रदेश



गणेशप्रसाद लाठ

अध्यक्ष

ने. उ.वा. महासंघ

मधेश प्रदेश

सोना पत्ती, वार्ड नं.- ४

जनकपुरधाम

उपमहानगरपालिका, जनकपुर

Mobile: 9855023485, 9851140930

Email: provincefncci2@gmail.com

Website: <https://madhesh.fncci.org>

मुख्य सम्भवना : कृषि तथा पशुपालन, पर्यटन, उद्योग, आईसीटी, गैरकाष्ठ वनपैदावर

- जीडीपी : ६ खर्ब ४४ अर्ब रुपैयाँ
- कृषि तथा वन : ३४.४९%
- उद्योग/म्यानुफ्याक्चरिड : ११.९३%
- सेवा क्षेत्र : ५३.५८%

२०७७ माघ २८ गते गठन भएको कार्यसमितिले व्यावसायिक हक्कहितको मामिलामा प्रदेशस्थित जिल्ला तथा नगर उद्योग वाणिज्य संघहरूलाई प्रादेशिक स्तरमा एकजुट राख्ने पहल गर्दै आएको छ। विगत चार वर्षदेखि नियमित हुन नसकेका कार्यसमितिका बैठक नियमित रूपमा हुन थालेका छन्। प्रदेश महासंघका कार्यक्रम छिटो छरितो, व्यवस्थित एवम् अधिकारसम्पन्न समितिहरूमार्फत होस् भन्ने अवधारणाका साथ भन्डै दुई दर्जन समिति, उपसमिति क्रियाशील छन्। तीमध्ये धेरैजसो समितिले आफ्नो जिम्मेवारी कुशलतापूर्वक निर्वाह गरेका छन्। थप ५ ओटा नगर उद्योग वाणिज्य संघ तथा ३० वटा एसोसिएट प्रतिष्ठानले सदस्यता प्राप्त गरेका छन्।

प्रत्येक कार्यसमिति बैठकमा प्रत्येक जिल्ला तथा नगर उद्योग वाणिज्य संघका अध्यक्षहरूलाई समेत विशेष आमन्त्रित सदस्यका रूपमा सामेल गराउने अभ्यास थालिएको छ । कार्यसमिति बैठकहरू विभिन्न जिल्ला/नगरको आतिथ्यमा फरक-फरक स्थानमा आयोजना गर्ने तथा प्रत्येक बैठकलाई खुला तथा बन्द गरी दुई सत्रमा विभाजित गरी आयोजन गर्ने प्रचलन सुरु भएको छ ।

उद्योगी व्यापारीहरूको हकहित र आर्थिक विकासको मामिलामा स्थानीय सरकार र प्रदेश सरकारसँग समन्वयकारी भूमिका निर्वाह गर्ने सब्दो प्रयास हुँदै आएको छ । मधेस प्रदेश सरकारले प्रस्ताव गरेका निजी क्षेत्रसित सरोकार राख्ने विभिन्न विधेयकहरूमा प्रदेश महासंघका तर्फबाट प्रत्यक्ष रूपमै उपस्थित भएर धारणा तथा सुभाव राख्ने गरिएको छ । प्रस्तावित विधेयकहरूमा रहेका असान्दर्भिक र निजी क्षेत्रलाई निरस्ताहीत गर्ने प्रावधानहरूबारे अवगत गराउनुका साथै लिखित रूपमै संशोधनका लागि ज्ञापन पत्र पनि बुझाउने र प्रदेशसभामा प्रतिनिधित्व गर्ने दलहरूसँग पैरवी गर्ने गरिएको छ ।

कोभिड-१९ महामारीको कहरपछि पनि लामो समयसम्म विदेशी पर्यटक आवागमन रोकिएको परिस्थितिमा हामीले आन्तरिक पर्यटनलाई हौस्याउनुपर्छ भन्ने नाराका साथ गण्डकी तथा मधेश प्रदेशका विभिन्न पर्यटन तथा होटल व्यवसायीहरूद्वारा चलाइएको अभियानमा प्रदेश महासंघको सक्रिय सहभागिता रह्यो । उक्त अभियानअन्तर्गत गण्डकी र मधेशका माननीय मुख्यमन्त्रीज्यू मन्त्रीज्यहरू तथा व्यवसायी प्रतिनिधिमण्डलका दुईतर्फा भ्रमण कार्यक्रम आयोजना भएको थियो ।

यसबाहेक स्थानीय सरकार र जिल्ला/नगर उद्योग वाणिज्य संघहरूबीच राजस्व लगायतको विवाद समाधानमा भूमिका निर्वाह गर्दै आएको छ । अधिल्लो तीन वर्षमा कोभिड-१९ महामारी, यात्रा प्रतिबन्धलगायत कारणले विश्वभर नै निजी क्षेत्रका लागि प्रतिकूल परिस्थिति सिर्जना भएको छ । कोभिड-१९ को कहर केही कम भएलगतै आन्तरिक र बाह्य बजारमा फरकफरक समस्या प्रकट हुन थालेका छन् । बाह्य क्षेत्रमाथि स्थायित्वमा चुनौतीले अर्थतन्त्रमा देखिएको दबाब र नेपाल राष्ट्र बैंक अनि नेपाल सरकारका कदमले नेपाली अर्थतन्त्र सुस्थाएको छ । बैंक तथा वित्तीय संस्थाले कर्जाको ब्याज बढाउने एकतर्फा र अन्यायपूर्ण निर्णय लिन थालेपछि उद्योग-व्यवसाय थला परेको छ ।

नेपाल राष्ट्र बैंकले पछिल्लो समय जारी गरेको चालु पुँजी कर्जा मार्गदर्शन, २०७९ ले निजी क्षेत्रको विकासलाई ठूलो अवरोध सिर्जना गरेको छ । चालु पुँजी कर्जा मार्गदर्शन लागु भएपछिको भयावह परिस्थितिलाई ध्यानमा राख्दै प्रदेश महासंघको नेतृत्वमा वाणिज्य बैंकका क्षेत्रीय प्रतिनिधिहरूका साथ एक छलफल

कार्यक्रम आयोजन गरियो । त्यसपछि प्रदेशभरका जिल्ला तथा नगर उद्योग वाणिज्य संघहरूको सहभागितामा गहन बहस गरी तत्कालीन समस्या, त्यसको दीर्घकालीन प्रभाव तथा निराकरणका उपायहरूबारे महासंघ-मधेश प्रदेशको अवधारणापत्र तयार गरिएको थियो । चालु पुँजी कर्जाका त्रुटि केलाउँदै सुभावसहित वीरगञ्जस्थित नेपाल राष्ट्र बैंकको प्रादेशिक कार्यालयमा ज्ञापनपत्र बुझाउनुका साथै उक्त मार्गदर्शनको विरोधमा चाली आयोजना गरिएको थियो ।

महासंघ-मधेश प्रदेशको आयोजनामा ‘कर प्रयोगकर्ता होइन, करदाता बन्नुपर्छ’, ‘रोजगारग्राही होइन, रोजगारदाता बन्नुपर्छ’ भन्ने नाराका साथ नेपाली युवा उद्यमी मञ्च, वीरगञ्ज र अन्य स्थानीय संस्थाहरूका साथ अनेकन चेतनामूलक एवम् प्रशिक्षण कार्यक्रमहरूको आयोजना गरियो । तीमध्ये सेयर बजारबाटे प्रशिक्षण कार्यक्रम वीरगञ्ज तथा जनकपुरधाममा आयोजना गरिएको थियो । राष्ट्रिय आविष्कार केन्द्रका अध्यक्ष महावीर पुनलाई निम्त्याएर उद्यमशीलताबाटे विभिन्न कलेजका स्नातक तथा स्नातकोत्तरका विद्यार्थीहरूलाई सहभागी गराएर ‘लिङ्डिङ नेपाल थ्रु इनोभेसन’ विषयक प्रेरणात्मक कार्यक्रम आयोजन गरिएको थियो । त्यसैगरी, विभिन्न प्रकारका सीपमूलक तालिमप्राप्त प्रशिक्षार्थीहरूलाई ‘उद्यमी’ कसरी बन सकिन्छ ? के-के खुट्किला पार गर्नुपर्छ भन्ने सिकाउन अन्तर्प्रेरणाका प्रशिक्षार्थी आमन्त्रण गरी कार्यशाला गोष्ठी आयोजना गरियो ।

डिजिटल नेपाल अभियान कार्यान्वयनका लागि ‘डिजिटलाइज्ड मधेश’ कार्यक्रमको सञ्चालन जारी छ । प्रारम्भिक चरणमा यस कार्यक्रमका लागि भन्डै ४० ओटा स्कुल तथा कलेजका विद्यार्थीलाई लक्ष्य गरिएको छ ।

समाजिक सद्भाव र संस्कृति प्रवर्द्धनका लागि प्रदेश महासंघको अगुवाइ तथा अन्य स्थानीय संस्थाहरूमा गत वर्ष सामूहिक भाइटीका कार्यक्रम आयोजना गरिएको थियो । कार्यक्रममा नेवारी, थारू, मारवाडी, मैथिली र भोजपुरी समुदायका महिलाहरूले आआफ्नो परम्पराअनुसार मधेश प्रदेशका माननीय मुख्यमन्त्रीलगायत समाजका गण्यमान्य महानुभाव तथा सर्वसाधारणलाई टीका प्रदान गर्नुभएको थियो ।

वाग्मती प्रदेश



दिलसुन्दर श्रेष्ठ

अध्यक्ष

ने.उ.वा. महासंघ
वाग्मती प्रदेश
चेम्बर मार्ग, हेटौंडा,
मकवानपुर

Tel: 057-521260

Email:

fnccibagmatiprovince@gmail.com
Website: <https://bagmati.fncci.org>

प्रमुख सम्भावना : जलविद्युत्, पर्यटन, उद्योग, आईसीटी, वित्तीय सेवा, शैक्षिक तथा स्वास्थ्य प्रतिष्ठान, हस्तकला, जडीबुटी एवम् गैरकाष्ठ वनपैदावर, खानी/खनिज

- जीडीपी : १७ खर्ब ९१ अर्ब रुपैयाँ
- कृषि तथा वन : ११.८८%
- उद्योग/म्यानुफ्याक्चरिड़ : ११.४३%
- सेवा क्षेत्र : ७६.६९%
- कोभिड-१९ महामारीको समयमा आइसोलेसन निर्माण, सञ्चालन, स्वास्थ्य सामग्रीहरूको व्यवस्था, अक्सिजन, कन्सन्ट्रेटरलगायत

अत्यावश्यक औषधिहरूको सहज आपूर्ति, अक्सिजन आपूर्ति, स्वास्थ्य सामग्रीहरू हस्तान्तरण, स्वास्थ्य परामर्श, हेल्प डेक्स राखी सहयोग पुन्याइएको ।

- नेपाल उद्योग वाणिज्य महासंघ वाग्मती प्रदेशको कार्यालय प्रादेशिक राजधानी हेटौंडामा स्थापना भयो ।
- नवनिर्वाचित कार्यकारिणी समितिलाई विभिन्न जिल्ला/नगर उवासंघहरूको स्वागत तथा सम्मान कार्यक्रम आयो गरियो ।
- वाग्मती प्रदेश र मधेश प्रदेशबीच 'बी टू बी' अन्तर्रिक्षया कार्यक्रम सम्पन्न ।
- हेटौंडा उपमहानगरपालिका कार्यालयबाट नेपाल उद्योग वाणिज्य

- महासंघ वाम्ती प्रदेशको सचिवालय निर्माणका लागि हेटौंडा ११ स्थित थानाभ्याडमा २ कट्ठा ७ धुर जग्गा प्राप्त गरियो ।
- प्रेसिडेन्सियल मिट २०२२ सफलतापूर्वक सम्पन्न गरियो ।
 - नियमित रूपमा कार्यकारिणी समितिको १२ ओटा बैठक सम्पन्न गरिनुका साथै विभिन्न उपसमिति गठन गरी कार्य क्षेत्र विस्तार गरिएको छ ।
 - व्यवस्थापन क्षमता अभिवृद्धिसम्बन्धी अनुशिक्षण कार्यक्रम सम्पन्न भएको छ ।
 - कार्यकारी निर्देशकमा विवेक मानन्धर चयन गरी नियुक्ति दिइएको छ ।
 - २०७९ जेठ २० गते हेटौंडामा पाँचौं प्रदेशसभा तत्कालीन मुख्यमन्त्री राजेन्द्र पाण्डेज्यूको प्रमुख आतिथ्यमा सम्पन्न भएको थियो ।
 - हेटौंडा उपमहानगरपालिका कार्यालयबाट प्राप्त जग्गामा कम्पाउन्ड वाल निर्माण गर्न नेपाल उद्योग वाणिज्य महासंघबाट स्वीकृति प्राप्त भएपछि उक्त कार्यका लागि बोलपत्र आह्वान गरी कम्पाउन्ड वाल लगाउने कार्य सम्पन्न भयो ।
 - कीर्तिपुर नगर उद्योग वाणिज्य संघको दुईदिने कार्यशाला गोष्ठीमा महासंघ वाम्ती प्रदेश सहयोग प्रदान गरियो ।
 - वाम्ती प्रदेशअन्तर्गतका सम्पूर्ण जिल्ला नगर उद्योग वाणिज्य संघका सचिवालय प्रमुखहरूबीच जिल्ला नगर उद्योग वाणिज्य संघहरूको प्रदेश महासंघसँगको सम्बन्ध तथा सचिवालय सुदृढीकरणसम्बन्धी छलफल काठमाडौंको एलो प्यागोडामा सम्पन्न गर्नुका साथै विषयगत समितिहरूबीच परिचयात्मक कार्यक्रमसमेत आयोजना गरिएको थियो । वाम्ती प्रदेशअन्तर्गतका सम्पूर्ण जिल्ला नगर उद्योग वाणिज्य संघहरूलाई वाम्ती प्रदेशअन्तर्गतका विभिन्न मन्त्रालयको बजेट र उक्त बजेटमा जिल्ला नगर उद्योक्तग वाणिज्य संघहरूले गर्न सकिने कार्यक्रम शीर्षकहरूका विषयमा जानकारी प्रदान गरिएको थियो ।
 - नेपाल उद्योग वाणिज्य महासंघ वाम्ती प्रदेशअन्तर्गतका सम्पूर्ण जिल्ला/नगर उद्योग वाणिज्य संघहरू, वस्तुगत संघहरू र एशोसिएट संस्थाहरूलाई सदस्यता नवीकरणका लागि पत्राचार गरी सबै २८ जिल्ला नगर उद्योग वाणिज्य संघ, ९ वडौ वस्तुगत संघ तथा १०५ एशोसिएट सदस्यमध्ये ८३ ओटाको नवीकरण भएको थियो ।
 - नापतौल तथा गुणस्तर विभागमा नापतौलसम्बन्धी उद्योगी व्यवसायीहरूको समस्या समाधानका लागि विभिन्न जिल्ला

नगर उद्योग वाणिज्य संघका अध्यक्षहरूसहित संयुक्त रूपमा ध्यानाकर्षण गराइएको थियो ।

- श्रम बजार सूचना कार्यशाला गोष्ठी सम्पन्न गरिएको थियो ।
- विश्व व्यापार संगठन व्यापार सहजीकरण विषयक दुईदिने तालिम काठमाडौंमा सम्पन्न गरिएको थियो ।
- सचिवालय सुदृढीकरणका लागि रामेछाप र दोलखा उद्योग वाणिज्य संघलाई एक-एक थान ल्यापटप सहयोग गरियो ।
- बैंक तथा वित्तीय संस्थाले गरेको ब्याजदर वृद्धिको विरोधमा माइटीघर मण्डलमा शान्तिपूर्ण मौन विरोध कार्यक्रम सम्पन्न भयो ।
- नेपाल उद्योग वाणिज्य महासंघ र अन्तर्राष्ट्रिय श्रम संगठनको आयोजना तथा महासंघ वाम्ती प्रदेशको व्यवस्थापनमा ‘कार्यस्थल हिंसा तथा दुर्ब्यवहार’ विषयक गोष्ठी हेटौंडामा सम्पन्न भयो ।
- नेपाल उद्योग वाणिज्य महासंघ वाम्ती प्रदेशको आर्थिक वर्ष २०७८/७९ को आन्तरिक लेखापरीक्षण सम्पन्न गरियो ।
- नेपाल उद्योग वाणिज्य महासंघ वाम्ती प्रदेशको मातहत रहेका जिल्ला नगर उद्योग वाणिज्य संघहरूसँग समन्वय गरेर वाम्ती प्रदेशका जिल्लाहरूमा मागमा आधारित सीपमूलक तालिमको माग संकलन गरी प्राविधिक शिक्षालय तथा व्यावसायिक तालिम परिषद् वाम्ती प्रदेश कार्यालयलाई पठाइएको थियो ।
- २०७९ माघ ४ देखि १५ सम्म चैनपुर चोक लदरी खोला किनार खैरहनीमा वाम्ती प्रदेशिक एवम् दोस्रो खैरहनी महोत्सव २०७९ भव्यतासाथ सम्पन्न भयो ।
- नेपाल उद्योग वाणिज्य महासंघ वाम्ती प्रदेशको वेबसाइट र फेसबुक पेज समयानुकूल अद्यावधिक गरिनुका साथै समसामयिक सूचना प्रकाशन गर्ने गरिएको छ ।
- विभिन्न उद्योग तथा फर्महरूलाई नेपाल उद्योग वाणिज्य महासंघको सदस्यताका लागि सिफारिस प्रदान गरिएको छ ।
- नेपाल उद्योग वाणिज्य महासंघबाट प्राप्त विभिन्न कार्यक्रममा सहभागिताका लागि वाम्ती प्रदेशअन्तर्गतका जिल्ला नगर उद्योग वाणिज्य संघहरूमा पत्राचार एवम् समन्वय गर्ने गरिएको छ । साथै, विभिन्न बैठक तथा कार्यक्रममा नेपाल उद्योग वाणिज्य महासंघ वाम्ती प्रदेशले सक्रिय सहभागिता जनाउँदै आएको छ ।

गण्डकी प्रदेश



सञ्जीवबहादुर कोइराला

अध्यक्ष

ने.उ.वा. महासंघ
गण्डकी प्रदेश
पोखरा-७, मासबार, कार्स्की

Tel: 061-553973

Email:

fncciprovincefour@gmail.com
Website: <https://gandaki.fncci.org>

**प्रमुख सम्भावना : पर्यटन, जलविद्युत्,
खानी/खनिज, बहुमूल्य पत्थर, कृषि, जलविद्युत्,
जडीबुटी र गैरकाष्ठ वनपैदावर, शैक्षिक एवं
स्वास्थ्य प्रतिष्ठान**

- जीडीपी : ४ खर्ब ३२ अर्ब रुपैयाँ
- कृषि तथा वन : ३६.८३%
- उद्योग/म्यानुफ्याक्चरिड : १७.५६%
- सेवा क्षेत्र : ५५.६१%

नेपाल उद्योग वाणिज्य महासंघ गण्डकी प्रदेश गठन भएपछि सुरुवाती दिनहरूमा पोखरा उद्योग वाणिज्य संघले प्रदान गरेको सचिवालयबाटै कार्यसम्पादनको थालनी भयो । प्रादेशिक चुनावबाट प्रदेश सरकारहरू

अस्तित्वमा आएपछि प्रदेश सरकारहरूसँग सघन सहकार्य गर्दै महासंघ गण्डकी प्रदेश अगाडि बढ्यो ।

जिल्ला तथा नगर उद्योग वाणिज्य संघहरूसँगको समन्वय : गण्डकी प्रदेश सरकारको पहिलो बैठकबाटै नेपाल उद्योग वाणिज्य महासंघ गण्डकी प्रदेशले निजी क्षेत्रका मुद्राहरूबारे सरकार र सांसदलाई जानकारी गराउन थालेको हो । उद्योग वाणिज्य क्षेत्रका मुद्राहरू उठाउँदा हामीले जिल्ला तथा नगर उद्योग वाणिज्य संघहरूसँग पर्याप्त समन्वय गरी जिल्ला तथा नगर उद्योग वाणिज्य संघका समस्याहरूलाई प्रदेश सरकार र महासंघको केन्द्रीय कार्यसमितिसम्म पुऱ्याउने सेतुको काम पनि हामीबाटै हुँदै आएको छ ।

जिल्ला तथा नगर उद्योग वाणिज्य संघहरूले आयोजना गर्ने मेला/महोत्सवमा यो संघले ५० हजार रुपैयाँका दरले आर्थिक सहयोग प्रदा नगरएको छ भने विभिन्न तालिम र गोष्ठीको आयोजना गरी निजी क्षेत्रका आवश्यकताको सम्बोधन हुँदै आएको छ । प्रदेश उद्योग

वाणिज्य महासंघको परिचयको चौधेरामा बढोत्तरीसँगै प्रदेश सरकारले पनि सहकार्यको हात अगाडि बढाएको छ । सरकारका विभिन्न विषयगत समितिहरूमा महासंघ गण्डकी प्रदेशलाई सदस्यमा राख्ने परम्परा विकास भएको छ भने सामाजिक विकास मन्त्रालय, अर्थ मन्त्रालयहरूले केही तालिम र गोष्ठीहरूमा सहकार्य पनि हुने गरेको छ ।

नीतिगत निर्णयमा पैरवी : नेपाल सरकारले निर्माण गरेको सुर्तीजन्य पदार्थ नियन्त्रण तथा नियमन ऐन २०६८ ले यसका हानिबरेका सन्देश ७५ प्रतिशत मात्रै राख्नुपर्ने व्यवस्था गरेको छ । तर, गण्डकी सरकारले सो व्यवस्थासँग बाझिने गरी सुर्तीजन्य पदार्थ (नियन्त्रण र नियमन ऐन) ल्याउने प्रयत्न गयो, जसले गर्दा गण्डकी प्रदेशमै स्थापना भएको सूर्य नेपाल प्रालिका उत्पादनको लागत बढाने अवस्था सिर्जना भयो । नियम लागु हुँदा संघीय सरकारको नियमानुसार तयार भइसकेका चुरोटका बट्टा प्रयोग गर्न नमिले र ढूलो घाटा सिर्जना हुने परिस्थितिलाई दृष्टिगत गर्दै प्रदेश सरकारको ध्यानाकर्षण गराइयो । नीति नियमको स्थिरताका लागि हामीले सरकारसँग पैरवी गर्दै आएका छौं ।

अर्कोतर्फ, स्थानीय स्वायत्त शासन ऐनले पालिकाहरूलाई वातारण संरक्षण कानुन बनाउने अधिकार प्रदान गरेको छ । तर कर लगाउने अधिकार प्रदान गरेको छैन । तनहुँको शुक्लागण्डकी नगरपालिकाले कानुनको बर्खिलाप दुने गरी वातावरण कर लगाउने निर्णय गयो । यसले उद्योगी/व्यवसायीहरूले अतिरिक्त र गैरकानुनी कर तिर्ने परिस्थिति निर्माण भयो । महासंघ गण्डकी प्रदेशले यसको विरोध गयो । फलतः शुक्लागण्डकी नगरपालिकाले उक्त कर लिने निर्णय सच्चाएको छ ।

इम्बोस्ट नम्बर प्लेटको विरोध : गण्डकी प्रदेश सरकारले नेपाल सरकारले कार्यान्वयनमा ल्याएको इम्बोस्ट नम्बर कार्यान्वय गर्ने निर्णय गर्नुका साथै आर्थिक वर्ष २०७९/८० को बजेट वक्तव्यमार्फत सवारी करमा भारी वृद्धि गयो । नेपाल उद्योग वाणिज्य महासंघ गण्डकी प्रदेश त्यो निर्णयको विरोधमा उत्रियो र उपभोक्ता मञ्च गण्डकीसँगको सहकार्यमा हामीले गरेको विरोधकै कारण सरकार निर्णयबाट पछि हटेको छ ।

बाढी-पहिरोपीडितलाई राहत : देशमा आपत्-विपद् पर्दा अग्रपंकिमा रहेर सहयोग गर्ने नेपाल उद्योग वाणिज्य महासंघको परम्परा नै हो । नेपाल उद्योग वाणिज्य महासंघ गण्डकीले २०७९ असार ११ गते पोखरा महानगरपालिका वडा नं. २२ हेजाका बाढी-पहिरोपीडित अति विपन्न १३ घरपरिवारलाई जिल्ला प्रशासन कार्यालय कास्कीको अनुरोधमा खाद्यान्न वितरण गरेको थियो ।

उद्यमी एवम् लगानीकर्ता सम्मेलन : २०७९ असार १८ गते प्रदेश सरकारको पर्यटन उद्योग वाणिज्य तथा आपूर्ति मन्त्रालयको आयोजना तथा नेपाल उद्योग वाणिज्य महासंघ गण्डकी प्रदेशको समन्वयमा भएको उद्यमी एवम् लगानीकर्ता सम्मेलन कार्यक्रममा कृषि अनुसन्धान निर्देशनालय, लुम्ले, कास्कीको सभाहलमा गण्डकी प्रदेशका माननीय मुख्यमन्त्री श्री कृष्णचन्द्र नेपाली पोखेलको प्रमुख आतिथ्यमा 'समुद्धि गण्डकी प्रदेशको सफलता उद्यमी, लगानीकर्ताको आबद्धता' कार्यक्रम भयो । कार्यक्रममा उद्यमी लगानीकर्ता सम्मेलनमा पर्यटन उद्योग वाणिज्य तथा आपूर्ति मन्त्रालयका माननीय मन्त्री मणिभद्र शर्मा, पोखरा महानगरपालिका प्रमुख धनराज आचार्य, नेपाल उद्योग वाणिज्य महासंघका वरिष्ठ उपाध्यक्ष चन्द्रप्रसाद ढकाल, उपाध्यक्ष दिनेश श्रेष्ठ, उपाध्यक्ष अन्जन श्रेष्ठ, पूर्वउपाध्यक्ष उमेशलाल श्रेष्ठ तथा केन्द्रीय सदस्यहरूको उपस्थिति थियो । कार्यक्रमले गण्डकी प्रदेशमा लगानीका

सम्भाव्यताका लागि योजना छनोट र बास्केट निर्माणको कार्यदिशा दिएको थियो ।

वृत्ति परार्मश तथा रोजगार मेला-२०७९ : २०७९ साउन ६ देखिँच सम्प्रदेश सरकार शिक्षा, संस्कृति, विज्ञान प्रविधि तथा सामाजिक विकास मन्त्रालय गण्डकी प्रदेश, नेपाल उद्योग वाणिज्य महासंघ गण्डकी प्रदेशको समन्वय एवम् व्यावसायिक योग्यता प्रणाली परियोजनाको प्राविधिक सहयोगमा 'वृत्ति परार्मश तथा रोजगार मेला -२०७९' प्रदर्शनी केन्द्र नयाँबजार पोखरामा माननीय मन्त्री मेखलाल श्रेष्ठज्यूको प्रमुख आतिथ्यमा समापन गरिएको थियो । सो मेलामा रोजगार चाहनेहरूलाई परार्मश प्रदान गरिएको थियो भने रोजगारदाताहरूलाई आवश्यक पर्ने श्रमशक्तिकारे जानकारी संकलन गरिएको थियो ।

व्यापार सहजीकरण विषयमा तालिम : २०७९ साउन २७ र २८ गते नेपाल उद्योग वाणिज्य महासंघले इन्टरनेसनल ट्रेड सेन्टरको सहयोगमा विश्व व्यापार संगठन, व्यापार सहजीकरण विषयमा आयोजित तालिम नेपाल उद्योग वाणिज्य महासंघ गण्डकी प्रदेशको साभेदारीमा सम्पन्न भयो ।

कार्यस्थलमा हुने हिसा र दुर्व्यवहारसम्बन्धी अन्तर्क्रिया : २०७९ कात्तिक १९ र २० गते नेपाल उद्योग वाणिज्य महासंघ गण्डकी प्रदेशको आतिथ्य, नेपाल उद्योग वाणिज्य महासंघको आयोजना तथा अन्तर्राष्ट्रिय श्रम संगठन (आईएलओ) को सहयोगमा आयोजित सामाजिक संरक्षण र योगदानमा आधारित सामाजिक सुरक्षा तथा कार्यस्थल हिंसा र दुर्व्यवहारसम्बन्धी अन्तर्क्रिया कार्यक्रम नेपाल उद्योग वाणिज्य महासंघ गण्डकी प्रदेशको अध्यक्ष सञ्जीवबहादुर कोइरालाको अध्यक्षतामा सम्पन्न भयो । उक्त कार्यक्रममा औद्योगिक प्रतिष्ठानमा काम गर्न व्यवस्थापक तथा लेखापालहरूको सहभागिता थियो ।

आर्थिक अन्योल र समाधान विषयमा अन्तर्क्रिया : २०७९ कात्तिक २१ गते नेपाल उद्योग वाणिज्य महासंघ गण्डकी प्रदेश तथा रेडियो अन्नपूर्ण ९३.४ मेगाहर्जको संयुक्त आयोजना तथा पब्लिक फोके टेलिभिजन र पोखरा उद्योग वाणिज्य संघको सहकार्यमा 'आर्थिक अन्योल र समाधान' विषयक अन्तर्क्रिया कार्यक्रम पोखरा उद्योग वाणिज्य संघका पूर्वअध्यक्ष विश्वशंकर पालिखेज्यूको अध्यक्षता तथा नेपाल राष्ट्र बैंकका निर्देशक डा. रामशरण खरेलको प्रमुख आतिथ्यमा पोखरा उद्योग वाणिज्य संघमा सम्पन्न भयो ।

ब्याजदर वृद्धिविरुद्ध शान्तिपूर्ण विरोध ज्याली : बैंक तथा वित्तीय संस्थाबाट भएको अस्वाभाविक ब्याजदर वृद्धिको विरोधमा २०७९ कात्तिक ११ गते नेपाल उद्योग वाणिज्य महासंघ गण्डकी प्रदेशको समन्वय तथा जिल्ला/नगर उद्योग वाणिज्य संघ संघ तथा वस्तुगत संघ, पर्यटन व्यवसायीमा आवद्ध संघसंस्थाहरूको संयुक्त आयोजनामा शान्तिपूर्ण विरोध प्रदर्शनस्वरूप ज्यालीसहित नेपाल राष्ट्र बैंकको प्रादेशिक कार्यालय गण्डकी प्रदेशका निर्देशक डा. रामशरण खरेललाई नेपाल उद्योग वाणिज्य महासंघ गण्डकी प्रदेशका अध्यक्ष सञ्जीवबहादुर कोइरालाले ज्ञापनपत्र हस्तान्तरण गर्नुभएको थियो ।

निशुल्क स्टल : २०७९ पुस १२ मा रेस्ट्युरेन्ट तथा बार एसोसिएसन (रेबान) पोखराको २४औं सडक महोत्सवमा विभिन्न नेपाली उत्पादनलाई प्रोत्साहन गर्न नेपाल उद्योग वाणिज्य महासंघ गण्डकी प्रदेशले ५ वटा स्टल निशुल्क उद्योगी व्यवसायीहरूलाई प्रदान गरेको थियो ।

लुम्बिनी प्रदेश



कृष्णप्रसाद शर्मा

अध्यक्ष

ने.उ.वा. महासंघ

लुम्बिनी प्रदेश

कालिकापथ-१२

सिद्धार्थनगर, भैरहवा

Tel: 071-527056

Email:

fnci.lumbiniprovince@gmail.com

Website: <https://lumbini.fnci.org>

प्रमुख सम्भावनाहरू : कृषि तथा पशुपालन, पर्यटन, जलविद्युत, वन पैदावर, आईसीटी, शैक्षिक तथा स्वास्थ्य प्रतिष्ठान, उद्योग, खाद्य प्रशोधन

- जीडीपी : ६ खर्ब ८५ अर्ब रुपैयाँ
- कृषि तथा वन : ३०.०७%
- उद्योग/म्यानुफ्राक्चरिड़ : १५.३९%
- सेवा क्षेत्र : ५४.५४%

२०७७ पुस २५ का दिन गठन भएको वर्तमान कार्यसमितिले व्यावसायिक हक्कहितको मामिलामा प्रदेशस्थित जिल्ला तथा नगर उद्योग वाणिज्य संघहरूलाई प्रादेशिक स्तरमा एकताबद्ध गर्ने

प्रयास गर्दै आएको छ। विगत चार वर्षदेखि नियमित हुन नसकेका कार्यसमितिका बैठक नियमित रूपमा सञ्चालन भएका छन्। प्रदेश महासंघका कार्यक्रम छिटोछिरितो, व्यवस्थित एवम् अधिकारसम्पन्न समितिहरूमार्फत होस् भन्ने अवधारणाका साथ ९ वटा उपसमितिहरू क्रियाशील छन्। ३७ ओटा जिल्ला/नगर उद्योग वाणिज्य संघ तथा १५० वटा एसोसिएट प्रतिष्ठानले सदस्यता प्राप्त गरेका छन्।

उद्योगी, व्यवसायीको हक्कहित र आर्थिक विकासको मामिलामा स्थानीय सरकार र प्रदेश सरकारको सम्पर्कमा रहेर सकेसम्म समन्वयकारी भूमिका निर्वाह गर्ने प्रयास हुँदै आएको छ। लुम्बिनी प्रदेश सरकारबाट प्रस्तावित निजी क्षेत्रसित सरोकार राख्ने विधेयकहरूमा प्रदेश महासंघका तर्फबाट प्रत्यक्ष रूपमै उपस्थित भएर टिप्पणी तथा सुझाव राख्ने गरिएको छ। प्रस्तावित विधेयकहरूमा समावेश भएका प्रावधानबाट व्यावसायिक वातावरण तथा उद्यम एवम् व्यवसायलाई पर्न सक्ने

अप्द्यारोबारे अवगत गराउनुका साथै लिखित रूपमै संशोधनका लागि ज्ञापनपत्र पनि बुझाइएको छ । कतिपय मामिलामा मन्त्रालयमै पुगेर वा प्रदेशसभा र राजनीतिक दलहरूलाई पनि उद्योगी व्यवसायीका समस्याबारे अवगत गराउने गरिएको छ ।

महासंघ लुम्बिनी प्रदेशले आफ्नो क्षेत्राधिकारभित्रका समस्त उद्योगी व्यवसायीहरूको हक्कहितको संरक्षण तथा प्रवर्द्धन गर्ने, आर्थिक विकासका नीतिगत तथा कानूनी वाधा-व्यवधानहरूबाटे सरकारी निकायमा जानकारी गराउने र समाधानका लागि पहल गर्ने, व्यवसाय विकास, प्रवर्द्धन तथा समस्या समाधानका लागि गोष्ठी, सेमिनार सञ्चालन गरिएको थियो ।

विश्वव्यापी रूपमा अकस्मात् देखापरेको कोभिड-१९ महामारीका कारण लकडाउन र आवागमन प्रतिबन्धका कारण समग्र उद्योग व्यवसाय क्षेत्र नराप्री प्रभावित भएको अवस्थामा महासंघ लुम्बिनी प्रदेशका तर्फबाट विभिन्न राहत प्याकेज प्रदान गरिएको थियो ।

कोभिडका कारण बन्द हुने अवस्थामा रहेका घेरेलु, साना तथा मझौला उद्यमहरूलाई सञ्चालनपा ल्याउन, स्थानीय आर्थिक व्यवसायिक सम्भाव्यताको पहिचान गराउन, स्थानीय जनतालाई आर्थिक गतिविधिमा आकर्षित गर्न, स्थानीय पर्यटन प्रवर्द्धन एवम् सम्भाव्य क्षेत्रलाई उजागर गर्न र अर्थतन्त्रको मूलप्रवाहमा स्थानीय जनतालाई जोइने दरिलो माध्यमको विकास गर्ने प्रदेश स्तरीय मेला महोत्सव सञ्चालनका लागि प्रदेशभित्रका संघहरूलाई सहयोग पुऱ्याइएको थियो ।

कोरोना महामारीले थलापरेका र बैंक तथा वित्तीय संस्थाले कर्जाको व्याजदर वृद्धि तथा लगानीयोग्य पुँजी अभावका कारण अप्द्यारो भएको अवस्थामा उद्योग व्यवसायलाई फस्टाउन र बजारलाई चलायमान बनाउन नेपाल राष्ट्र बैंक नेपालगञ्ज, भैरहवालगायतका प्रादेशिक कार्यालयहरू र काठमाडौंमा गर्नुपर्न तथा अर्थ मन्त्रालयमा विशिष्ट व्यक्तिहरूलाई भेटेर ध्यानाकर्षण गर्दै ज्ञापनपत्र बुझाइएको थियो ।

चालु पुँजी निर्देशिका २०७९ मा देखिएको समस्याहरूको विषय उठान गर्दै प्रदेशभित्रका उद्योग वाणिज्य संघहरू, उद्योगी तथा व्यवसायीहरूको नेतृत्व गर्दै महासंघ लुम्बिनी प्रदेशले कोहलपुर, दाढ, कपिलवस्तु, भैरहवा, पाल्पा जिल्लालगायतका प्रमुख जिल्ला अधिकारीहरूमार्फत नेपाल सरकार तथा अर्थ मन्त्रालयलाई ज्ञापनपत्र बुझाएको थियो ।

यस कार्यसमितिले प्रदेशभित्र रहेका उद्योगी व्यवसायीहरूले भोग्दै आएका सामाजिक सुरक्षा कोष, आयात-निर्यातमा देखिएका समस्यालगायत एलसी (प्रतीतपत्र) मार्जिन, बजारले निर्धारण गर्ने व्याजदरको अवधारणाविपरीतका व्यवस्थाहरू खारेज गर्न माग गरेको थियो । बैंक तथा वित्तीय संस्थाको व्याजदर एकल बिन्दुमा राख्नुपर्ने, क्रेडिट-रेटिङ तथा सामाजिक सुरक्षा कोष नेपाली नागरिकहरूमा मात्र सीमित राख्न्दै क्रमिक रूपमा लाग्नुपर्ने तथा पूर्वाधार विकास गरी आयात-निर्यातमा सहज गर्नुपर्नेमा सम्बन्धित निकायहरूको ध्यानाकर्षण गराइएको छ ।

भैरहवास्थित विशेष आर्थिक क्षेत्र (सेज)सँग सम्बन्धित नीतिगत समस्या, अधोषित लोडसेडिले उद्योग सञ्चालनमा परेको समस्या समाधानका लागि विभिन्न विषयहरूको पैरवी तथा पहल गरेको थियो ।

जर्मन सहयोग निकाय (जीआईजेड) को सहकार्यमा लुम्बिनी प्रदेशमा नेपाल उद्योग वाणिज्य महासंघको विकास रणनीतिसम्बन्धी दुईदिवसीय पूर्वतयारी दाढ जिल्लामा सम्पन्न गरी हस्तान्तरण गरीएको थियो । उक्त रणनीतिक योजनाअनुरूपमा रहेर महासंघ लुम्बिनी प्रदेशले उद्योगी व्यवसायीको आयस्रोत वृद्धिसम्बन्धी सिकाई आदान-प्रदान कार्यक्रम सम्पन्न भएको थियो । त्यसमा महासंघ लुम्बिनी प्रदेशले नेतृत्वदायी भूमिका निर्वाह गरी भैरहवा क्षेत्रमा बायो शौचालय निर्माण गर्नुका साथै हस्तान्तरण सम्पन्न गरेको थियो ।

नेपाल सरकार, उद्योग, वाणिज्य तथा आपूर्ति मन्त्रालय, औद्योगिक तथा लगानी प्रवर्द्धन महाशाखा र नेपाल उद्योग वाणिज्य महासंघ लुम्बिनी प्रदेशको समन्वयमा माग भएको औद्योगिक क्षेत्र/करिडोरहरूमा अवस्थित उद्योगी व्यवसायीका समस्या पहिचान समाधानका उपाय सम्बन्धमा उद्योगहरूमा गुणस्तरीय विद्युत आपूर्तिको समस्या, समाजिक सुरक्षा ऐनका समस्या, साना तथा मझौला उद्योगका समस्या, समाजिक सुरक्षा ऐनका समस्या, साना तथा मझौला उद्योग-व्यवसायलाई बहुपक्षीय असर सिर्जना गरेको परिप्रेक्ष्यमा पुनरुत्थानका कार्यक्रम ल्याउनुपर्ने, बैंक तथा वित्तीय संस्थाको व्याजदरमा सहुलियत प्रदान गरिनुपर्ने माग गरिएको थियो ।



महासंघ लुम्बिनी प्रदेशले Ensure परियोजनाका प्रतिनिधिहरूको सहकार्यमा विभिन्न रोजगार मूलक तालिम सञ्चालन गरेको थियो । उद्योगी व्यवसायीहरूले लामो समयदेखि भोग्दै आएको विद्युत आपूर्तिको समस्या समाधानका निमित्त विद्युत प्राधिकरणसमक्ष ज्ञापनपत्र बुझाएको थियो ।

त्यसैगरी, पूर्वाधार नीति निर्माण तथा लगानी वातावरण सुधारसम्बन्धी निजी क्षेत्रमैत्री लगानीको वातावरण, दिगो रोजगारी सिर्जना पूर्वाधार नीति निर्माणसम्बन्धी सामूहिक छलफल तथा अन्तर्क्रिया कार्यक्रम आयोजना गरिएको थियो । कार्यक्रमको मुख्य उद्देश्य प्रदेशमा लगानीको वातावरणबाटे जानकारी एवम् सुभाव संकलन थियो । प्रदेशको आयोजना Provincial Investment Climate Assessment (PICA) Nepal को सहकार्यमा मुख्यमन्त्री तथा मन्त्रिपरिषद् लुम्बिनी प्रदेशको विशिष्ट व्यक्तिहरू, विश्व बैंकका प्रतिनिधि साथै निजी क्षेत्रका प्रतिनिधीहरू सम्मिलित अन्तर्क्रिया कार्यक्रम सञ्चालन गरिएको थियो ।

महासंघ लुम्बिनी प्रदेशको कार्यालय प्रदेश राजधानीमा स्थानान्तरण गर्नका लागि प्रदेश सरकारसँग जग्गा प्राप्तिका लागि पत्राचार गरिएको छ ।

यसका अतिरिक्त गैतमबुद्ध अन्तर्राष्ट्रिय विमानस्थलबाट अन्तर्राष्ट्रिय कार्गो आयात-निर्यातसम्बन्धी कार्यक्रम, व्यापार व्यवसायलाई चलायमान बनाउन किसान, उद्यमी तथा व्यवसायीहरूका लागि व्यापार सहजीकरण कार्यक्रम, सामाजिक संरक्षण र सामाजिक सुरक्षा कार्यक्रम, श्रमिक तथा महिला एवम् बालबालिकाको अधिकार, लैंगिक समानता, मानव अधिकारसम्बन्धी अभिमुखीकरणका अतिरिक्त विभिन्न व्यावसायिक तथा सीपमूलक तालिमसमेत आयोजना गरिएका थिए ।

कर्णाली प्रदेश



पदमबहादुर शाही
अध्यक्ष

ने.उ.वा. महासंघ

कर्णाली प्रदेश

वीरेन्द्रनगर, सुर्खेत

Mobile: 9858050269

Email:

fncci.surkhetcci@gmail.com

Website: <https://karnali.fncci.org>

प्रमुख सम्भावना : जडीबुटी एवम् गैरकाष्ठ वनपैदावर, खानी/खनिज, पर्यटन, कृषि, जलविद्युत्

- जीडीपी : १ खर्ब ९८ अर्ब रुपैयाँ
- कृषि तथा वन : ३१.७१%
- उद्योग/स्थानुफ्याक्चरिड : १०.८६%
- सेवा क्षेत्र : ५७.४३%

दिगो विकास लक्ष्यको समन्वय र कार्यान्वयन समितिको बैठकमा उद्योग वाणिज्य महासंघ कर्णाली प्रदेशका तर्फबाट दिगो आर्थिक विकासका सम्बन्धमा अफ्नो राय पेस गरिनुका साथै कृषि

क्षेत्र विकास कार्यक्रमको आयोजनामा भएको कृषि क्षेत्र विकास कार्यक्रमको प्राविधिक परामर्श समूहको बैठकमा सहभागी भएर राय तथा सुझाव प्रस्तुत गरिएको थियो ।

आन्तरिक मामिला तथा कानुन मन्त्रालयको आयोजनामा भएको कर्णाली प्रदेशको विपद् जोखिम न्यूनीकरण प्रादेशिक नीति तथा रणनीतिक कार्ययोजनाको मस्यौदामाथि भएको छलफलमा सहभागी भएर महासंघको धारणा पेस गरिएको थियो । नीति तथा रणनीतिक कार्ययोजनाको मस्यौदालाई मूर्तरूप दिन आयोजित कार्यक्रममा महासंघको सक्रिय उपरिस्थिति रह्यो । साथै, नेपाल उद्योग वाणिज्य महासंघ, कर्णाली प्रदेशले प्रभातफेरीसहित गणतन्त्र दिवस मनाएको थियो ।

नेपाल उद्योग वाणिज्य महासंघ कर्णाली प्रदेशका अध्यक्ष पदमबहादुर शाहीको अध्यक्षतामा कर्णाली प्रदेशमा पर्यटन व्यवसायको सम्भावना र चुनौती विषयक अन्तर्क्रिया कार्यक्रम सम्पन्न गर्नुका साथै आन्तरिक मामिला तथा कानुन मन्त्रालयको आयोजनामा कर्णाली प्रदेशको मनसुन पूर्वतयारी तथा कार्ययोजनासम्बन्धी छलफलमा महासंघबाट सहभागिता जनाइएको थियो । उद्योग तथा उपभोक्ता हित संरक्षण निर्देशनालयको आयोजनामा भएको कर्णाली प्रदेशका उत्कृष्ट उद्यमीहरूलाई सम्मान तथा पुरस्कृत गर्ने कार्यक्रममा महासंघबाट सहभागिता रह्यो ।

उद्योग तथा उपभोक्ता हित संरक्षण निर्देशनालयको आयोजनामा भएको औद्योगिक क्षेत्र सडक स्तरोन्नति कार्यको समुद्राटन कार्यक्रम, भूमि व्यवस्था कृषि तथा सहकारी मन्त्रालय कर्णाली प्रदेशको आयोजनामा भएको नीति तथा निर्देशिकामाथि छलफलमा महासंघको प्रतिनिधित्व थियो ।

व्यावसायिक तथा सीप विकास तालिम प्रतिष्ठानको आयोजनामा भएको प्रदेशस्तरीय योजना तर्जुमा तथा समीक्षा गोष्ठीमा सहभागी कर्णाली उद्योग वाणिज्य महासंघले सुभाव प्रस्तुत गरेको थियो । नेपाल घरेलु तथा साना उद्योग महासंघ महिला उद्यमी समिति कर्णाली प्रदेशको आयोजनामा मिति २०७९ असार १३ देखि १५ सम्म भएको साना, लघु, घरेलु तथा महिला उद्यमीहरूले उत्पादन गरेका वस्तु एवम् सामग्रीको प्रदर्शनी महोत्सवमा उपस्थित भई उक्त महोत्सव सफलतापूर्वक सम्पन्न गर्ने महासंघ कर्णाली प्रदेशको सहयोग थियो ।

श्रम तथा रोगार कार्यालयको आयोजनामा भएको आन्तरिक रोजगारी प्रवर्द्धन लागि सरोकारवालासँग छलफल तथा अन्तर्क्रिया कार्यक्रममा महासंघको प्रतिनिधित्व थियो ।

ग्राजुएट स्कूल अफ साइन्स एन्ड टेक्नोलोजी, सुर्खेतको आयोजनामा भएको प्रदेशस्तरीय दिगो विकास लक्ष्य, खाद्य सुरक्षा सरोकारवाला मञ्च स्थापना कार्यक्रममा प्रदेश उद्योग वाणिज्य महासंघको उपस्थिति रह्यो ।

नेपाल उद्योग वाणिज्य महासंघ, नेपाल निर्माण व्यवसायी महासंघ, नेपाल घरेलु तथा साना उद्योग महासंघ, नेपाल होटल व्यवसायी महासंघ र नेपाल उद्योग परिसंघको संयुक्त आयोजना तथा नेपाल उद्योग वाणिज्य महासंघ कर्णाली प्रदेशको विशेष सम्बन्धमा श्रम बजार सूचना कार्यशाला गोष्ठी आयोजना भएको थियो । नेपाल उद्योग वाणिज्य महासंघ कर्णाली प्रदेशको सम्बन्धमा नेपाल उद्योग वाणिज्य महासंघ तथा अन्तर्राष्ट्रीय श्रम संगठन (आईएलओ) को संयुक्त आयोजनामा कार्यस्थलमा हुने हिंसा र दुर्व्यवहारसम्बन्धी छलफल कार्यक्रम सम्पन्न गर्नुका साथै उल्लिखित तीनै पक्षको संयुक्त

आयोजनामा सरकारी निकाय, निजी क्षेत्र तथा ट्रेड युनियनबीच त्रिपक्षीय संवाद कार्यक्रम आयोजना गरियो । त्यस्तै, संयुक्त ट्रेड युनियन समन्वय केन्द्रको आयोजनामा रोजगारदाता, सरकार र ट्रेड युनियनबीच भएको त्रिपक्षीय बैठकमा सहभागी भएर विविध विषयमा सहमति एवम् प्रतिबद्धता जनाइएको छ ।

नेपाल उद्योग वाणिज्य महासंघका वरिष्ठ उपाध्यक्ष चन्द्रप्रसाद ढकाल, नेपाल उद्योग वाणिज्य महासंघ कर्णाली प्रदेशका अध्यक्ष पदमबहादुर शाहीलगायतले मुगु उद्योग वाणिज्य संघमा उद्योग, व्यवसाय एवम् समसामयिक विषयमा संवाद गर्नुभएको थियो । नेपाल उद्योग वाणिज्य महासंघका उपाध्यक्ष रामचन्द्र संघाईको उपस्थितिमा नेपाल उद्योग वाणिज्य महासंघ र महासंघ कर्णाली प्रदेशको क्षमता आयोजनामा प्रदेशस्तरीय रोजगार परिषद् सदस्यहरूको क्षमता अभिवृद्धिसम्बन्धी कार्यक्रम सञ्चालन भएको थियो ।

कृषि क्षेत्र विकास कार्यक्रमद्वारा आयोजित बहुसंरोक्तावाला गोष्ठीमा सहभागी हुनुका साथै कृषि क्षेत्र विकास कार्यक्रमको प्राविधिक परामर्श समूहको बैठकमा सहभागी भएर समसामयिक छलफल गरिएको थियो । भूमि व्यवस्था, कृषि तथा सहकारी मन्त्रालय कर्णाली प्रदेशको समन्वय तथा विश्व खाद्य कार्यक्रमको सहकार्यमा राष्ट्रिय योजना आयोगले आयोजना गर्ने लागेको प्रादेशिक खाद्य प्रणाली समीक्षा तथा योजना तर्जुमा गोष्ठीका लागि पूर्वतयारीस्वरूप कार्यक्रम ढाँचा र एजेन्डाहरूमा विस्तृत छलफल गरिएको छ । वाणिज्य, आपूर्ति तथा उपभोक्ता संरक्षण विभागको आयोजना तथा नेपाल उद्योग वाणिज्य महासंघ कर्णाली प्रदेशको समन्वयमा कर्णाली प्रदेशस्तरीय संघ, संस्थाहरूसँगको अन्तर्क्रिया कार्यक्रम आयोजना गरियो ।

नेपाल उद्योग वाणिज्य महासंघको आयोजनामा लघु, साना र मझौला उद्यमको विकास, विस्तार एवम् प्रवर्द्धनमा केन्द्रित एसएमइज सम्मेलनमा नेपाल उद्योग वाणिज्य महासंघ कर्णाली प्रदेशको सहभागिता रह्यो । आर्थिक मामिला तथा योजना मन्त्रालय कर्णालीले प्रदेशको आन्तरिक आम्दानी बढाउन राजस्वका नयाँ क्षेत्रहरू पहिचान गर्दै करको दायरा विस्तार गर्ने सम्बन्धमा गठित अध्ययन समितिमा उपस्थित भई सुभाव प्रस्तुत गरिएको थियो ।

सुदूरपश्चिम प्रदेश



शंकरबहादुर बोगटी

अध्यक्ष

ने.उ.वा. महासंघ

सुदूरपश्चिम प्रदेश, धनगढी-५,
तारानगर, कैलाली

Tel: 91-524533

Mobile: 9858422174

Email: pradesh7cci@gmail.com

Website: <https://sudurpaschim.fncc.org>

- जीडीपी : ३ खर्ब ३९ अर्ब रुपैयाँ
- कृषि : ३३.८५%
- उद्योग/म्यानुफ्याक्चरिड : १४.३१%
- सेवा क्षेत्र : ५१.८४%

सुदूरपश्चिम प्रदेश उद्योग वाणिज्य महासंघ अन्तर्गत १६ ओटा जिल्ला तथा नगर उद्योग वाणिज्य संघ छन्। प्रत्येक जिल्ला तथा नगर उद्योग वाणिज्य संघहरूको समस्या समाधानका लागि हातेमालो गर्दै सहयोग तथा सहकार्यका लागि सदैव तत्पर रहँदै आएको छ।

नेपाल उद्योग वाणिज्य महासंघ-सुदूरपश्चिम प्रदेशको आयोजनामा लेखा/कर तथा Busy Accounting Package सम्बन्धी प्रशिक्षण तालिम सम्पन्न गरियो। यसैगरी स्वदेशमै युवाहरूलाई रोजगारी सिर्जना गर्न श्रम बजारमा आवश्यक दक्ष जनशक्तिको आँकलन गर्नेसम्बन्धमा छलफल गरियो। त्यसैगरी, स्टार्टअप बिजनेसका लागि इन्कुबेसन सेन्टर स्थापनाका लागि ऐक्यबद्धता जनाउँदै स्थापनाका लागि आवश्यक गृहकार्य सुरु भएको छ।

त्यसैगरी, कोभिड-१९ पछि औद्योगिक क्षेत्रमा परेको समया समाधानका सम्बन्धमा अन्तर्क्रिया कार्यक्रम गरियो। कार्यस्थलमा हुने हिंसा र दुर्व्यवहार न्यूनीकरण सम्बन्धमा छलफल गरियो। महिला र पुरुषको ज्याला समान हुन उचित नीति नियम निर्माण हुनुपर्ने आवश्यकता औल्याइएको छ।

श्रमिकको अधिकार, उपभोक्ता अधिकार, महिला तथा बालबालिका अधिकार, आप्रवासी कामदारसम्बन्धी

अधिकार, लैंगिक अधिकारका विषयमा समूहगत छलफल गरियो।

प्रदेश महासंघका तर्फबाट अर्थ मन्त्रालय, उद्योग, पर्यटन वन तथा वातावरण मन्त्रालय, मुख्यमन्त्री र नेपाल राष्ट्र बैंक आदि सरोकारवाला निकाय समक्ष निजी क्षेत्रका समस्यालाई सम्बोधन गराउनका लागि वरिष्ठ अधिकारीहरूलाई भेटेर सुभाव, छलफल एवम् ज्ञापनपत्र बुझाउने गरिएको छ।

उद्योगी व्यवसायीको हक्कहित र आर्थिक विकासको सम्बन्धमा प्रदेश महासंघले स्थानीय सरकार र प्रदेश सरकारसँग निरन्तर सम्पर्कमा रहेर आफ्नो समन्वयकारी भूमिका निर्वाह गर्दै आएको छ। सुदूरपश्चिम प्रदेशका सम्पूर्ण जिल्ला तथा नगर उद्योग वाणिज्य संघहरू, उद्योगी-व्यवसायीहरूसमेतको सहभागितमा बैंक तथा वित्तीय संस्थाको ब्याजदर वृद्धिको विरुद्धमा संघर्षका कार्यक्रमहरू आयोजना गरिएको थियो।

महिला उद्यमशीलता प्रवर्द्धन गर्न नेपाल उद्योग वाणिज्य महासंघ सुदूरपश्चिमले महिला उद्यमी समिति गठन गरेको छ।

उद्योग समिति

भरतराज आचार्य, सभापति

Executive Committee Member

Mobile: 9851062478, 9801062478

Email: bharat@tsncorporation.com

उद्योग समितिले मुलुकमा औद्योगिक वातावरण निर्माणका लागि नीतिगत सुझाव, अध्ययन, सञ्चालित उद्योगहस्तका व्यावहारिक कठिनाइ तथा औद्योगिकीकरणका सम्बन्धमा सरोकार राख्दै आएको छ ।

'औद्योगिक लगानी र पूर्वाधार, समृद्धिको बलियो आधार' भन्ने नाराका २०७९ मंसिर ९ गते आठौं उद्योग दिवस भव्यतासाथ मनाइएको थियो । उक्त अवसरमा महासंघका अध्यक्ष शेखर गोल्छाले कार्यक्रमलाई सम्बोधन गर्दै अहिलेको विषम परिस्थितिमा कर्जाको उच्च ब्याजदरका कारण उद्योगी व्यवसायी आन्दोलित भइरहेकोतर्फ इंगित गर्दै सरकारले औद्योगिक क्षेत्रमा लगानी आकर्षित गर्न अनुकूल वातावरण निर्माण गर्न आवश्यक रहेकामा जोड दिनुभएको थियो ।

कार्यक्रममा Private Sector's Perspective अन्तर्गत 'लागत न्यूनीकरणमार्फत औद्योगिकीकरण' विषयमा महासंघको उद्योग समितिका सभापति भरतराज आचार्यले प्रस्तुतीकरण दिनुभएको थियो । नेपालमा अहिलेसम्म औद्योगिक विकास सोचेअनुसार हुन नसकेको, अहिले पनि मुलुकभित्र उद्योग सञ्चालन गर्ने वातावरण बनिनसकेकाले अबको योजना उद्योगको Cost of Doing Business घटाउने तथा औद्योगिक उत्पादन बढाउनेतर्फ प्रस्तुति कोन्द्रित थियो । नेपाल सरकारका मुख्य सचिव शंकरदास बैरागीको प्रमुख आतिथ्यमा उक्त कार्यक्रम सम्पन्न भएको थियो ।

नेपालमा ऊर्जा समस्याको समाधान एवम् उद्योग क्षेत्रमा अघोषित विद्युत् कटौती (लोडसेडिड)ले पारेको प्रभावका विषयमा ऊर्जा मन्त्रालयका माननीय मन्त्री तथा सचिवसँग महासंघका अध्यक्ष शेखर गोल्छाको नेतृत्वमा गएको प्रतिनिधिमण्डलले भेट गरी समस्या समाधानका विषयमा छलफल गरेको थियो । सोही अवसरमा नेपाल विद्युत् प्राधिकरणका कार्यकारी निर्देशक कुलमान घिसिडसँग समेत ऊर्जाको समस्या समाधानको सम्बन्धमा कुराकानी भएको थियो । त्यसपछि नेपालको पूर्वी भागका औद्योगिक क्षेत्रमा कायम लोडसेडिडको समस्या बिस्तारै निराकरण भएको थियो ।

उक्त भेटघाट कार्यक्रममा महासंघका वरिष्ठ उपाध्यक्ष चन्द्रप्रसाद ढकाल, उपाध्यक्षहरू, उद्योग समितिका सभापति भरतराज आचार्य र सिमेन्ट उत्पादक संघका अध्यक्ष एवम् उद्योग संगठन मोरडका पदाधिकारीहरूको समेत उपस्थिति थियो ।



असहज परिस्थितिमा मैले नेपाल उद्योग वाणिज्य महासंघमा महत्त्वपूर्ण उद्योग समितिको सभापतिका रूपमा दूरदर्शी नेतृत्व र अत्यन्त विलक्षण टिमसँग काम गर्ने अवसर प्राप्त गरें। कोभिड-१९ महामारीका कारण इतिहासकै असामान्य परिस्थितिमा उद्योग समितिले औद्योगिकीकरणका अवरोधहरूका सम्बन्धमा अध्ययन/अनुसन्धान गन्यौ। उद्योग स्थापना र सञ्चालनको लागत न्यूनीकरण नगरी मुलुकमा औद्योगिकीकरण हुन कठिन छ भन्ने निष्कर्षमा हामी पुगेका छौं। यसका लागि चार क्षेत्रमा हस्तक्षेप (intervention) को आवश्यकता औल्याइएको छ- पुँजीको लागत, लजिस्टिक लागत, उत्पादन खर्च लागत र करसम्बन्धी लागत। उल्लिखित लागत न्यूनीकरणका लागि कुन-कुन क्षेत्रमा के-के पहल गर्नुपर्छ भन्ने सम्बन्धमा स्पष्ट दृष्टिकोणसहितको एउटा दस्तावेज पनि तयार पारेका छौं। यस दस्तावेजमा आधारित रहेर हामीले विभिन्न मन्त्रालयहरूसँग छलफल पनि गन्यौ। त्यसपछि सरकारले पनि यसलाई आत्मसात् गरी केही नीतिमा सुधार गरेको छ, केही सुधार हुने क्रममा छन् भन्ने जानकारी पाएका छौं। यसलाई हामीले ठूलो उपलब्धिका रूपमा लिएका छौं। करसम्बन्धी व्यवस्था र ऊर्जाको नियमित आपूर्तिका लागि हामीले पहल गरिरहेका छौं।

व्यापार समिति

विजय सिंह वैद्य, सभापति

Executive Committee Member, FNCCI

Mobile: 9851020986, 9802020986

Email: vijay.baidya@shalimar.com.np

वाणिज्य, आपूर्ति तथा उपभोक्ता संरक्षण विभागद्वारा २०७९ जेठ ११ गते उपभोक्ता संरक्षण ऐन, २०७५ को दफा २२ मा भएको व्यवस्थाबमोजिम गठित उपभोक्ता संरक्षण परिषद् बैठकमा उपाध्यक्ष अञ्जन श्रेष्ठ, व्यापार समितिका सभापति विजय सिंह वैद्य तथा कार्यकारिणी समिति सदस्य सुमित केडयाले भाग लिनुभएको थियो ।

बैठकमा उपाध्यक्ष श्रेष्ठले ऐनहरूलाई समयानुकूल परिमार्जन गर्नुपर्ने, ओपन जनरल लाइसेन्स भएको देशमा प्रतिस्पर्धाले बजारलाई निर्देशित तथा नियन्त्रण गर्ने भएकाले कालोबजारी जस्ता असान्दर्भिक ऐनहरूलाई यथाशीघ्र परिमार्जन गर्नुपर्ने, बजार अनुगमनबाट व्यवसायीलाई आर्थिक जरिवाना लगाउने व्यवस्था हुँदाहुँदै उनीहरूलाई आर्तिकत गने वा प्रतिशोधात्मक व्यवहार प्रदर्शन गरी पक्राउनुगर्ने र जेलमा थुने जस्ता कारबाही अव्यावहारिक भएको हुँदा यस्ता क्रियाकलापले व्यावसायिक एवम् आर्थिक क्रियाकलापलाई निरुत्साहित गर्ने विचार व्यक्त गर्नुभएको थियो । साथै उद्योगी व्यवसायी आफै पनि एक उपभोक्ता रहेको अवस्थामा उपभोक्ता सचेतना कार्यक्रमलाई प्राथमिकतामा राखेर काम गर्नुपर्ने धारणा राख्नुभएको थियो ।

उक्त अवसरमा व्यापार समितिका सभापति विजय सिंह वैद्यले अनुगमनका नाममा उद्योगी व्यवसायीहरूलाई निरुत्साहित गर्ने खालका क्रियाकलाप हुँदै आएको उल्लेख गर्दै अनुगमनमा निजी क्षेत्रको समेत प्रतिनिधिको व्यवस्था रहनुपर्ने धारणा राख्नुभएको थियो ।

व्यापार समितिले नीति पैरवी तथा सरोकारवालाहरूसँगको सहकार्यमा पछिल्लो दुई वर्षमा उल्लेख्य कामहरू सम्पन्न गरेको छ ।



मेरो यस कार्यकालको अनुभव एकदमै राम्रो भयो । समितिको अगुवाइ गर्दा Intellectual Property Rights का कुराहरू सरकारसमक्ष राखियो । साथै हामीले कालोबजारी ऐनका कुन विषयहरूमा संशोधन गर्नुपर्ने, त्यसको टिपोट बनाएर महासंघमा बुझाएका छौं । मलाई विश्वास छ, आगामी कार्यकालका साथीहरूले त्यसलाई अगाडि बढाएर लग्नेछन् । कोभिड हुँदाहुँदै पनि हामीले सक्रिय भएर काम गन्यौ, त्यसमा मलाई खुसी लागेको छ ।

घरेलु तथा साना उद्योग समिति

डीबी बस्नेत, सभापति

Executive Committee Member

Mobile: 9851070992, 9851137384

Email: dbbasnet2000@yahoo.com

लघु, घरेलु, साना तथा मझौला (एमएसएमई) उद्योग व्यवसायको प्रवर्द्धन एवम् संरक्षणका लागि वित्तीय कर्जालगायत सेवासुविधा प्रवाहमा सहजीकरण गर्ने गराउने उद्देश्यले महासंघ र नेपाल बैंकर्स संघ, विकास बैंक संघबीच २०७७ साल फागुन १३ र चैत २२ मा समझदारी भएको थियो ।

समझदारीका आधारमा साना, लघु एवम् घरेलु उद्यमीले कर्जा तथा अन्य बैंकिङ सेवा लिँदा पुऱ्याउनुपर्ने प्रक्रिया समेटिएको व्यवसाय सञ्चालन सहयोगी पुस्तिका पनि महासंघले सार्वजनिक गरेको छ । यस पुस्तिकामार्फत व्यवसाय सुरु गरेदेखि अन्त्यसम्म अवलम्बन गर्नुपर्ने प्रक्रिया र आवश्यक कागजातबारे जानकारी प्रदान गरिएको छ ।

समझदारीमा उल्लिखित कार्यक्रम प्रभावकरी रूपमा सञ्चालन गर्न केन्द्रीय र प्रादेशिक तहमा संयुक्त कार्यदल गठन गर्ने प्रावधान समावेश भएअनुसार केन्द्रीय स्तरमा कार्यदल गठन गरिएको साथै प्रादेशिक तहमा समेत सोही संस्थाहरूसँग समझदारी गरी कार्यदल गठन गर्न साथै वित्तीय साक्षरताका कार्यक्रम सञ्चालन गर्न २०७९ कातिक १५ गते महासंघका सातैवटा प्रदेशहरूमा अनुरोध गरिएको छ ।

कोभिड-१९ को महामारीमा साना, मझौला उद्योगो क्षेत्र तहसनहस भएकाले यस क्षेत्रको प्रवर्द्धनका लागि दराजको अनलाइन बजारमा एकीकृत गरी उनीहरूका उत्पादनलाई दराज अनलाइनमार्फत बिक्रीवितरण गराउने उद्देश्यले महासंघ र दराज नेपालबीच २०७८ मसिर २३ गते समझदारी भएको थियो ।

समझदारीअनुसार एसएमइजहरूलाई दराज अनलाइनमा रजिस्ट्रेसन गराउने प्रक्रियाहरूबारे विस्तृत जानकारी गराउने उद्देश्यले महासंघ, उद्योग संगठन मोरड र दराज नेपालले २०७९ वैशाख ६ मा संयुक्त रूपमा आयोजना गरेको एक कार्यक्रममा दराज नेपालले अनलाइन सपिड प्ल्याटफर्ममा वस्तु डिस्प्ले गर्न आवश्यक मापदण्ड एवम् प्रक्रियाहरूबारे जानकारी गराउँदै करिब १५ ओटा साना उद्यमीहरूका वस्तुहरू रजिस्ट्रेसन गरेको थियो ।

त्यस्तै साना तथा मझौला उद्यमको पुनरुत्थान, प्रोत्साहन तथा प्रवर्द्धन गर्न २०७९ माघ ९ मा काठमाडौंमा एसएमइज सम्मेलन आयोजना गरिएको थियो । यसका अतिरिक्त, महासंघले लघु, साना र मझौला उद्यम विकास केन्द्र सञ्चालनमा ल्याउने तयारी थालेको छ । युवा उद्यमशीलता विकास कार्यक्रमको 'पोजिसन पेपर' तयार भएको छ ।



“

नेपालको समग्र आर्थिक विकासमा स्थानीय कच्चापदार्थमा आधारित
र रोजगारीको अवसर सिर्जना हुने किसिमका लघु,
घरेलु तथा साना उद्योगको स्थापना, विकास र विस्तारमा
सरकारको अर्थपूर्ण सहयोग अपरिहार्य छ ।

महिला उद्यमी विकास समिति

रिता सिंह, सभापति

Executive Committee Member

Mobile: 9851025629

कोभिड-१९ का कारण उत्पन्न असहज परिस्थितिमा पनि समितिले कोशी र गण्डकी प्रदेशका महिला उद्यमीहरूले सामना गर्नुपरेका समस्या परिचान गर्ने उद्देश्यले मिति २०७८ वैशाख १५ र साउन २० मा भर्चुअल अन्तर्क्रिया गरियो ।

महिला उद्यमीहरूलाई आफ्ना उद्योग व्यवसायमा कार्यरत ‘कामदार तथा कर्मचारी व्यवस्थापन एवम् श्रम ऐनमा भएका व्यवस्था जानकारी गराउने’ उद्देश्यले २०७८ साउन २७ मा सातै प्रदेशका महिला उद्यमीहरूको सहभागितामा भर्चुअल अन्तर्क्रिया गरियो ।

‘महिला उद्यमीहरूबाट उत्पादित वस्तुहरूको बजारीकरणमा सहयोग पुऱ्याउने’ उद्देश्यले २०७८ भदौ ९ मा सातै प्रदेशका महिला उद्यमीहरूसँग भर्चुअल माध्यमबाट छलफल कार्यक्रम आयोजना गरियो ।

समितिले U.S. Embassy, Book Bus को सहकार्यमा २०७८ भदौ ३०, ३१ र असोज १ मा The Moving Forum : Women Entrepreneurs Across Nepal विषयक तीनदिने भर्चुअल अन्तर्क्रिया कार्यक्रम आयोजना गरियाये । कार्यक्रममा सफल महिला उद्यमीहरूले उद्यमशीलताका क्षेत्रमा गरेको लगनशीलता, मिहिनेत र सामना गर्नुपरेका समस्याका साथै तिनले प्राप्त गरेको सफलताबाबेरे प्रस्तुतीकरण गरिएको थियो ।

समितिले महिला उद्यमीहरूलाई मेन्टरसिप प्रदान गर्न ग्लोबल मेन्टरिङ वाक (Global Mentoring Walk) को सहकार्यमा २०७८ चैत ११ मा ललितपुरमा मेन्टरिङ वाक कार्यक्रम आयोजना गरियो ।

समितिले काग्ने उद्योग वाणिज्य संघ र कीर्तिपुर नगर उद्योग वाणिज्य संघको सहकार्य एवम् सिद्धार्थ बैंक लि र एनएमबी बैंकको सहयोगमा काग्नेको बनेपा र नाला साथै कीर्तिपुरमा त्यहाँका स्थानीय महिला उद्यमीहरूका लागि वित्तीय साक्षरतासम्बन्धी कार्यक्रम आयोजना गच्यो ।

महिला उद्यमीहरूका समसामयिक समस्या एवम् सुभावसहित समितिका ७ सदस्यीय टोलीले २०७९ जेठ २५ गते उद्योग वाणिज्य तथा आपूर्ति मन्त्रालयका तत्कालीन उद्योग सचिव अर्जुनप्रसाद पोखरेलसँग भेटघाट एवम् छलफल गरी सुभाव पेस गरेको थियो । सोही दिन उक्त टोलीले तत्कालीन वाणिज्य तथा आपूर्ति सचिव गणेशप्रसाद पाण्डेसँग समेत भेटघाट गरी सुभाव पेस गरेको थियो ।

महिला उद्यमी विकासको अग्रसरता साथै विभिन्न दावृ निकायहरूको सहयोगमा लघु, घरेलु, साना तथा मझौला उद्योगहरूको विकास, विस्तार एवम् प्रवर्द्धन गर्ने उद्देश्यले २०७९ माघ ९ गते काठमाडौंमा बृहत रूपमा SME Summit आयोजना गच्यो ।

समितिले आफ्नो कार्यकालभर गरेका गतिविधि एवम् उद्यमशीलतासम्बन्धी विभिन्न लेखरचना समेटेर न्युजलेटर प्रकाशन गरेको छ ।



आजको विश्वमा अधिकांश जनमानस लैंगिक समानतातर्फ उन्मुख भइरहेको देख्दा केही आशाका किरण पलाएका छन् । यद्यपि महिला जबसम्म स्वतन्त्र र स्वावलम्बी हुँदैनन्, तबसम्म आशातीत परिवर्तन र दिगो विकास हासिल गर्न सकिँदैन । स्वतन्त्रता र स्वावलम्बनतर्फको पहिलो कदम नै उद्यमशीलता विकास हो । विभिन्न चुनौतीहरूलाई चिरेर अगाडि बढ्न महिलाहरूलाई थप कठिन परीक्षा हुनेछ । तर पनि धैर्य, लग्नशीलता र मिहिनेतका पर्याय बनेका महिला उद्यमी यी सबै चुनौतीहरूलाई पार गर्न सक्षम हुनेछन् भन्ने आशा महिला उद्यमी विकास समितिले लिएको छ । समितिले यसै सन्दर्भहरूसँग रहेर कायक्रम सञ्चालन गर्दै आएको छ । हरेक स्तरबाट सहयोग रहेमा मात्र उद्यमशीलताको विकास हुनेछ र यो नै विकासको कडी सावित हुन सक्छ ।

स्थल यातायात तथा पारवहन समिति

प्रकाशसिंह कार्की, सभापति

Executive Committee Member

Mobile: 9851020493

Email: prakash@wffinepal.com.

नीति अनुसन्धान प्रतिष्ठानबाट लजिस्टिक विकास नीति, २०७८ को मस्यौदामा राय/सुझाव माग भएअनुसार स्थल यातायात तथा पारवहन समितिका तर्फबाट निम्नलिखित सुझाव पठाइएको थियो ।

सुझावमा मल्टिमोडल ट्रान्सपोर्ट ऐनमा दुई दशकदेखि संशोधन हुन नसकेको परिप्रेक्ष्यमा लजिस्टिक सेवा प्रदायकको सुरक्षाका लागि Carriers Legal Liability Insurance को पनि आवश्यकता औल्याइएको छ । वैदेशिक व्यापारमा देशबाहिरको पारवाहन क्षेत्रलाई नेपालको हकहितमा प्रयोग गर्ने सम्बन्धमा नीतिमा स्पष्टताको आवश्यकता खोजिएको छ । रेल तथा पानीजहाज सञ्चालनबारे नीतिमा उल्लेख गर्न पनि आग्रह गरिएको छ । BBIN Motor Vehicle Agreement नेपालले पनि अनुमोदन गरिसकेको सन्दर्भमा यसको प्रभावकारिता सम्बन्धमा पनि लाजिस्टिक नीतिमा केही सम्बोधन गर्न सुझाव दिइएको छ । साथै Nepal International Transport Development Board (NITDB) को वैदेशिक व्यापार तथा पारवहनसम्बन्धी पूर्वाधारमा प्रमुख भूमिका रहे तापनि आगामी दिनमा यसको भूमिका के हुने हो, नेपाल पारवहन तथा गोदान व्यवस्थापन कम्पनीका सम्बन्धमा नीतिगत स्पष्टताको माग गरिएको छ ।

समितिले नेपाल सरकारको बजेट पूर्वतयारीका क्रममा महासंघमार्फत आफ्ना सुझाव सरकारसमक्ष राख्दै आएको छ । चालु आर्थिक वर्ष २०७९/८० का लागि पनि स्रोतमा करकट्टी, मल्टिमोडल लजिस्टिक पार्क र निजी क्षेत्रले सञ्चालन गर्ने गरी कन्टेनर फ्रेट स्टेसन वा इन्ल्यान्ड कन्टेनर डिपो निर्माण सम्बन्धमा अध्ययन गर्नुपर्ने, साथै मालवहाक सवारीसाधन निश्चित समय मात्र चल्न दिने व्यवस्थाले व्यवसाय लागत वृद्धि र आपूर्ति व्यवस्थापनमा चुनौती रहेको सम्बन्धमा सरकारलाई सुझाव पठाइएको थियो ।



नेपाल उद्योग वाणिज्य महासंघमा केन्द्रीय सदस्य हुँदै विभिन्न समितिको सम्भापति भएर काम गर्ने मौका पाएँ । सर्वप्रथम त यो मौका प्रदान गर्नुहुने महासंघका अध्यक्षज्यूहरूलगायत सहयोगी सम्पूर्ण साथीहरूमा हार्दिक आभार प्रकट गर्दछु । दुई कार्यकाल नेपाल उद्योग वाणिज्य महासंघ केन्द्रीय सदस्य भएर दुई जना अध्यक्षसँग काम गर्ने मौका मिल्यो । यी दुवै कार्यकाल विभिन्न आरोह-अवरोह पार गर्दै मेरो जीवनका अत्यन्तै उकृष्ट समय रहे भन्ने महसुस गरेको छु । नेपाल उद्योग वाणिज्य महासंघमा रहँदा सल्लाहसुझाव दिनुहुने सहयोग गर्नुहुने आदरणीय अध्यक्ष तथा पदाधिकारीज्यूहरूलगायत सम्पूर्णमा हार्दिक कृतज्ञता व्यक्त गर्दछु । आगामी दिनमा नेपाल उद्योग वाणिज्य महासंघमा आउने नयाँ नेतृत्वले देशको अर्थतन्त्रलाई अझ माथि उकास्न नेपाल सरकारसँगको साझेदारीमा नीति निर्माण तथा कार्ययोजना निर्माण गरी अगाडि बढ्नेछ भन्ने विश्वासका साथ हार्दिक शुभकामना व्यक्त गर्दछु । जय FNCCI !

कर तथा राजस्व समिति

सन्दीपकुमार अग्रवाल, सभापति

Executive Committee Member

Mobile: 9851020911, 9802020911

Email: sandeep.gadia@gmail.com

कर तथा राजस्व समितिले माननीय अर्थमन्त्रीज्यूको उपस्थितिमा आर्थिक वर्ष २०७८/७९ र २०७९/८० को पूर्व बजेट अन्तर्क्रिया कार्यक्रम आयोजना गरी करको दायरा विस्तार, निजी क्षेत्र र खासगरी उत्पादनमूलक क्षेत्रलाई प्रोत्साहन गर्न, रोजगारी सिर्जना गर्न राजस्वसम्बन्धी व्यवस्थाहरूमा गर्नुपर्ने परिवर्तनका सम्बन्धमा सुझाव प्रदान गरेको छ ।

कर तथा राजस्व समितिको पैरवीमा कोभिड-१९ पछिको आर्थिक पुनरुत्थानका लागि साना व्यवसाय र कम आय हुने करदातालाई न्यायोचित व्यवस्था भएको छ । कोभिड-१९ को संक्रमणबाट प्रभावित व्यवसायमा कर छुट तथा सहुलियत सम्बन्धी विशेष व्यवस्था: तीस लाख रुपैयाँसम्मको कारोबार वा तीन लाख रुपैयाँसम्म आय भएका करदातालाई आय वर्ष २०७८/७९ मा लाग्ने करमा ७५% छुटको व्यवस्था बजेटमार्फत भएको थियो । त्यस्तै, कारोबारका आधारमा कर बुझाउने ३० लाख रुपैयाँदेखि एक करोड रुपैयाँसम्मको कारोबार भएका करदातालाई आय वर्ष २०७८/७९ मा लाग्ने करमा ५०% छुट प्रदान भएको थियो ।

पूर्वानुमामित तथा कारोबारमा आधारित आय विवरण पेस गर्ने करदाताका लागि विशेष व्यवस्था घोषणा भएको थियो । पूर्वानुमानित कर (डे १) र तथा कारोबारमा आधारित (डे २) अन्तर्गत विवरण र कर दाखिला गरेका करदाताले आर्थिक वर्ष २०७७/७८ सम्मको आफ्नो कारोबार घोषणा गर्दा वस्तविक कारोबार अंक फरक परेको भए त्यस्ता करदाताले २०७९ साल चैत मसान्तभित्र प्रत्येक आर्थिक वर्षको वास्तविक कारोबार घोषणा गरी फरक परेको बिक्री रकमको १.५ प्रतिशत कर दाखिला गरेमा करदाताले घोषणा गरेका हदसम्मको कर अन्तिम हुने व्यवस्थाले यस विषम परिस्थितिमा उद्यमी, व्यवसायीलाई केही राहत प्रदान गरेको छ ।

निर्यातमा नगद अनुदान पाँच प्रतिशतसम्म दिइँदै गरेकामा आव २०७९/८० को बजेटबाट निजी क्षेत्रको सुझावलाई सम्बोधन गरी निर्यातमा नगद अनुदान वृद्धि गरी आठ प्रतिशतसम्म दिने व्यवस्था भएको छ ।

कच्चापदार्थ र तयारी वस्तुबीचमा भन्सार महसुल दुईतहको अन्तर हुनुपर्ने निजी क्षेत्रको सुझावलाई क्रमशः सम्बोधन हुँदै गएको छ ।



६

निर्यातमा पाँच प्रतिशतसम्म नगद अनुदान दिइँदै गरेकामा आर्थिक वर्ष २०७९/८० को बजेटबाट निजी क्षेत्रको सुभाव सम्बोधन भई उक्त नगद अनुदान आठ प्रतिशतसम्म पुऱ्याइएको छ । कच्चापदार्थ र तयारी वस्तुको आयातमा लाग्ने भन्सार महसुल दुई तहको अन्तर हुनुपर्ने निजी क्षेत्रको सुभाव ऋमशः सम्बोधन हुँदै गएको छ ।

पर्यटन तथा नागरिक उद्ययन समिति

ज्योत्स्ना श्रेष्ठ (सुब्बा), सभापति

Executive Committee Member

Mobile: 9851067559

Email: shrestha_jyotsna2003@yahoo.com

२०७७ माघ १५ मा सभापति ज्योत्स्ना श्रेष्ठको अध्यक्षतामा बसेको समितिको पहिलो बैठकले समितिमार्फत परिणाममुखी उपलब्धि हासिल गर्न विमानस्थलहरूको उचित व्यवस्थापन तथा सञ्चालन, प्रदेशमा पर्यटन विकास, तालिम र सिकाई तथा गन्तव्य नेपाल प्रवर्द्धन एवम् बजारीकरण उपक्षेत्रहरू वर्गीकरण गरी समितिअन्तर्गत उक्त चार विषयगत उपसमिति गठन गरी कार्यसम्पादन गर्ने निर्णय गरेको थियो ।

२०७८ जेठ १८ मा पर्यटन तथा हवाई यातायात समितिले नेपाल सरकारले प्रस्तुत गरेको २०७८/७९ को बजेटको पर्यटन उद्योगमा गरिएका प्रावधानहरूबारे समीक्षा गरेको थियो । बजेटमा महासंघ तथा पर्यटनसँग सम्बन्धित संघसंस्थाहरूले दिएका सुझामा केकैति सम्बोधन भयो भन्ने सूचीकृत गरी कसरी सकिन्छ र छुटेका महत्वपूर्ण विषयबारे निरन्तर पैरवी गर्ने विषमा छलफल भयो ।

२०७८ कातिक २ मा पर्यटन तथा हवाई उद्डयन समितिको बैठकमा नेपाल उद्योग वाणिज्य महासंघले आयोजना गर्न लागेको Post Covid Economic Revival Conference मा पर्यटन तथा मनोरञ्जन विषयक सत्रमा पर्यटन तथा हवाई उद्डयन क्षेत्रमा कोभिडका कारण परेको नकारात्मक असर, समस्या र चुनौती तथा समाधानका लागि सरकार र निजी क्षेत्रबाट गर्नुपर्ने पहल तथा नीतिगत सुधारहरूबारे सरकारलाई पेस गरिने सुभाव संकलन गर्न Focus Group Discussion आयोजना गरिएको थियो । बैठकबाट प्राप्त सुभाव Post Covid Economic Revival Conference का लागि पेस गरिएको थियो ।

२०७८ कातिक २६ मा Good Times Concepts Events (GTC) द्वारा भारतको नयाँ दिल्लीमा आयोजित १६औं Annual International Hospitality & Travel Awards 2021 कार्यक्रममा नेपालको पर्यटन क्षेत्रलाई प्रतिनिधित्व गर्दै समितिकी सभापति ज्योत्स्ना श्रेष्ठ सहभागी हुनुभएको थियो । उक्त कार्यक्रमका प्रमुख अतिथि माननीय संस्कृति, पर्यटन तथा नागरिक उद्ययनमन्त्री प्रेमबहादुर आले र भारतीय लोकसभाका सदस्य एवम् भारतीय जनता पार्टीका नेता विजय गोयलको उपस्थिति थियो । सोही कार्यक्रममा यस समितिकी सभापति ज्योत्स्ना श्रेष्ठ Vibrant Tourism Re-Generation Leader in Nepal Award द्वारा पुरस्कृत हुनुभएको थियो ।

२०७८ कातिक २७ मा समितिका सभापति ज्योत्स्ना श्रेष्ठ र भारत सरकारका विदेश सचिव हर्षवर्द्धन शृङ्खलाबीच बैठक आयोजना भएको

थियो । उक्त बैठकमा नेपाल र भारतबीच पर्यटन क्षेत्रमा सहकार्यका साथै दुवै राष्ट्रबीच पर्यटन प्रवर्द्धनका लागि लिनुपर्ने आवश्यक पहलबारे छलफल भयो । कोभिड महामारीका कारण नेपाल-भारतबीच लागु भइरहेको 'एयर बबल' सम्झौता खारेज गरी नियमित व्यावसायिक उडान लागु गर्ने व्यवस्था मिलाई दिन समितिकी सभापतिले भारतीय विदेश सचिसमक्ष अनुरोध गर्नुभएको थियो । उक्त बैठकको केही दिनपछि नै एयर बबल सम्झौता खारेज भई नियमित व्यावसायिक उडान सञ्चालन भएको थियो ।

२०७८ मंसिर २९ मा महासंघको अंडिटोरियम हलमा आयोजना गरेको Post Covid Economic Revival Conference मा पर्यटन तथा हवाई उद्डयन समितिको संयोजनमा पर्यटन तथा मनोरञ्जन विषयक सत्र आयोजना गरिएको थियो । उक्त सत्रमा महासंघका वरिष्ठ उपाध्यक्ष चन्द्रप्रसाद ढाकालको उपस्थितिमा पर्यटन तथा मनोरञ्जन क्षेत्रमा कोभिडका कारण परेको नकारात्मक असर, समस्या तथा चुनौतीहरू, समाधानका लागि सरकार तथा निजी क्षेत्रबाट गर्नुपर्ने पहल र नीतिगत सुधारहरूबारे सरकारलाई पेस गर्ने सुभावबारे प्रस्तुतीकरण भएको थियो ।

२०७९ वैशाख १५ मा महासंघ र नेपाल पर्यटन बोर्डबीच दुवै संस्थाले पर्यटन प्रवर्द्धन र अवधारणा विकासमा सहकार्य गर्ने सम्बन्धमा सहकार्य गर्ने सम्बन्धमा एक सहमतिपत्रमा हस्ताक्षर भएको थियो । समझदारीअनुसार, पर्यटन विकासमा विभिन्न तहमा सरोकारवालाहरूको बैठक आयोजना गरी उदीयमान पर्यटकीय प्रवृत्तिहरूको अवधारणा विकास गर्ने र तिनको आदान-प्रदान गर्ने, नेपालका विभिन्न अन्तर्राष्ट्रिय र आन्तरिक विमानस्थलहरूको सौन्दर्यीकरण तथा सेवा सुधारमा सहकार्य गरिनेछ । त्यसैगरी नेपाली पर्यटनको डिजिटल मार्केटिङ, अन्तर्राष्ट्रिय बजारीकरण, पर्यटनसँग सम्बन्धित सरोकारवालाहरूको क्षमता विकास, सम्भावित पर्यटन उत्पादनहरू (हिल स्टेसन, पार्क लगायत अन्य पर्यटकीय गतिविधिहरू) मा सहकार्य हुनेछ ।

समझदारीपत्रमा हस्ताक्षर कार्यक्रमलाई सम्बोधन गर्दै महासंघका अध्यक्ष शेखर गोल्छाले मुलुकको पर्यटन उद्योगलाई नयाँ दिशा दिन यो समझदारी कोसेदुंगा हुने विश्वास व्यक्त गर्नुभएको थियो ।

२०७९ साउन ४ मा पर्यटन तथा हवाई यातायात समिति र नेपाल पर्यटन बोर्डको संयुक्त आयोजनमा महासंघको सचिवालयको सभाहलमा Symposium on Partnership for Resilient Tourism



Industry कार्यक्रम सम्पन्न भयो । कार्यक्रमका प्रमुख अतिथि संस्कृति, पर्यटन तथा नागरिक उद्डयनमन्त्री जीवनराम श्रेष्ठले महासंघ र नेपाल पर्यटन बोर्डको सहकार्यको प्रशंसा गर्नुहुँदै मन्त्रालयले छिटौ पर्यटन पुनःस्थापना कार्यक्रम ल्याउन लागेको जानकारी दिनुभएको थियो ।

२०७९ कातिक २५ मा महासंघको पर्यटन तथा हवाई यातायात समितिको कातिक १८ को निर्णयबमोजिम यस समितिको संयोजनमा महासंघका वरिष्ठ उपाध्यक्ष चन्द्रप्रसाद ढकालको नेतृत्वमा एक व्यावसायिक प्रतिनिधिमण्डलल भारतको नयाँ दिल्लीमा Hospitality India Publications Group ले महासंघ, नेपाल पर्यटन बोर्ड र भारतको छत्तिसगढ पर्यटन बोर्डको सहकार्यमा आयोजित 17th International Hospitality and Travel Awards 2022 मा सहभागी भएको थियो । प्रमुख अतिथिद्वय Mr. Pushkar Singh Dhami (Chief Minister of Uttarakhand) र Mr. Ajay Bhatt, Minister of State Tourism and Defence in India रहेको उक्त कार्यक्रमको उद्घाटन सत्रमा महासंघका वरिष्ठ उपाध्यक्ष चन्द्रप्रसाद ढकाल र भारतका लागि नेपाली राजदूत डा. शंकरप्रसाद शर्माले वक्ताका रूपमा सहभागिता जनाउनुभयो । नेपाल Country Partner रहेको सो कार्यक्रममा नेपाल पर्यटन बोर्डबाट नेपालको पर्यटन प्रवर्द्धनसम्बन्धी प्रस्तुतीकरण भएको थियो ।

एउटा छाता संस्थाको पर्यटन तथा हवाई यातायात समितिको अध्यक्षता गर्दै हामीले सबै प्रमुख ट्राभल, ट्रेकिङ, पर्यटन, एयरलाइन्स, आतिथ्य प्रतिनिधीहरूका विचार र राय लिएका छौं । साथै समस्या समाधानका लागि उच्च अधिकारीहरूसमक्ष लैजाने प्रयास गरेका छौं । यस समितिले नेपाली पर्यटन उद्योग जस्तै दिगोपना, हरित पर्यटन र कोभिडपछि पर्यटन पुनर्संरचना गर्ननयाँ विश्वव्यापी प्रवृत्ति पनि अधि सारेको छ ।

सञ्चार तथा सूचना प्रविधि विकास समिति

विराट थापा तथा मंगेशलाल श्रेष्ठ, सभापति

Executive Committee Member
Mobile: 9851036293
Email: fitriteshoes@gmail.com

Executive Committee Member
Mobile: 9851129999
Email: mangeshls@castradinghouse.com

नेपाल उद्योग वाणिज्य महासंघ व्यापार समितिसँगको सहकार्यमा सूचना तथा सञ्चार प्रविधिसँग सम्बन्धित व्यवसायमा संलग्न व्यक्तिहरूसँगको छलफलपछि विद्युतीय व्यापार (इ-कमर्स) सम्बन्धमा व्यवस्था गर्न बनेको विधेयकमाथि बुँदागत सुभाव उद्योग, वाणिज्य तथा आपूर्ति मन्त्रालयमा प्रस्तुत गरिएको थियो । सूचना प्रविधि दिवस, २०२१ मनाउने क्रममा महासंघ सूचना तथा सञ्चार प्रविधि विकास समितिका सभापतिबाट FNCCI on ICT Development and Digital Economy सम्बन्धमा निजी क्षेत्रको धारणा प्रस्तुत गर्नुभएको थियो । जसमा डिजिटल नेपालका लागि नेपाल सरकारसँग निजी क्षेत्र सहकार्य गर्न तत्पर रहेको उल्लेख गर्नुभएको थियो ।

लिभिड विथ आईसीटी पत्रिकाले देशभरिका १९ वर्षमूनिका १२ कक्षासम्मका विद्यार्थीहरूका लागि आयोजना गरेको My Second Teacher : My Digital Nepal ! My Imagination!! पुरस्कार कार्यक्रममा महासंघले Jury Committee Coordinator लगायत सहयोगीको भूमिका निर्वाह गरेको थियो । लिभिड विथ आईसीटीले वार्षिक रूपमा आयोजना गर्दै आएको 'आईसीटी अवार्ड २०२१ र २०२२' मा नेपाल उद्योग वाणिज्य महासंघको साखेदारी रह्यो ।

आईसीटी फाउन्डेशन नेपालको आयोजनामा काठमाडौंमा सम्पन्न डिजिटल रूपान्तरणका लागि डिजिटल नेपाल कन्वलेभ २०२२ मा महासंघले सहकार्य गरेको थियो । महासंघको सूचना तथा सञ्चार प्रविधि विकास समितिको सहकार्यमा thulo.com ले लघु, साना तथा मझौला उद्यमी व्यवसायीहरूको सहभागितामा महासंघमा तीन पटक Digital Literacy and E-commerce सम्बन्धी तालिम कार्यक्रम आयोजना भयो । अन्तर्राष्ट्रीय श्रम संगठनको सहयोगमा नेपाल उद्योग वाणिज्य महासंघका सातै प्रदेशको वेबसाइट महासंघको सबडोमेनमा प्रदेश आफैले अद्यावधिक गर्न सक्ने गरी प्रयोजनमा ल्याइएको छ ।



मंगेशलाल श्रेष्ठ



विराट थापा



अन्तर्राष्ट्रिय श्रम संगठनको सहयोगमा नेपाल उद्योग वाणिज्य महासंघका सातै प्रदेशको वेबसाइट महासंघको सबडोमेनमा प्रदेश आफैले अद्यावधिक गर्न सक्ने गरी प्रयोगमा ल्याइएको छ ।

बैंक, वित्तीय तथा बिमा समिति

साहिल अग्रवाल, सभापति

Executive Committee Member

Mobile: 9801050611

Email: shahil@shankergroup.com

कोभिड-१९ महामारी नियन्त्रणका लागि जारी गरिएको निषेधाज्ञाको कारण उद्योग व्यवसाय फेरि ठप्पप्रायः रहेको अवस्थामा मुलुकमा उद्योग तथा व्यवसाय बचाइराख्न नेपाल राष्ट्र बैंकबाट तत्काल सम्बोधन गरिनुपर्ने सुभावहरू पेस गरिएको थियो। निषेधाज्ञाको विषम परिस्थितिका कारण समयमै कर्जाको किस्ता बुझाउन नसकेका ऋणीहरूलाई निषेधाज्ञा समाप्त भएको तीन महिनासम्म साँवा, ब्याज भुक्तानी गर्ने समयावधि कुनै शुल्क, जरिवानाबिना नै थप गर्नुपर्ने सुभाव प्रदान गरिएको थियो।

महामारीबाट अति प्रभावित क्षेत्रमा समावेश व्यवसायको निषेधाज्ञा अवधिको ब्याज मिनाहा गर्नुपर्ने, बैंकहरूमा भौतिक उपस्थिति कम गरी कोभिड संक्रमण कम गर्न अन्तरबैंक एटीएम प्रयोग तथा अनलाइन भुक्तानीमा निषेधाज्ञा समाप्त भएको तीन महिनासम्म निःशुल्क गर्न आग्रह गरिएको थियो। नेपाल उद्योग वाणिज्य महासंघको निरन्तरको पहलले नेपाल राष्ट्र बैंकले 3R: Refinancing, Rescheduling and Restructuring को व्यवस्था गरेको थियो।

आर्थिक वर्ष २०७९/८० को मौद्रिक नीतिमा निजी क्षेत्रका सुभाव समावेश गर्न नेपाल राष्ट्र बैंकका गभर्नरलाई सुभाव प्रस्तुत गर्दै बजारमा तरलता प्रवाह व्यवस्थापन गरी ब्याजदर एकल अंकमा कायम राख्नेतरफ ध्यान दिन आग्रह गरिएको थियो। अर्थतन्त्रमा करिब २२ प्रतिशत हिस्सा ओगट्ने साना तथा मझौला उद्यम र स्टार्टअपको विस्तारका लागि परियोजना धितो कर्जाको अवधारणा कार्यान्वयन गर्न र डिजिटल बैंकिङ प्रवर्द्धन गर्न समितिले आग्रह गरेको थियो।

आर्थिक वर्ष २०८९/८० को मौद्रिक नीतिका लागि महासंघले तयार गरेको सुभावमा विशेषगरी तरलता व्यवस्थापन, ब्याजदर स्थायित्व, बाह्य क्षेत्र व्यवस्थापन, निजी क्षेत्र प्रवर्द्धन, मूल्य स्थिरता र कोभिडपछिको पुनरुत्थानमा राष्ट्र बैंक बढी केन्द्रित हुनुपर्ने विषयमा जोड दिइएको थियो।

नेपाल राष्ट्र बैंकले २०७९ कार्तिकदेखि चालु पुँजी कर्जा मार्गदर्शन लाग्नु गरेपछि महासंघले त्यसको विरोधमा आफ्नो धारणा सार्वजनिक गर्नुका साथै केन्द्रीय बैंकको ध्यानाकर्षण गराउँदै ज्ञापनपत्र बुझाएको थियो। केन्द्रीय बैंकले चालु पुँजी कर्जासम्बन्धी मार्गदर्शनलाई निजी क्षेत्रको सुभावअनुसार केही व्यवस्थाहरूमा संशोधनसमेत गरेको छ।

केन्द्रीय बैंकको निर्देशनविपरीत ऋणीले कर्जा लिँदा सम्भौताअनुरूप तिर्न तय गरेको प्रिमियम दरमा बैंकहरूले अस्वाभाविक वृद्धि गर्दा बढेको पुँजीको लागतका कारण व्यवसाय सञ्चालन कठिन हुनुका साथै उपभोक्तासमेत मारमा परेको सन्दर्भमा व्यावसायिक वातावरण सहज बनाउन विगतमा भएका यस्ता गतिविधि उपर निगरानी गरी कारबाही गर्नुका साथै आगामी दिनमा आधार दर र प्रिमियम दर दुवै नबद्दने सुनिश्चितताका लागि सम्पूर्ण बैंक तथा वित्तीय संस्थाहरूलाई निर्देशन जारी गर्न केन्द्रीय बैंकलाई अनुरोध गरिएको थियो। यसेबीचमा केन्द्रीय बैंकले सम्पूर्ण बैंक तथा वित्तीय संस्थाहरूले सम्भौताविपरीत ऋणीसँग लिएको प्रिमियम शुल्क २०७९ पुस मसान्तसम्म सम्बन्धित ऋणीको खातामा जम्मा गरिदिनुपर्ने निर्देशन दिएको थियो।



“

महामारीबाट अति प्रभावित क्षेत्रमा समावेश व्यवसायको निषेधाज्ञा अवधिको ब्याज मिनाहा गर्नुपर्ने, बैंकहरूमा भौतिक उपस्थिति कम गरी कोभिड संक्रमण कम गर्न अन्तरबैंक एटीएम प्रयोग तथा अनलाइन भुक्तानीमा निषेधाज्ञा समाप्त भएको तीन महिनासम्म निःशुल्क गर्ने आग्रह गरिएको थियो । नेपाल उद्योग वाणिज्य महासंघको निरन्तरको पहलले नेपाल राष्ट्र बैंकले 3R: Refinancing, Rescheduling and Restructuring को व्यवस्था गरेको थियो ।

निर्यात प्रवर्द्धन समिति

मनीषलाल प्रधान, सभापति

Chairperson, Executive Committee Member

Mobile 9851032120

Email: manishpradhan806@gmail.com; mlpradhan806@gmail.com

नेपाल सन् २०२६ मा अल्पविकसितबाट विकासशील मुलुकमा स्तरोन्नोति हुँदा त्यसबाट नेपालको समग्र निर्यात क्षेत्रमा कस्तो प्रभाव पार्छ र त्यस्ता प्रभाव कसरी न्यूनीकरण गर्न सकिन्छ भन्ने सम्बन्धमा निर्यात प्रवर्द्धन समितिबाट अध्ययन सम्पन्न भएको छ ।

साना तथा मझौला उद्योगहरूलाई अन्तर्राष्ट्रिय बजारमा छिमेकी देशहरूसँग प्रतिस्पर्धा गर्न कठिन भइरहेको परिप्रेक्ष्यमा निर्यात वृद्धिका लागि कम से कम १० प्रतिशत निर्यात अनुदान माग गर्दै नेपाल उद्योग वाणिज्य महासंघबाट सुभाव पेस गरिएकामा नेपाल सरकारले निर्यातमा ८% सम्म नगद अनुदानको व्यवस्था गरेको छ ।

२०७९ वैशाख ६ मा निर्यात प्रवर्द्धनका लागि विदेशस्थित नेपाली नियोगहरूले खेल्नुपर्ने भूमिकाका विषयमा परराष्ट्र मन्त्रालयमा भएको छलफल कार्यक्रममा निर्यात प्रवर्द्धन समितिका सभापति मनीषलाल प्रधानले भारत र अन्य दक्षिण एसियाली मुलुकहरू, चीन, युरोपियन युनियन, जेनेभा, संयुक्त राज्य अमेरिकालगायत देशमा नियोगहरूले निर्यात प्रवर्द्धनका लागि गर्नुपर्ने कार्यहरू समेटेर प्रस्तुतीकरण गर्नुभएको थियो ।

International Trade Centre (ITC) को आर्थिक सहयोगमा विश्व व्यापार संगठन, व्यापार सहजीकरण विषयमा नेपालका प्रमुख शहरहरू काठमाडौं, विराटनगर, पोखरा, नेपालगञ्ज र भैरहवामा दुईदिने तालिम आयोजना गरिएको थियो । साथै, उद्योग, वाणिज्य तथा आपूर्ति मन्त्रालयलबाट नेपाल व्यापार एकीकृत रणनीति २०७९ को मस्यौदासम्बन्धी राय/सुभाव माग भएअनुसार सुभाव पठाइएको थियो ।

विश्व बैंकको सहयोगमा २०७९ असोज १२ मा नेपाल उद्योग वाणिज्य महासंघ, निर्यात प्रवर्द्धन समितिको समन्वयमा Exploring Nepal's Export Potential विषयमा सरकारी तथा निजी क्षेत्रका सहभागीहरू सम्मिलित छलफल कार्यक्रम आयोजना गरीएको थियो ।

उद्योग, वाणिज्य तथा आपूर्ति मन्त्रालयलबाट नेपाल व्यापार एकीकृत रणनीति २०७९ को मस्यौदासम्बन्धी राय/सुभाव माग भएअनुसार नेपालको निर्यात व्यापार प्रवर्द्धनका लागि आवश्यक विषयहरू जस्तै अन्तर्राष्ट्रियस्तरको मान्यताप्राप्त (Accredited Lab) प्रयोगशाला स्थापना, निर्यातमा सहुलियत ऋणलगायतका विषयमा सुभाव पठाइएको थियो ।



मेरो कार्यकाल उत्साहजनक नै रह्यो । निर्यात क्षेत्रको प्रवर्द्धन गर्न नेपाल एकीकृत व्यापार रणनीति (NTIS) सरकारले सार्वजनिक गरेको छ । त्यसमा यसपटक निजी क्षेत्रको पनि रायसल्लाह समावेश गरिएको छ । यस पटक सरकारले NTIS राम्ररी कार्यान्वयन गर्छ भन्नेमा आशावादी छौं । NTIS २०७९ ले निर्यात क्षेत्रका समस्या सम्बोधन गर्नेछ, त्यसबाट मात्र यसको सफल कार्यान्वयन भएको ठहर्छ ।

व्यापार मेला समिति

नरेन्द्रकुमार खड्का, सभापति

Executive Committee Member

Mobile: 9851069351

Email: lakkainarendra@gmail.com

महासंघको पहल र सदस्य संघसंस्थाको प्रत्यक्ष सहभागितामा देशभर नै मेला/महोत्सव आयोजना भइरहेका छन्। मेला आयोजना गर्दा केन्द्रीय तथा स्थानीय तहमा गुणस्तरीय प्रदर्शनी केन्द्रहरूको अभावका कारण मेला आयोजकहरूले विभिन्न समस्या भोग्दै आएका छन्। थुप्रै व्यवस्थापकीय चुनौती पनि विद्यमान छन्। सोही वास्तविकतालाई मनन गरी महासंघको व्यापार मेला समितिले मेला क्षेत्रका विज्ञार्फत आर्थिक वर्ष २०७९/८० मा मेला महोत्सव आयोजना गर्न महासंघमा जानकारी गराएका जिल्ला तथा नगर उद्योग वाणिज्य संघका सदस्य र वस्तुगत संघहरूको सहभागितामा २०७९ मंसिर १२ गते सोमबार महासंघको सचिवालय टेकुमा 'अर्थतन्त्रमा मेला/महोत्सवको महत्त्व, विद्यमान चुनौती र आगामी तयारी' विषयमा अन्तर्क्रिया कार्यक्रम आयोजना गरेको थियो।

कार्यक्रममा विभिन्न जिल्ला तथा नगर उद्योग वाणिज्य संघ, वस्तुगत संघका अध्यक्षहरू, पदाधिकारीहरूको सहभागिता थियो। साथै महासंघका पदाधिकारीहरू दिनेश श्रेष्ठ, अञ्जन श्रेष्ठ, रामचन्द्र संघई, मेला समितिका संयोजक नरेन्द्र खड्कालगायत कार्यसमितिका सदस्यको सहभागिता थियो। कार्यक्रममा मेला व्यवस्थापन सम्बन्धका विज्ञ डा. केशव खत्रीले कार्यपत्र प्रस्तुत गर्नुभएको थियो।

उक्त कार्यक्रमबाट प्राप्त सुझाव सल्लाहहरूलाई लिपिबद्ध गरी नेपाल सरकारका सम्बन्धित निकायहरूमा पेस गरी कार्यान्वयनका लागि पहल भइरहेको छ।



नेपाल उद्योग वाणिज्य महासंघले औद्योगिक व्यापारमेलाका सम्बन्धमा कानुन बनाएर प्राथमिकतामा राख्नुपर्ने र सरकारले प्राथमिकतासहित बजेट सुनिश्चित गर्नुपर्ने निर्णय गरेको छ । औद्योगिक व्यापारमेला आयोजना गर्न सुविधासम्पन्न प्रदर्शनीस्थलको अभाव भएकाले केन्द्र र सात वटै प्रदेशमा प्रदर्शनीस्थल निर्माण गर्नेका लागि उद्योग, वाणिज्य तथा आपूर्ति मन्त्रालयसँग समन्वय गरेका छौं । व्यापार मेला समितिले नेपालमा आयोजना हुने व्यापार मेलाहरूलाई व्यवस्थित र सहज वातावरणमा आयोजना गर्न ऐन, कानुन एवं नीतिगत सुधारको महशुष गरी सरोकारवाला निकायसँग छलफलका आधारमा त्यसका निचोड तथा सुभावहरूलाई लिपिबद्ध गरेर तीनै तहका सरकारसँग यस्तो पैरवी गरेका छौं ।

ऊर्जा र वातावरण समिति

गोपाल खनाल, सभापति

Executive Committee Member

Mobile: 9851023115

Email: gkkhanal@gmail.com.

ऊर्जा क्षेत्रको विकासमार्फत उच्च आर्थिक वृद्धि हासिल गर्ने निजी क्षेत्रका तर्फबाट पटक-पटक सामूहिक पहल गर्ने तथा ऊर्जा क्षेत्रका विभिन्न संघसंस्थाको एउटा साभा 'भिजन पेपर' तयार पारी त्यसको कार्यान्वयनमा तदारुकता दिइएको छ । ऊर्जा क्षेत्रमा देखिएका विभिन्न समस्या जस्तै प्रसारणलाइन निर्माण, वितरण सञ्जालमा सुधार तथा समस्या समाधानको उपाय सुझाउन, जलविद्युत क्षेत्रमा प्रीतमेगावाट ५० लाख रुपैयाँ मूल्य अभिवृद्धि कर फिर्ता दिन, क्यू ४० मा डिजाइन गर्नुपर्ने बाध्यता हटाउन, प्रत्यक्ष वैदेशिक लगानीको सहभागिता सरल गर्न, वातावरणीय प्रभाव अध्ययन, वातावरणीय अनुगमन योजना, प्रावधान सहज बनाउन निरन्तर पैरवी गरिएको छ ।

यसका अतिरिक्त, ऊर्जा खपत गर्ने उद्योगहरू जस्तै, रासायनिक मल उत्पादन, रोलिङ मिल जस्ता नयाँ उद्योग स्थापनाका लागि ऊर्जा सहजता उपलब्ध गराउन, लघु र साना जलविद्युतलाई (जम्मा ३३ मेगावाट) लाई प्रसारण लाइनमा जोड्ने विषयमा पहल गरिदिन नेपाल सरकारलाई बजेटका सुभावका माध्यमबाट रायसुभाव प्रदान गर्ने कार्य निरन्तर हुँदै आएको छ ।

विद्युत नियमान आयोगद्वारा नेपाल विद्युत प्राधिकरणबाट प्रस्तावित नयाँ विद्युत महसुल दरको राय सुभावका लागि निकालिएको सूचनाबारे छलफल गरी रु. १००/केभीए बढाएर प्रस्ताव गरिएका डिमान्ड शुल्क तत्काल नबढाउन महासंघलगायत अन्य सम्बन्धित संस्थाहरूले संयुक्त रूपमा आवाज उठाएर उक्त निर्णय फिर्ता गराउन ऊर्जा तथा वातावरण समितिले महत्वपूर्ण भूमिका निर्वाह गरेको छ ।

कानूनी/विधिगत प्रक्रिया बुझेर बढी ऊर्जा खपत गर्ने उद्योगलाई कम महसुल लाग्ने व्यवस्था बनाई विद्युत खपत बढाउन, उद्योगहरूको निर्बाध सञ्चालन एवम् उच्चतम क्षमता उपयोगका लागि नियमित विद्युत आपूर्तिको व्यवस्था मिलाउन र विद्युत कटौती नगरी नहुने स्थितिमा उद्योगहरूमा विद्युत कटौती हुने तालिका सार्वजनिक गरेर उद्योग सञ्चालनका लागि सहज वातावरण बनाइदिन प्रयास गरिएको छ ।



ऊर्जा क्षेत्रको विकासमार्फत उच्च आर्थिक वृद्धि हासिल गर्न निजी क्षेत्रका तर्फबाट पटक-पटक सामूहिक पहल गरिएको छ । ऊर्जा क्षेत्रका विभिन्न संघसंस्थाको एउटा साभा 'भिजन पेपर' तयार पारी त्यसको कार्यान्वयनमा समेत तदारुकता दिइएको छ ।

अन्तर्राष्ट्रिय लगानी प्रवर्द्धन समिति

आनन्द बगडिया, सभापति

Executive Committee Member

Mobile: 9802023783

Email: anand.bagaria@nimbusnepal.com

नेपाल सरकार, लगानी बोर्डको कार्यालयबाट यस महासंघलाई लगानी बोर्डको रणनीतिक योजनाको मस्यौदामा २०७८ असार ९ राय सुझाव माग भएकामा अन्तर्राष्ट्रिय लगानी प्रवर्द्धन समितिका सभापति आनन्द बगडियाको संयोजकत्वमा समितिको तर्फबाट राय सुझाव दिने कार्य भएको छ।

दूला परियोजनाहरू तयारी गरी लगानी सम्मेलन गर्नुपर्ने हुँदा तयारी अवस्थाका परियोजनासहित भारत, चीनलगायत अन्य राष्ट्रबाट वास्तविक लगानीकर्ता भित्राउने महासंघको रोडम्याप छ। मुलुकले अवलम्बन गरेको आर्थिक उदारीकरणको नीतिसँग नेपालमा प्रत्यक्ष वैदेशिक लगानी आर्किष्ट गर्न सरकार तथा निजी क्षेत्रको एकीकृत प्रयास आवश्यक भएकाले एकद्वार प्रणालीको प्रभावकारी उपयोगसहित वैदेशिक लगानी रणनीति तथा विदेशी लगानी नीति २०७९ समेतको परिमार्जनका लागि सरकारसँगको सहकार्यमा समितिको कार्यहरू अगाडि बढेका छन्।

२०७८ कार्तिक ९ मा अन्तर्राष्ट्रिय लगानी प्रवर्द्धन समितिको तेस्रो बैठक लगानी बोर्ड नेपालको विशेष आमन्त्रणमा लगानी बोर्डको कार्यालय, नयाँ बानेश्वरमा आयोजना गरिएको थियो।

उक्त बैठकबाट महासंघमा स्थापना हुने एफडीआई हेल्प डेस्कमा लगानी बोर्डको सहयोग रहने साथै लगानी बोर्डसँग हुने लगानीसम्बन्धी कार्यक्रम तथा आवश्यक विषयहरूमा हुन सक्ने सहकार्यबारे सम्झौतापत्र तयार गरी महासंघको अन्तर्राष्ट्रिय लगानी प्रवर्द्धन समिति र लगानी बोर्डबीच सम्झौता गर्ने निर्णय भएको थियो।।

२०७८ मंसिर ७ मा परराष्ट्र मन्त्रालय (नीति, योजना, विकास कूटनीति तथा विदेशमा रहेका नेपालीसम्बन्धी महाशाखा) ले आयोजना गरेको नेपालमा लगानीयोग्य क्षेत्रहरू तथा नेपालमा लगानी गर्दा प्राप्त हुने छुट तथा सुविधाहरूको विवरण (Tool Kit) तयारी र प्रकाशनका लागि गठन भएको समितिको पहिलो बैठकमा उक्त समितिमा महासंघबाट प्रतिनिधित्व गर्दै अन्तर्राष्ट्रिय लगानी प्रवर्द्धन समितिका सभापति आनन्द बगडिया सहभागी हुनुभयो। समितिले एक Working Group बनाई Foreign

Investment Manual: Nepal 2021' Ijifos Tool Kit तयार पार्ने कार्य अगाडि बढाएको छ।

२०७९ वैशाख १४ मा यस समितिका सभापति आनन्द बगडिया EU-Nepal Trade and Investment Programme (TIP) अन्तर्गत Investment Support Facility (ISF) ले आयोजना गरेको 'Preparatory Meeting with FNCCI to Explore Possible Areas of Collaboration' बैठकमा सहभागी हुनुभएको थियो। उक्त बैठकमा महासंघले इन्डेस्ट्रियल सपोर्ट फेसिलिटीलाई विकासशील देशमा नेपालको स्तरोन्नतिपछि लगानी र व्यापारमा पर्ने प्रभाव सम्बन्धमा सार्वजनिक-निजी संवाद कार्यक्रम आयोजना गर्ने, महासंघको FDI Help Desk मा सहकार्य गर्नेलगायतका विषय समावेश गरी पेस गरेको प्रस्तावमा छलफल भएको थियो।

२०७९ वैशाख २१ र २२ मा परराष्ट्र मन्त्रालयले आयोजना गरेको आर्थिक कूटनीतिअन्तर्गत लगानी प्रवर्द्धनमा केन्द्रित रहेर सरकारी निकाय, निजी क्षेत्र तथा विदेशस्थित नेपाली नियोगहरूबीच भर्चुअल माध्यमबाट अन्तर्राष्ट्रिय लगानी प्रवर्द्धन समितिका सहसभापति समीक्षा राईले सम्पूर्ण निजी क्षेत्रको प्रतिनिधिमूलक प्रस्तुतीकरण गर्नभएको थियो। उक्त प्रस्तुतीकरणमा विदेशी लगानी प्रवर्द्धनका लागि विश्वभर रहेका नेपाली नियोग, दूतावास, महावाणिज्य दूतावासलगायतलाई सुझावसहित महासंघको FDI Help Desk बारे जानकारी गराइएको थियो।

२०७९ माघ ९ मा नेपाल उद्योग वाणिज्य महासंघले काठमाडौंको होटल हिमालयमा आयोजना गरेको लघु घेरेलु तथा साना उद्योग सम्मेलनको Connectivity Between Large and Small Industries विषयक सत्रमा अन्तर्राष्ट्रिय लगानी प्रवर्द्धन समितिका सभापति आनन्द बगडिया वक्ताका रूपमा सहभागी हुनुभएको थियो।



6

लगानी प्रवर्द्धन समितिले लगानी बोर्ड, नेपालसँग सम्झौता तथा सहकार्य गरी नेपाल उद्योग वाणिज्य महासंघमा FDI Help Desk स्थापना गर्नुका साथै विदेशी लगानीकर्ता लक्षित Investment Memorandum समेत तयार गरेको छ, जसमा नेपालमा सम्भावना भएका विशेष क्षेत्रहरूलाई समेटिएको छ । समितिबाट Nepal India Business Summit तथा स्वदेश र विदेशमा लगानी सम्मेलनको आयोजनाका लागि तयारी भइरहेको छ, जुन आगामी दिनमा कार्यान्वयन हुनेछ ।

स्टार्टअप तथा इनोभेसन समिति

राजितराज आचार्य, सभापति

Executive Committee Member

Mobile: 9851021213, 9801021213

Startup and Innovation Committee को पहिलो बैठक समितिका सभापति रज्जित आचार्यको अध्यक्षतामा महासंघको सचिवालयमा २०७७ माघ ६ का दिन बस्यो । महासंघले अर्थतन्त्रको महत्वपूर्ण हिस्सा रहेको साना तथा मभौला उद्यम व्यवसायलाई माथि उठाउन र कामको खोजीमा बिदेसिने युवाशक्तिलाई पर्याप्त रोजगारीका अवसर सिर्जना गरी मुलुकभित्रै राख्न यो पहल सुरु गरेको हो ।

नेपाल उद्योग वाणिज्य महासंघबाट ‘५० लगानीकर्ता, ५० स्टार्टअप’ अन्तर्गत करिब २० जना युवा उद्यमीसँग पिचिङ सकिएको छ । यसमध्ये एक जनाको उद्यममा लगानीसमेत भइसकेको छ ।

महासंघले बजेटमा समावेश साना उद्यम र स्टार्टअप विस्तारका लागि महत्वपूर्ण परियोजना कर्जा (प्रोजेक्ट फाइनान्स)को सम्भाव्यताबारे पनि अध्ययन गर्दा यसले साना उद्यमी र स्टार्टअपलाई अचल सम्पर्क जस्तै घरजग्गा धितो नराखी व्यवसायीले सञ्चालन गर्न चाहेको परियोजनाको आधारमा २५ लाख रुपैयाँसम्म कर्जा दिन सक्ने सम्भाव्यता पहिल्याएको छ । यद्यपि यो रकम अपुग हुने हुँदा बैंक तथा वित्तीय संस्थाबाट थप रकम पनि कर्जा दिन सकिने सम्भावनासहितको प्रतिवेदन तयार गरी महासंघले मिति २०७८ भदौ ३१ मा नेपाल राष्ट्र बैंकका गर्भनर महाप्रसाद अधिकारीसमक्ष पेस गरेको छ । यसैका आधारमा एक करोड रुपैयाँसम्मका कर्जामा दुई प्रतिशत मात्रै प्रिमियम लिन पाउने व्यवस्था भएको छ ।

स्टार्टअप प्रवर्द्धनका लागि नै महासंघले प्रदेश र स्थानीय सरकारसँग पनि छलफल र संवाद अधि बढाएको छ । यस सिलसिलामा काठमाडौं महानगरपालिकाअन्तर्गतको सिटी प्लानिङ कमिसनसँग स्टार्टअप एन्ड इनोभेसन हब निर्माणलगायत विभिन्न सहकार्यका क्षेत्र पहिचान गरी अधि बढने विषयमा छलफल भएको थियो । यसका अतिरिक्त सरकारले हरेक प्रदेशमा एउटा बिजनेस इन्कुबेसन सेन्टर निर्माण गरी सञ्चालन गर्न निजी क्षेत्रसँग सहकार्य गर्ने प्रतिबद्धता व्यक्त गरेकामा त्यसका लागि आवश्यक योजना र सञ्चालन मोडलिटीका सम्बन्धमा महासंघले अध्ययन गरी दुई ओटा प्रदेशमा यस्ता इन्कुबेसन सेन्टर खोल्ने तयारी अधि बढेको छ ।

२०७९ मंसिर १८ मा स्टार्टअप एन्ड इनोभेसन समितिको पहलमा उद्योग, वाणिज्य तथा आपूर्ति मन्त्रालयका सचिव डा. तोयनारायण ज्वाली तथा मन्त्रालयमा उच्चस्तरीय अधिकृतहरूसँग महासंघको सचिवालयमा एक अन्तर्क्रिया कार्यक्रम आयोजना गरिएको थियो । कार्यक्रममा नेपाललाई Startup Nation 2030 घोषणा गरी त्यसका लागि उच्चस्तरीय संयन्त्र बनाउन, Startup Policy को मस्योदामाथि छलफल गरी संशोधन गर्न तथा स्टार्टअप इकोसिस्टम स्थापना गर्न स्टार्टअप एन्ड इनोभेसन समितिको पहलमा हालसम्म भएका कार्यहरू र भविष्यमा गर्न आवश्यक कार्यहरूबाटे समितिका सभापति रज्जित आचार्यले प्रस्तुतीकरण गर्नुभएको थियो ।

अर्थ मन्त्रालयले २०७२ सालमा मस्योदा तयार पारेको स्टार्टअप सहुलियत कर्जा कार्यविधिलाई उद्योग, वाणिज्य तथा आपूर्ति मन्त्रालयमार्फत परिमार्जन गरी सरकारले अनुमोदन पनि गरेको छ । अन्तरनिकाय समन्वय अभावमा लामो समयदेखि अधि बढन नसकेको यो कार्यविधि अनुमोदन गराउन महासंघले सरकारका विभिन्न निकायसँग समन्वय गरेको थियो । महासंघको पहलबाट स्टार्टअप सहुलियत कर्जा कार्यविधि अनुमोदन भएसँगै स्टार्टअप तथा नवप्रवर्तनमा आधारित व्यवसाय प्रवर्द्धनले गति लिने अपेक्षा गरिएको छ ।



यस समितिले राष्ट्रिय स्टार्टअप नीतिबिना स्टार्टअप र नव उद्यमको समर्पित विकास सम्भव नदेखिएकाले आफ्नो कार्यकालको अधिकतम समय उक्त नीति निर्माणमै बिताएको छ । उद्योग, वाणिज्य तथा आपूर्ति मन्त्रालय, अर्थ मन्त्रालय तथा अन्य निकायहरू राष्ट्रिय योजना आयोग, राष्ट्रिय युवा परिषदसँगको सहकार्यमा राष्ट्रिय स्टार्टअप नीति, कार्यविधि निर्माण कार्य सम्पन्न भएको छ । निकट भविष्यमै यो नीति र कार्यविधिका साथै इन्कुबेसन सेन्टर सञ्चालन कार्यविधि पनि नेपाल सरकारले लागु गर्ने प्रतिबद्धता प्राप्त भएको छ । राष्ट्रिय स्टार्टअप तथा नव उद्यम नीतिको कार्यान्वयनसँगै सम्पूर्ण स्टार्टअपको इकोसिस्टममा अत्यन्तै सकारात्मक एवम् दूरगामी प्रभाव पर्नेछ । उक्त नीतिको तर्जुमा गर्ने, विभिन्न प्रोत्साहन सहुलियत आदि समावेश गर्ने, स्टार्टअप बोर्डको अवधारणादेखि स्टार्टअप कोषको सञ्चालन विधि, स्टार्टअपको पहिचान, स्टार्टअप व्यवसायमा विदेशी लगानीको सीमा परिवर्तनलगायत पहलमा यस समितिको नेतृत्व तथा टिमको महत्त्वपूर्ण भूमिका रह्यो । समितिको अग्रसरतामा आधारभूत गृहकार्य, गोष्ठी, छलफल र परामर्शहरू आयोजना गरिएको थियो । स्टार्टअप नीति कार्यान्वयनमा आएपछि समग्र स्टार्टअपको वातावरण एवम् नवउद्यमको विकास स्वस्फूर्त हुनेछ र आगामी दिनमा महासंघको यस समितिले स्टार्टअप नीतिलाई कार्यान्वयन गराउन अग्रणी भूमिका खेल्नुपर्नेछ । स्टार्टअप र नव उद्यमीको संवर्द्धनका लागि अभिभावकत्व पनि प्रदान गर्नुपर्नेछ ।

स्थानीय आर्थिक विकास समिति

सुरकृष्ण वैद्य, सभापति

Executive Committee Member

Mobile: 9851035565, 98010355565

Email: banepaskv@gmail.com

कृषि तथा पशुपन्धी विकास मन्त्रालयको सहयोगमा स्थानीय आर्थिक विकास समितिका तर्फबाट जिल्ला/नगर उद्योग वाणिज्य संघको समन्वयमा कृषकहरूको तरकारी तथा फलफूलको उत्पादन पालिका स्तरमा वित्तीय पहुँचसहितको कृषि उद्यमशीलता विकास कार्यक्रम Agri Entrepreneurship Development with Guaranteed Access to Finance in Municipality Level, 2077 प्रस्ताव गरिएकामा उक्त प्रस्तावअनुसार कृषि तथा पशुपन्धी विकास मन्त्रालयबाट स्थानीय तहमा ससर्त वित्तीय हस्तान्तरणअन्तर्गतका कार्यक्रमहरूमध्ये पहिलो चरणमा ८० ओटा पालिकालाई बजेट विनियोजन भएको थियो ।

स्थानीय आर्थिक विकास समितिका तर्फबाट संघीय मामिला तथा स्थानीय विकास मन्त्रालयको संयुक्त आयोजनामा नवप्रवर्तनमा आधारित कार्ययोजना मस्यौदा पारित गर्ने प्रत्येक प्रदेशमा स्थानीय उद्योग वाणिज्य संघहरूसँग छलफल गर्ने उद्देश्यले पहिलो चरणका कार्यक्रम आयोजना गरिएको थियो । संघीय मामिला तथा स्थानीय विकास मन्त्रालयका अधिकारीहरूले २०७९ असोज २६ मा नेपालगञ्ज र असोज २८ मा विराटनगरमा कार्यक्रम आयोजना गरेका थिए ।



शेखर गोल्चाको अध्यक्षताको यो कार्यकाल उत्कृष्ट भएको महसुस गरेका छौं। यस कार्यकालमा धेरै काम भएका छन्। सबैले एकजुट भएर काम गर्ने वातावरण सुरुवातदेखि अन्तिमसम्म नै कायम रह्यो। स्थानीय आर्थिक विकास समितिको सभापतिका हैसियतमा मलाई जे जिम्मेवारी दिएको थियो, हामीले दुई वर्ष लगाएर, सङ्घीय मामिला तथा सामान्य प्रशासन मन्त्रालयअन्तर्गत धेरै कार्यक्रम सञ्चालन गरेका छौं। पहिले जेजति नेपाल सरकारले तालिम र अनुदान दिन्थ्यो, त्यसको लगभग १० प्रतिशत पनि उपलब्धि हुँदैनथ्यो। अनुदान खेर गइरहेको थियो। त्यसैले यस पटक निजी क्षेत्रसँगै मिलेर सरकारले काम अघि बढाएको थियो। तत्कालीन मन्त्री राजेन्द्र श्रेष्ठले उक्त कार्यक्रम उद्घाटन पनि गरिसक्नुभएको छ, जसमा युवा र महिलाका लागि १२० भन्दा बढी तालिम छन्। उनीहरूलाई आर्थिक उन्नतिको पथतिर लैजान यी कार्यक्रम ल्याइएको हो। जबसम्म ग्रासरूटबाटै आर्थिक विकास हुँदैन, तबसम्म देशको समग्र विकास हुन सक्दैन। हामीले प्रत्येक जिल्ला र सहरहरूमा यी कार्यक्रम जारी राखेका छौं। यसले गर्दा हिजोका दिनमा हाम्रा जिल्लाका साथीहरूले हामीले कामै गर्न पाएनौ भन्नुहुन्थ्यो, अब त्यो समस्या रहेन। यो तालिमको अर्को राम्रो पाटो के हो भने, यसमा संलग्नहरूलाई सरकारले ४ लाखदेखि १० लाख रुपैयाँसम्म अनुदान दिन्छ। यो अनुदान नेपाल उद्योग वाणिज्य महासंघको जमानीमा दिइन्छ। यसको सबै जिम्मेवारी महासंघको हो। हाम्रो विचार के हो भने, देशमै काम गर्न पायो भने विदेश पलायन हुने युवाहरू मुलुकमै बस्ने सम्भावना हुन्छ। यसपटक पनि सरकारले यस कार्यक्रमका लागि तीन अर्ब रुपैयाँ विनियोजन गरेको छ। यो कार्यक्रमलाई अझै विस्तार गरेर लाने निर्णय भएको छ। यसले गर्दा अब महासंघका साथीहरूले आर्थिक उन्नति र आर्थिक समृद्धिका क्षेत्रमा अझै धेरै काम गर्न पाउनेछन्। कोरोना र बैंकिङ्का केही समस्याका कारण यो कार्यकाल असहज थियो, त्यसका बाबजुद पनि हामीले धेरै काम गन्यौं।

सहरी विकास समिति

मीनमान श्रेष्ठ, सभापति

Executive Committee Member

Mobile: 9851112334, 9801022855; Tel: 015-275070

Email: shrestha.mm@gmail.com

विगतका दशकहरूमा काठमाडौं उपत्यकामा ४,००० रोपनी जग्गा र १५,५०० आवास तथा अपार्टमेन्ट इकाइसहितका १६० आवासीय परियोजना निजी क्षेत्रबाट कुनै औपचारिक सहरी वित्तीय लगानीविनै विकास भएको छ ।

सहरी विकास विधेयकमा यसअधि भएका मस्यौदाहरूमा समेत समावेश सान्दर्भिक व्यवस्था, घरजग्गा खरिदबिक्रीका लागि रजिस्टर्ड ब्रोकरसम्बन्धी प्रावधानहरूका साथै निजी क्षेत्रले त्यान्ड पुलिङ, हाउस पुलिङ, जग्गा विकास जस्ता आयोजना सञ्चालन गर्न पाउने प्रावधान यसपटकको विधेयकको मस्यौदामा छुट्टन नदिन पहल गरिएको छ ।

सामूहिक उपयोगका क्षेत्रको स्वामित्व कुनै दर्ता शुल्क तथा दस्तुर नलिई सम्बन्धित व्यवस्थापन समितिलाई हस्तान्तरण गर्ने व्यवस्था र अन्य समसामयिक व्यवस्थाहरूसमेत समावेश गरी संयुक्त आवासको स्वामित्वसम्बन्धी ऐन, २०५४ मा संशोधन गर्न सरकारसमक्ष सुझाव पेस गरिएको छ । साथै, आर्थिक वर्ष २०६८/६९, २०७२/७३ र २०७९/८० को बजेट वक्तव्यमा विदेशीले समेत अपार्टमेन्ट खरिद गर्न पाउने नीति अंगीकार गरिसकेको परिप्रेक्ष्यमा सो व्यवस्था कार्यान्वयनका लागि कानुनी व्यवस्था गराउने कार्य अधि बढेको छ ।

अनुमति प्राप्त रियल इस्टेट कम्पनीहरूलाई औद्योगिक व्यवसाय ऐन, २०७६ तथा अन्य प्रचलित कानुनबमोजिमका छुट सुविधा दिन र असंगठित रियल स्टेट निरूत्साहित गर्न सहरी विकास मन्त्रालयमा विभिन्न चरणमा छलफल गरिएको छ । हालको फ्लोर एरिया रेसियो न्यूनतम ४ कायम राखी सेटब्याकका हकमा १७ मिटरसम्मको अग्लो भवनका लागि ३ मिटर र त्यसपछि जति तलाको भवन भए पनि अधिकतम ५ मिटरसम्म मात्र कायम गर्ने व्यवस्थाका लागि सम्बन्धित माननीय मन्त्रीज्यूहरूसँग विभिन्न चरणमा भेटवार्ता भएको छ । यी प्रावधानहरूसमेत समावेश गरी बस्ती विकास, सहरी योजना तथा भवन निर्माणसम्बन्धी आधारभूत निर्माण मापदण्ड, २०७२ मा संशोधनका लागि तीनमहले विवरण तयार पेस भएको छ । साथै काठमाडौं उपत्यकाका नगरपालिका क्षेत्र र सहर विस्तार क्षेत्रभित्र गरिने निर्माणका लागि मापदण्ड, २०६४ र जग्गा हदबन्धी छुट दिनेसम्बन्धी आदेश, २०७८ मा समसामयिक संशोधन गर्न पहल गरिएको छ ।

सात प्रदेशमध्ये कुनै एउटा प्रदेशमा स्थानीय सरकारसँग समन्वय गरी एउटा नमूना सहर बनाउन विभिन्न चरणमा छलफल भएका छन् । बैंक क्रेडिट लाइन खारेज गर्न, रियल स्टेट क्षेत्रमा कर्जा प्रवाह गर्दा जग्गा विकासतर्फ कर्जा र सुरक्षणबीचको अनुपात ६५% र हाउजिङ परियोजनातर्फ कर्जा र सुरक्षणबीचको अनुपात ७५% कायम हुने व्यवस्था मौद्रिक नीति मार्फत त्याउन पैरवी गरिएको थियो ।

सार्वजनिक खरिद ऐन, २०६३ र निर्माण व्यवसाय ऐन, २०५५ लगायतका निर्माण व्यवसायसँग सम्बन्धित कानुन समयसापेक्ष तथा निर्माणपैत्री हुने गरी संशोधन गर्न गृहकार्य भएको छ । कीर्तिपुर नगरपालिकाका वडा नं ३, ४ र ९ ढापामा रहेको जग्गा २९०० रोपनी जग्गा त्यान्ड पुलिङ गरी १०० रोपनी जग्गामा नमूना परियोजना निर्माणका लागि पहल गरियो । त्यसै, तिलोत्तमा नगरपालिकाका अन्तर्गत करिब २५०० बिघा जग्गामा नगर विकास कोष तथा यस सहरी विकास समितिको समेत सहयोग एवम् समन्वयमा सहरी विकास आयोजना सञ्चालन गर्ने सहमति भएको छ ।

ललितपुर महानगरपालिका मेयरसँगको भेटमा विभिन्न स्थानीय निकायले आआफ्नै तरिकाले ऐन, कानुनको व्याख्या गरी संयुक्त आवासहरूबाट कर असुल गर्दै आएकाले व्यवसायीहरूलाई असहज भएको सम्बन्धमा ध्यानार्कण गराइयो ।

काठमाडौं उपत्यकाभित्र सीमित जग्गामा आवास निर्माण तथा त्यसको आपूर्तिलाई सहज, सरल र व्यावहारिक बनाउनका संयुक्त आवास हाइराइज भवनहरू निर्माण र National Urban Policy and Priorities for Green, Resilient and Inclusive Development का लागि निजी क्षेत्रलाई आकर्षित गर्न एवम् दिगो विकासका लक्ष्यहरू प्राप्तिका सरोकारवालासँग सहकार्य हुँदै आएको छ ।

दिगो सहरी विकासमा निजी क्षेत्रको लगानी विस्तार गर्न वर्तमान वित्त नीतिमा सुधार गरिनुपर्ने, विगतका दशकहरूमा काठमाडौं उपत्यकामा करिब ४,००० रोपनी जग्गा र करिब १५,५०० आवास तथा अपार्टमेन्ट इकाइसहितको करिब १६० आवासीय परियोजना निजी क्षेत्रबाट कुनै औपचारिक सहरी वित्तीय लगानीविनै विकास भएको परिप्रेक्ष्यमा निजी क्षेत्रका उद्योगीहरूका लागि व्यवस्थित जग्गा तथा आवास परियोजनाहरूमा लगानीका लागि सरल र सहज रूपमा वित्तीय पहुँचको सुविधा दिनुपर्ने, सार्वजनिक-निजी साझेदारी मोडालिटीअन्तर्गत त्यान्ड पुलिङ, हाउस पुलिङ र अन्य सहरी विकास परियोजनाहरू सञ्चालन गरिनुपर्ने माग सरकारसमक्ष प्रस्तुत गरिएको छ ।



विगतमा संसदीय समितिमा पेस भएर पनि ऐन बन्न नसकेको
घरजग्गाको व्यावसायिक कारोबारसम्बन्धी विधेयकको मस्यौदालाई
अध्ययन गरी उक्त विधेयकलाई अन्तिम रूप दिएर ऐन निर्माणको
प्रक्रियामा लैजान पहल गरियो ।

स्वास्थ्य तथा सीप विकास समिति

हेमराज ढकाल, सभापति

Executive Committee Member

Mobile: 9851069537; Tel: 5219906

Email: hrdhakal@yahoo.com

स्वास्थ्य तथा सीप विकास समितिको प्रथम बैठक समितिका सभापति हेमराज ढकालको अध्यक्षतामा २०७७ माघ १२ महासंघ सचिवालय टेकुमा बसेको थियो । बैठकमा महासंघका अध्यक्ष शेखर गोल्छा, उपाध्यक्ष दिनेश श्रेष्ठ र उपाध्यक्ष एवम् रोजगारदाता परिषद्का सभापति रामचन्द्र संघईको सहभागिता थियो । बैठकमा अध्यक्ष गोल्छाले स्वास्थ्य तथा सीप विकास समिति विद्यमान सन्दर्भमा निकै महत्वपूर्ण रहेको र यसका दुई ओटा क्षेत्र स्वास्थ्य र सीप विकासका क्षेत्रमा काम गर्न सकिने धारणा राख्नुभयो । बैठकले Planning Workshop आयोजना गरी स्वास्थ्य र सीप विकासका कार्यक्रम तय गर्ने निर्णय गरेको थियो ।

कोभिड-१९ का कारणले सिर्जित जनस्वास्थ्य संकट निवारणका लागि निजी क्षेत्रले खोप अभियानमा कसरी सहभागी हुने र सरकारसँगको सहकार्यमा निजी क्षेत्रले पनि खोप खरिद र वितरणका लागि पहल गर्न समितिले प्रभावकारी भूमिका निर्वाह गर्ने भन्ने विषयमा समितिले यथोचित गृहकार्य गर्यो ।

आपूर्ति व्यवस्थाका फ्रन्टलाइनरलाई सबैभन्दा पहिले खोप उपलब्ध गराउन महासंघअन्तर्गतको यस समितिले महत्वपूर्ण भूमिका निर्वाह गर्यो । त्यस्तै कोभिड-१९ प्रतिकार्यका लागि गठित संयन्त्रमा सहयोगीको भूमिका निर्वाह गर्यो ।

समितिले २०७७ माघ २७ मा तत्कालीन स्वास्थ्य तथा जनसंख्यामन्त्री माननीय हृदयेश त्रिपाठीसँग भेट गरी जनस्वास्थ्य संकट निवारणका लागि मन्त्रालयले तय गरेका कार्ययोजनामा निजी क्षेत्रको अधिकतम सहभागिता र सहयोग लिन आग्रह गरिएको थियो ।

त्यस्तै, अन्तर्राष्ट्रीय श्रम संगठनद्वारा २०७७ फागुन २६ मा सीप विकास अध्ययन प्रतिवेदन सम्बन्धमा त्रिपक्षीय कार्यशालाको आयोजना गरिएको थियो । उक्त कार्यशालामा वास्थ्य तथा सीप विकास समितिका सभापति ढकालले उद्योगीले खोजे जस्तो सीपयुक्त श्रमिक देशमा उपलब्ध नहुँदा भारतवाट श्रमिक ल्याउनुपर्ने बाध्यता रहेको चर्चा गर्दै नेपालमा नै सीपयुक्त र दक्ष श्रमिक उत्पादन गर्न सक्ने युवा रोजगारीका लागि मुलुकबाहिर जानुपर्ने बाध्यता हटाने बताउनुभएको थियो ।



कोभिडले सिर्जना गरेको इतिहासकै ठूलो जनस्वास्थ्य संकटका बाबजुद यस कार्यसमितिले उल्लेखनीय काम गरेको छ । कोभिडमा मानिसहरूले अस्पतालमा बेड पाइरहेका थिएनन्, औषधि पनि पाइरहेका थिएनन्, आइसोलेसनको पनि कमी थियो । यस्तो स्थितिमा अध्यक्षज्यूले स्वास्थ्य तथा सीप विकास समितिको जिम्मा दिनुभयो । त्यति बेला कोभिडको दोस्रो भेरियन्ट सुरु भयो । हामीले एउटा सानो अस्पतालमा आइसोलेसनको स्थापना गन्याँ । त्यही मोडल अर्ल सबै ठाउँमा लागु भयो । स्वास्थ्य समितिको अगुवाइमा वीरगज्जको नारायणी अस्पतालमा पनि धेरै काम भयो, स्वास्थ्यको पूर्वाधार बनाउन कोरोना बिमाको पैसा पनि रोकिएको अवस्था थियो । हामीले स्वास्थ्यमन्त्रीलाई महासंघ बोलाएर एउटा समिति गठन गरेर पैसा दिने प्रक्रिया सुरु गरायाँ ।

सीपअन्तर्गत पनि हामीले देशैभरि चलिरहेको एउटा प्रोजेक्ट सुरु गन्याँ । अनि केही पेसागत मापदण्ड पनि हामीले तयार गरेका छौं । प्रतिकूल अवस्थामा पनि हामीले काम गन्याँ । स्वास्थ्य शिक्षा र सीपको महत्वबारे चेतना जगायाँ । उत्पादानका लागि सीपको ठूलो आवश्यकता छ । अन्तर्राष्ट्रिय रूपमा प्रतिस्पर्धी बन्न सीप विकासका लागि अफै पहल गर्नुपर्छ । सीपमूलक कामदार हामीलाई आवश्यक छ, त्यो महासंघको भिजन पेपरमा पनि उल्लिखित छ । महासंघले यसलाई गम्भीरतासाथ अधि बढाएको छ । यस्तो स्थितिमा पनि लगनशील भएर देशका लागि काम गरेकामा सबै पदाधिकारी र सिंगो कार्यसमितिका साथीहरू धन्यवादका पात्र हुनुहुन्छ । म समितिका तर्फबाट सबैलाई धन्यवाद दिन चाहन्छु ।

कृषि उद्यम केन्द्र

अरुणराज सुमार्गी, सभापति

Executive Committee Member

Mobile: 9851132561, 9855067161

Email: arunraj_sumargi@yahoo.com, arunsumargi1@gmail.com

नेपाल उद्योग वाणिज्य महासंघ

कृषि उद्यम केन्द्रबाट सम्पादित कार्यहरू

(१) नीतिगत पैरवी

- कृषि तथा पशुपन्थी विकास मन्त्रालयबाट तयार गरिएको राष्ट्रिय कृषि नीति, २०७७ र उद्योग वाणिज्य तथा आपूर्ति मन्त्रालयले तयार पारेको राष्ट्रिय आपूर्ति नीति, २०७७ मस्यौदाको छलफलमा सहभागी भई संशोधन गर्न पृष्ठपोषण (Feedback) दिइयो । यसले गर्दा निजिक्षेत्र उन्मुख नीति निर्माणमा सहयोग पुग्ने अपेक्षा गरिएको छ ।

(२) ग्रामीण उद्यम तथा विप्रेषण आयोजना (समृद्धि)

- समृद्धि आयोजनाले वैदेशिक रोजगारीबाट फर्केकाहरूका लागि Covid Response कार्यक्रम कोशी र मधेश प्रदेशका विभिन्न नगर तथा गाउँ पालिकाको समन्वयमा 'व्यवसाय सम्भाव्यता अधिभूमिकरण तालिम' सम्पन्न भयो । तालिममा करिब ४८९ जनाको सहभागिता थियो । तालिमले वैदेशिक रोजगारीबाट फर्केकाहरूलाई व्यवसाय सुरु गर्न प्रोत्साहित गरेकामा करिब १८ जना प्रशिक्षार्थीले उद्यम छोट गरेकाले उनीहरूको मागबमोजिम दुई दिनको व्यावसायिक योजना र पाँच दिनको व्यावसायिक बाख्चापालन तालिमसमेत प्रदान गरिएको छ ।
- कोशी प्रदेशमा दुई दिने सिकाइ, अनुभव आदानप्रदान र योजना तर्जुमा कार्यशाला गोष्ठी सम्पन्न भयो । यसबाट सहभागीहरूलाई वार्षिक योजना तयार गर्न आवश्यक सहयोग पुगेको छ ।
- कोशी र मधेश प्रदेशका महिला उद्यमीहरूलाई 'उद्यमशीलता विकास तालिम' प्रदान गरिएको छ । यसबाट महिलाहरूलाई उद्यमी बन प्रेरणा मिल्ने अपेक्षा छ ।
- मधेश प्रदेशका तरकारी र माछाको मूल्यशृंखलामा आबद्ध सरोकारवालाहरूलाई कालीमाटी फलफूल तथा थोक बजार र सूर्यीविनायक हरित कृषि तथा थोक बजारको अवलोकन भ्रमण

र Business to Business (B2B) अन्तर्राष्ट्रिया कार्यक्रम सम्पन्न गरियो । यसबाट सरोकारवालाहरूलाई आफ्नो व्यवसाय विस्तार गर्न सहयोग पुगेको छ ।

(३) दिगो विकासका लागि व्यापार, नेपाल हब (ITC T4SD Nepal Hub)

- चिया, कफी, पर्यटन र Medicinal and Aromatic Plants सम्बन्धी वस्तुहरूको प्रवर्द्धनका साथै जलवायु परिवर्तनको अवस्थामा अनुकूलित हुने गरी चिया, कफी, पर्यटन र Medicinal and Aromatic Plants सम्बन्धी वस्तुहरूको कसरी सहज रूपमा उत्पादकत्व वृद्धि गर्ने भन्ने सोचसाथ उद्यममा र कृषकहरूका साथै प्रशिक्षकहरूको छोट कार्य सम्पन्न गरियो ।
- कृषि उद्यम केन्द्र र International Trade Centre ले संयुक्त रूपमा आयोजना गरेको दुईदिने Training and Interaction Program on Access to Green Finance अन्तर्राष्ट्रिया कार्यक्रम काठमाडौं र इलाममा सम्पन्न गरियो । कार्यक्रमले पृथ्वी र जलवायुलाई असर नपर्ने गरी खेती गर्न सहज रूपमा बैकले कर्जा प्रवाह गर्ने सम्बन्धमा सरोकारवालाहरूलाई जानकारी प्रदान गरिएको थियो ।

(४) सम्झौता

- USAID को Agriculture Transformation सम्बन्धी परियोजनामा संयुक्त रूपमा प्रस्ताव पेस गर्ने Heifer International र कृषि उद्यम केन्द्रबीच २०७९ भदौ ७ मा Mutual Confidentiality Agreement र Pretreating agreement सम्पन्न गरिएको थियो । परियोजनाका लागि दातृ निकायलाई प्रदान गर्ने प्रस्ताव तयार गर्ने कार्य भइरहेको छ ।



- कृषि उद्यम केन्द्र र NMB Bank Limited का साथै Laxmi Bank Limited बीच Facilitating Green Financing मार्फत किसान/कृषि उद्यमीहरूलाई ऋण लागानी गर्ने सहजीकरण गर्ने उद्देश्यले Memorandum of Understanding (MoU) मा हस्ताक्षर सम्पन्न भयो। कृषि उद्यम केन्द्रले ७७ ओटा उद्योग वाणिज्य संघरूलाई यस सम्बन्धमा जानकारी प्रेषित गरिसकेको छ। सम्झौताबाटे International Trade Center (ITC) ले उच्च प्राथमिकता राखेर आफ्नो मुख्यालय जेनेभाको वेबसाइटमा २० फेब्रुअरी २०२३ मा Unlocking Nepal's Agricultural Potential through Innovative Financing शीर्षक राखी प्रकाशन गरेको छ।

(५) थोक तथा खुद्रा बजार मूल्य विवरण

- कृषि उद्यम केन्द्रको प्रमुख कार्यमध्ये बजार सूचना सेवा (Market Information Service) पनि एक भएकाले समृद्धि परियोजनाको आर्थिक सहयोगमा कोशी मधेश र वाग्मती प्रदेशको सिन्धुली जिल्ला उद्योग वाणिज्य संघका वेबसाइटमा स्थानीय बजारको मूल्यसूची प्रविष्ट गरिएको छ। उक्त मूल्यसूची www.aec-fncci.org बाट हेर्न सकिन्छ। यसबाट सरोकारवालाहरूको व्यवसाय प्रवर्द्धनमा सहयोग पुगेको छ।

(६) विविध/अन्य

- नेपाल उद्योग वाणिज्य महासंघको राष्ट्रिय आर्थिक रूपान्तरण (नेट २०३०) भिजन पेपरलाई सहयोग पुऱ्याउन कृषि उद्यम केन्द्रबाट Agriculture Ecosystem Development Strategy को लेखन कार्य सम्पन्न भएको छ।
- राष्ट्रिय अविष्कार केन्द्रका वैज्ञानिकहरूले तरकारी तथा फलफूल सुरक्षित भण्डारण गर्ने यन्त्र (Sabji Kothi) कृषि उद्यम केन्द्रमा प्रदर्शन गरेपछि उक्त यन्त्रको व्यावसायिक उपयोग अनुकूल सुधारका लागि सुभाव प्रदान गरिएको छ। उक्त यन्त्र स्वदेशमा निर्मित र हलुका भएकाले सहजै एक ठाउँबाट अर्को ठाउँमा लैजान सहज छ। लामो समयसम्म तरकारी तथा फलफूल सुरक्षित राख्न सहयोग पुऱ्ये देखिएको छ।

कृषि उद्यम समितिले उद्योग वाणिज्य महासंघको NET २०३० लै आत्मसात् गरेर हामीले सरकारसँग र दातृ निकायहरूसँग समन्वय गरेर एउटा नयाँ गन्तव्य तयार गरेका छौं। यसमा विश्व बैंकसँग कसरी कृषिमा नया ढंगले अगाडि जान सकिन्छ वार्ता गरिरहेका छौं। हामीले यसपल्ट सरकारसँग दातृ निकायहरूसँग पनि कृषि उद्यमी र अनुसन्धान तथा विकासमा कसरी अगाडि जान सकिन्छ भन्ने सोचपत्र पारित गरिसकेका छौं। यसअन्तर्गत विगतमा कृषि उद्यम समितिले गरेका सफल काम अनुभवबाट नयाँ कामलाई परिणामसुखी बनाउन सकिन्छ भन्ने गृहकार्य गरिरहेका छौं। जिल्ला र नगरमा पनि कसरी काम सिर्जना गर्न सकिन्छ भनेर त्यस सम्बन्धमा एउटा दुङ्गोमा पुगेका छौं।

द्विराष्ट्रिय तथा गैरआवासीय नेपाली समन्वय फोरम

देशबन्धु बस्नेत, सभापति

Executive Committee Member

Mobile: 9802033275

Email: ajitbasnet@gmail.com

२०७७ माघ ७ गते टर्कीमा आयोजित पहिलो Virtual Conference of the Chambers of Commerce and Industry (CCI) मा महासंघका तरफाट द्विराष्ट्रिय एवम् गैरआवासीय नेपाली समन्वय फोरमका सभापति देशबन्धु बस्नेत (अजित) ले वक्ताका रूपमा भाग लिनुभएको थियो । Asian Cooperation Dialogue को सदस्य राष्ट्रहरूका परराष्ट्र मन्त्रीस्तरीय संयन्त्रको सत्रौं बैठक संगठनको अध्यक्ष टर्कीले २१ जनवरी २०२१ मा कार्यक्रम आयोजना भएको थियो । उक्त कार्यक्रमको 'Round Table on the Economic State of Play in the Asian Cooperation Dialogue Member Countries' सत्रमा नेपालको प्रतिनिधित्व गरी फोरमका सभापति बस्नेतले एसियाली मुलुकरूपीच सडक संयन्त्रको विकास तथा नीतिगत सामज्जस्यको आवश्यकतामा जोड दिनुभएको थियो ।

२०७७ फागुन २६ मा फोरमका सभापतिको संयोजकत्वमा महासंघका उपाध्यक्ष दिनेश श्रेष्ठसहित तथा दक्षिण अफ्रिकाका नवनियुक्त राजदूत निर्मल विश्वकर्माचीच महासंघको सचिवालयमा भेटघाट कार्यक्रम आयोजना गरिएको थियो । भेटमा महासंघका पदाधिकारीहरूले दक्षिण एसियासहित अफ्रिकी मुलुकहरूसँग आपसी सम्बन्ध विस्तारका लागि कोटिभटी, पर्यटन र सांस्कृतिक आदानप्रदानमा सधाउन राजदूत विश्वकर्मालाई सुझाव दिइएको थियो ।

२०७८ भदौ २९ मा बहुराष्ट्रिय तथा एनआरएन फोरमको समन्वयमा महासंघले British Embassy in Kathmandu, Department of International Trade of UK, / UK Visas and Immigration सँगको सहकार्यमा Virtual Session on UK Visas and Immigration कार्यक्रम आयोजना गरेको थियो । उक्त कार्यक्रममा नेपाली व्यवसायीहरूले बेलायतको भिसा आवेदन र प्राप्त गर्ने प्रक्रिया र अद्यागमन सेवामा भोग्नुपरेका समस्याहरूबारे छलफल गरी ती समस्या समाधानका उपायहरूबारे विस्तृत छलफल भएको थियो ।

२०७८ मंसिर २३ मा फोरमका सभापतिको संयोजकत्व तथा महासंघका अध्यक्ष शेखर गोल्चा र नेपालका लागि इथियोपियाका राजदूत H.E. Dr. Tizita Mulugeta Yimam बीच महासंघको सचिवालयमा भएको भेटघाटमा दुई देशबीच व्यापार, लगानी तथा पर्यटन प्रवर्द्धन गर्ने विषय समावेश गरी समझदारीपत्रमा हस्ताक्षर गर्ने विषयमा छलफल भयो ।

२०७८ मंसिर २४ मा महासंघका अध्यक्ष शेखर गोल्चाले नेपालका लागि रुवान्डाका राजदूत महामहिम Ms. Jacqueline Mukangira बीच

महासंघको सचिवालयमा भेटघाट कार्यक्रम आयोजना गरिएको थियो । उक्त कार्यक्रममा नेपाल र अप्रिकी मुलुक रुवान्डाबीच व्यापार, लगानी तथा पर्यटन प्रवर्द्धन गर्ने विषयमा छलफल भयो । बैठकमा महासंघ र Private Sector Federation of Rwanda (PSF) बीच समझदारीपत्रमा हस्ताक्षरका लागि महासंघको प्रतिनिधिमण्डललाई राजदूतले रुवान्डा भ्रमणको निमन्त्रणा दिनुभएको थियो ।

२०७९ वैशाख १५ मा बहुराष्ट्रिय तथा एनआरएन फोरमको समन्वयमा महासंघ र कोरिया एसएमइज एन्ड स्टार्टअप्स एजेन्सी (KOSME) बीच साना तथा मफौला उद्यम व्यवसायमा सहकार्यका लागि समझदारीपत्रमा हस्ताक्षर भएको थियो ।

२०७९ साउन ६ र ७ मा फोरमका सभापति देशबन्धु बस्नेत अजितले त्रिभुवन विश्वविद्यालय र भारतको Sanatan Dharma College द्वारा आयोजित दुईदिने International Conference 2022 मा महासंघको प्रतिनिधित्व गर्दै घोतव्यक्तिका रूपमा Entrepreneurship, Business and Impact of Covid विषयमा कार्यपत्र प्रस्तुत गरिएको थियो ।

२०७९ मंसिर २८ मा महासंघको द्विराष्ट्रिय उद्योग वाणिज्य संघका सदस्य Nepal- Britain Chamber of Commerce and Industry का अध्यक्ष राजेन्द्र खेतानसँग अन्तर्रिया कार्यक्रम आयोजना गरी फोरमका गतिविधिबारे जानकारी दिएको थियो । साथै दुवै द्विराष्ट्रिय उद्योग वाणिज्य संघहरूसँग व्यापार, लगानी, पर्यटन प्रवर्द्धनका विषयमा कुराकानी भएको थियो ।

२०७९ पुस ८ मा यस फोरमले बैठकका साथै महासंघको द्विराष्ट्रिय उद्योग वाणिज्य संघ सदस्य Nepal- Korea Chamber of Commerce and Industry र Nepal-USA Chamber of Commerce and Industry का अध्यक्ष किरण साखःलगायत दुवै चेम्बरका सदस्यहरूसँग अन्तर्रिया कार्यक्रम आयोजना गरी फोरमका गतिविधिबारे जानकारी दिएको थियो । साथै दुवै द्विराष्ट्रिय उद्योग वाणिज्य संघहरूसँग व्यापार, लगानी, पर्यटन प्रवर्द्धनका विषयमा कुराकानी भएको थियो ।

२०७९ माघ १३ मा यस फोरमको संयोजनमा महासंघको सचिवालयमा संयुक्त अधिराज्यको South Asia, Bilateral Trade Relations, Department of International Trade (DIT) का Team Leader, Petra Leniha प्रतिनिधिमण्डलसँग व्यापार प्रवर्द्धनका अवसर तथा चुनौतीहरूबारे छलफल भएको थियो ।



द्विराष्ट्रिय एवम् गैरआवासीय नेपाली समन्वय फोरमका सभापति देशबन्धु बस्नेत (अजित) को संयोजनमा विभिन्न राष्ट्रहरूसँग आर्थिक कूटनीतिको उपयोग गरी द्विराष्ट्रिय आर्थिक तथा व्यावसायिक सम्बन्ध विकास गर्न महासंघ र अन्य देशका छाता व्यावसायिक संघहरूसँग प्रतिनिधिमण्डलको आदानप्रदान तथा समझदारीपत्रहरूमा हस्ताक्षर गर्न पहल भइरहेको छ । उक्त पहलअनुसार केही उदीयमान अफ्रिकी देशहरू Ethiopia, Zambia, Mauritius, Rwanda का उद्योग वाणिज्य महासंघहरूसँग सम्बन्धित दूतावासहरूको सहयोगमा पत्राचार भई द्विपक्षीय कार्यक्रमहरूको टुङ्गो लागिसकेको अवस्थामा कोभिडको प्रकोप बढेसँगै उक्त पूर्वनिर्धारित कार्यक्रम स्थगित भए । आगामी दिनमा ती कार्यक्रम कार्यान्वयन गर्ने समितिको योजना छ ।

चलचित्र तथा मनोरञ्जन फोरम

आकाश अधिकारी, सभापति

Executive Committee Member

Mobile: 9851041361

Email: filmproducernepal@gmail.com; akash@theskymovies.com

नेपाल उद्योग वाणिज्य महासंघभित्र रहेर दुई कार्यकाल सेवा गर्ने अवसर मलाई मिल्यो । मेरो कार्य क्षेत्र र अनुभवका हिसावले समेत मलाई चलचित्र तथा मनोरञ्जन क्षेत्रको श्रीवृद्धिमा लाए अवसर मलाई महासंघ नेतृत्वले दिनुभयो । म यसका लागि उहाँहस्प्रति हार्दिक आभार प्रकट गर्दछु ।

महासंघमा चलचित्र तथा मनोरञ्जन फोरम गठन गरी त्यसको सभापतिमा रहेर मैले काम गर्दाको यो समयलाई जतिसकदो बढी सुनुपर्योग गर्ने प्रयास गरें । तर करित सफल भएँ, यसको समीक्षा अवश्य हुनेछ ।

चलचित्र तथा गीत, संगीत, क्षेत्रको विकासका लागि सबैभन्दा ठूलो कुरा नीतिगत सुधारा मै हो । सोहीअनुसार नीतिगत सुधारमा मैल विशेष काम गरें । यसमा मलाई फोरमका सबै साथीहरूको बलियो साथ पनि रहयो । परिणामस्वरूप कहिलै पनि उद्योगको मान्यता पाउन नसकेको चलचित्र क्षेत्रलाई उद्योगको मान्यता दिने कार्यमा हामी सफल भयौँ । हालको औद्योगिक व्यवसाय ऐनमै संशोधन गरेर चलचित्र क्षेत्रलाई ऐनमा थप सफल भयौँ ।

सिनेमा घर तथा निर्माताबीचको आर्थिक पारदर्शितामा सहयोग पुने गरी चलचित्र उद्योगमा बक्स अफिसको व्यवस्था लागु गर्न सफल भयौँ । अब यसलाई अझ व्यवस्थित गर्दै निरन्तरता दिन आवश्यक छ ।

२४ देशको सदस्यता रहेको Producers Association in Asia Pacific of China मा नेपाललाई पहिलो पटक सदस्यता दिलाउँदै २५ देशको सहभागी रहेको संस्थामा १७ जनाभित्रको Executive Member का रूपमा रही नेपालको प्रतिनिधित्व गर्दै नेपालको चलचित्र तथा मनोरञ्जन क्षेत्रलाई चिनाउने काम गच्छौँ ।

सम्भवतः महासंघको स्थापनायता पहिलो पटक नै हुन सकछ, अघिल्लो कार्यकालमा ठूलो संख्यामा स्वदेशी एवम् विदेशी कलाकार भेला गराएर वीरगञ्जमा नेपाली फिल्मको गोल्डन फिल्म फेस्टिभलको भव्य रूपमा आयोजना गर्न सफल भयौँ । र उक्त फेस्टिभलको सम्माननीय राष्ट्रपतिज्यूबाट समुद्घाटन गरायौँ । यसले पनि नेपाली चलचित्र तथा गीत संगीत गद्योगको श्रीवृद्धिमा ठूलो सहयोग पुन गएको मेरो विश्वास छ ।

यस कार्यकालमा कोभिड समेतले गर्दा योजना अनुसारका काम गर्न सकेन्तौ तर पनि चलचित्र उद्योगका श्रमजीवी चलचित्रकर्मीलाई दुई पटकसम्म राहतको व्यवस्था गच्छौ, जति गच्छौ, ती निकै महत्वपूर्ण रहे भन्ने मलाई लाग्छ ।

गीत, संगीतसहित समग्र चलचित्र क्षेत्रको उत्थानमा सहयोग गर्ने ऐन कानुनका विषयमा गहन छलफल गच्छौ । सरकारका माननीय मन्त्रीज्यू सचिवज्यूहरू र यस क्षेत्रका वरिष्ठ व्यक्तिहरूलाई बोलाएर प्रतीतिलिपि अधिकार तथा नियमावली संशोधनका लागि सुकाव दिने कार्य गच्छौ ।

यस कार्यकालमा विशेषगरी नीतिगत सुधारमा हाम्रो पहल रहयो । कोभिडबाट थलिएको यस उद्योगको पुनरुत्थानका लागि हामीले केन्द्रीय राष्ट्र बैंकसँग समन्वय गरी सहयोगका कार्यक्रम पनि ल्याउन सफल भयौँ ।

चलचित्र तथा गीत, संगीत उद्योगमा लामो समयदेखि माग भई आएको विभिन्न क्षेत्रलगायत महोत्सवबाट रोयल्टी संकलनको विषय, डाटा सेन्टर राख्ने विषयमा हामीले महत्वपूर्ण प्रयासको थालनी गरेका छौँ । आगामी दिनमा यसले निरन्तर पाउने मेरो अपेक्षा छ ।

मलाई महासंघमा रहेर सेवा गर्ने अवसर दिनुभएकोमा आदरणीय तत्कालीन अध्यक्ष भवानी राणाज्यू एवम् वर्तमान अध्यक्ष श्री शेखर गोल्ढाज्यूलगायत पदाधिकारीज्यूहरू, कार्य समितिका साथीहरू, चलचित्र तथा मनोरञ्जन फोरमका पदाधिकारी, सदस्य, सल्लाहकारहरू, सचिवालयका साथीहरूप्रति हृदयदेखिनै आभार प्रकट गर्दछु ।

मेरा सम्पूर्ण जीवन नेपालको चलचित्र, गीत, संगीतमै लागिरहने प्रणासहित बिदा लिन्छु । हाम्रो दैलोमै आएको नयाँ वर्ष २०८० का अवसरमा शुभकामना ।



“

नेपाल उद्योग वाणिज्य महासंघभित्र रहेर दुई कार्यकाल सेवा गर्ने अवसर मलाई मिल्यो । मेरो कार्य क्षेत्र र अनुभवका हिसावले समेत मलाई चलचित्र तथा मनोरञ्जन क्षेत्रको श्रीवृद्धिमा लाग्ने अवसर मलाई नेतृत्वहरूले दिनुभयो । म यसका लागि उहाँहरूप्रति हार्दिक आभार प्रकट गर्दछु ।

महासंघमा चलचित्र तथा मनोरञ्जन फोरम गठन गरी यसको सभापति रहेर मैले काम गर्दाको यो समयलाई जितिसक्दो बढी सदुपयोग गर्ने प्रयास गरें । तर कति सफल भए यसको समीक्षा अवश्य हुनेछ ।

पुँजीबजार फोरम

अन्विकाप्रसाद पौडेल, सभापति

Executive Committee Member

Mobile: 9851019910

Email: paudelap@gmail.com

नेपालको पुँजीबजारको संवर्द्धन, यसको विस्तार र विकासमा रहेका कठिनाइको समाधानका साथै कानुनी सुधारका आवश्यकता पहिचानसहित पुँजीबजारलाई क्रियाशील एवम् भरपर्दो बनाउने उद्देश्यले फोरमले क्षेत्रगत सुभाव तयार गरेको छ । फोरमका सभापतिलगायत सदस्यहरूले पुँजीबजारका नियामक निकायहरू नेपाल धितोपत्र बोर्ड, नेपाल स्टक एक्सचेज्ज तथा सिडिएस एन्ड किलयरिङ लिमिटेडका प्रमुखहरूलाई गत चैत र वैशाखमा भेट गरी उक्त सुभाव प्रस्तुत गर्नुभएको थियो ।

२०७८ असार १३ गते भर्चुअल माध्यमबाट फोरमको बैठक बसेर आर्थिक वर्ष २०७८/७९ को मौद्रिक नीतिमा समावेश गर्न धितोपत्रसम्बन्धी सुभाव तयार गरेको थियो । उक्त सुभावमा बैंक तिथा वित्तीय संस्थाहरूले सूचीकृत कम्पनीको धितोपत्रमा लगानी गर्दा प्रणालीमा भएको लगानीयोग्य रकमको १०% भन्दा नबढने गरी लगानी गर्नुपर्ने वा Core Capital को शतप्रतिशतसम्म लगानी गर्न पाउने व्यवस्था गर्नुपर्ने आवश्यकता औल्याइएको थियो । त्यस्तै, आर्थिक वर्ष २०७८ को मौद्रिक नीतिको तेस्रो समीक्षामा बैंक तिथा वित्तीय संस्थाहरूलाई लगानीमा गरिएको संकुचनलाई हटाएर पूर्ववत अवस्थामा फर्कनुपर्ने सुभाव नेपाल राष्ट्र बैंक समक्ष पेस गरिएको थियो ।

पुँजीबजार क्षेत्रका दुई प्रमुख नियामक निकाय नेपाल धितोपत्र बोर्ड र नेपाल स्टक एक्सचेज्ज लिमिटेडमा लामो समयदेखि कार्यकारी प्रमुखको पद रिक्त थियो । नेपाल सरकारले २०७८ फागुनमा मात्र रिक्त पदमा नयाँ कार्यकारी प्रमुखहरू नियुक्त गरेको थियो । धितोपत्र बोर्डमा नियुक्त अध्यक्ष रमेश हमाल र नेप्सेका प्रमुख कार्यकारी अधिकृत कृष्णबहादुर कार्कीलाई फोरमका सभापतिलगायत सदस्यहरूले भेट गरी बधाई एवम् सफल कार्यकालको शुभकामना दिँदै पुँजीबजारको निरन्तर विकास र विस्तारका लागि लिखित सुभाव प्रस्तुत गर्नुभएको थियो ।



अध्यक्ष शेखर गोल्छाको कार्यकालमा पहिलोपटक नेपाल उद्योग वाणिज्य महासंघमा पुँजीबजार फोरम स्थापना गरिएको हो । यो फोरम स्थापना भएपछि हामीले पुँजीबजारसँग सम्बन्धित ‘परिपक्व पुँजीबजार’ विषयक एउटा ठूलो सम्मेलन आयोजना गन्यौ । यो सम्मेलनका लागि हामीले महासंघका सदस्यहरू मात्र होइन, पुँजीबजारसँग सम्बन्धित अन्य सरोकारवालाहरूलाई पनि समावेश गराएका थियौं । पुँजीबजार सम्मेलनमार्फत हामीले अर्थतन्त्रमा पुँजीबजारको महत्वबारे जानकारी दिनुका साथै पुँजीबजारलाई कसरी सुदृढ बनाउन सकिन्छ भन्ने सम्बन्धमा हाम्रा दृष्टिकोण पेस गरेका छौं ।

वैदेशिक रोजगार फोरम

विष्णुप्रसाद गैरे

Executive Committee Member

वैदेशिक रोजगार फोरमको पहिलो बैठक मिति २०७७ माघ २७ मा सभापति विष्णुप्रसाद गैरेको सभापतित्वमा बस्यो । उक्त बैठकमा अध्यक्ष शेखर गोल्ढाले रोजगारी र रेमिट्यान्स प्राप्तिका हिसाबले वैदेशिक रोजगारको निकै ठूलो महत्त्व रहेकाले यसलाई व्यवस्थित र मर्यादित बनाउनुपर्नेमा जोड दिँदै वैदेशिक रोजगार व्यवसायमा रहेका समस्या समाधान गर्ने महासंघले यथासम्भव पहल गर्ने धारणा राख्नुभयो । बैठकमा रोजगारदाता परिषद्का सभापति रामचन्द्र संघइले वैदेशिक रोजगार व्यवसायीका समस्या समाधान गर्ने रोजगारदाता परिषद्ले वैदेशिक रोजगार व्यवसायीसँग मिलेर काम गर्ने उल्लेख गर्नुभएको थियो । छलफलका क्रममा वैदेशिक रोजगार व्यवसायीहरूले सामना गर्नुपरेका समस्या र सम्बोधन हुनुपर्ने विषयबारे वैदेशिक रोजगार व्यवसायी संघसँग सुझाव लिने निर्णय भएको थियो ।

वैदेशिक रोजगारीका लागि बिदेसिने जनशक्ति र वैदेशिक रोजगारीमा रहेका व्यक्तिबाट कुल गार्हस्थ्य उत्पादनको २३% भन्दा बढी रेमिट्यान्स प्राप्त हुने गरेको स्थितिलाई हेर्दा वैदेशिक रोजगारी निकै महत्त्वपूर्ण रहेकाले महासंघले पहिलो पटक वैदेशिक रोजगार फोरमको गठन गरेको थियो । वैदेशिक रोजगारसम्बन्धी समस्या समाधानका साथै वैदेशिक रोजगारीलाई व्यवस्थित, सुरक्षित र मर्यादित बनाउनेतर्फ वैदेशिक रोजगार फोरमले आफ्ना गतिविधिहरू केन्द्रित गरी वैदेशिक रोजगारसम्बन्धी ऐन, कानूनको सुधारका साथै प्रक्रियागत सुधारका लागि पहल गर्ने निर्णय गरेको थियो ।

कोभिड संक्रमणका कारण २०७८ वैशाख ३० मा वैदेशिक रोजगार फोरमका संयोजक विष्णुप्रसाद गैरेको निधन भयो ।





२०२२ वैशाख २१-२०७८ वैशाख ३०

स्वर्गीय विष्णुप्रसाद गैरेप्रति
हार्दिक श्रद्धाञ्जलि
अर्पण गर्दछौं ।

- नेपाल उद्योग वाणिज्य महासंघ

अर्थतन्त्र जोगाओं अभियान

अर्थतन्त्रमा विशेषगरि आन्तरिक कारण सिर्जना भएको समस्या समाधानका लागि सबै तह र तप्काबाट प्रयास गर्नुपर्ने आवश्यकता महसुस गरी महासंघले 'अर्थतन्त्र जोगाओं' अभियान चलाइरहेको छ। यस अन्तर्गत राजनीतिक दलका शिर्ष नेतृत्वलाई समस्या समाधानका लागि पहल गर्न आग्रह गर्दै भेट्याट गरिएको छ। यसैगरी विविध अध्ययन अनुसन्धानका साथै छलफल कार्यक्रम आयोजना गरिएका छन्।



२०७७-२०७९ का प्रमुख गतिविधि

नयाँ कार्यसमितिको पहिलो बैठकमा नेट, २०३० को रणनीतिपत्रमाथि छलफल



विश्वव्यापी कोभिड-१९ महामारी नियन्त्रणका लागि अवलम्बन गरिएका बन्दाबन्दी (लकडाउन) र यात्रा प्रतिबन्धका कारण नेपाल उद्योग महासंघको ५४औं वार्षिक साधारणसभा पूर्वीनिर्धारित तालिकाअनुसार २०७६ चैत २८ र २९ मा सम्पन्न गर्नुपर्नेमा आठ महिना धकेलिएको थियो । २०७७ मंसिर ११-१४ मा महासंघको साधारणसभा सम्पन्न भयो । निर्वाचित नयाँ कार्यसमितिले ०७७ मंसिर १५ देखि कार्यभार सम्हाल्यो । कार्यकारिणी समितिको पहिलो बैठकले सोही दिन राष्ट्रिय आर्थिक रूपान्तरणसहितको रणनीतिपत्रको मस्यौदाका साथै विधानअनुसार गठन गर्नुपर्ने क्षेत्रगत समिति र फोरमबाटे छलफल गरेको थियो । उक्त बैठकले कोषाध्यक्षको निर्वाचन पनि सम्पन्न गरेको थियो । मंसिर १५ मा पहिलो कार्यकारिणी समिति गठनपछि महासंघको विधानअनुसार गठन गर्नुपर्ने क्षेत्रगत समिति तथा फोरमहरू गठन भई आआफ्नो कार्यक्षेत्रअनुसार कार्य प्रारम्भ गर्नुका साथै समिति तथा फोरमहरूले महासंघको उद्देश्य तथा नेपाल आर्थिक रूपान्तरण (नेट) २०३० कार्यक्रमअनुसार गतिविधि तथा क्रियाकलाप सम्पन्न गर्दै आएका छन् ।

महासंघ प्रतिनिधिमण्डलद्वारा उच्चस्तरीय भेटघाट



२०७७ मंसिर १५ मा अध्यक्ष शेखर गोल्ढा नेतृत्वको कार्यसमितिले कार्यभार सम्हालेपछि नेपाल उद्योग वाणिज्य महासंघका पदाधिकारीहरू सम्मिलित प्रतिनिधिमण्डलले तत्कालीन सम्माननीय प्रधानमन्त्री केपी शर्मा ओली, माननीय अर्थमन्त्री विष्णु पौडेल,

माननीय उद्योग वाणिज्य तथा आपूर्तिमन्त्री लेखराज भट्ट, माननीय श्रम, रोजगार तथा सामाजिक सुरक्षामन्त्री रामेश्वर राय यादव, नेपाल सरकारका मुख्यसचिव एवम् उच्चपदस्थ अधिकारीहरूसँग भेटघाट गरी समसामयिक अवस्थामा कोभिड-१९ महामारीबाट नेपाली अर्थतन्त्रको पुनरुत्थानका सम्बन्धमा छलफल गरेको थियो ।

महासंघ प्रतिनिधिमण्डलले प्रमुख राजनीतिक दलका सभापति क्रमशः नेपाली काङ्रेसका सभापति तथा पूर्वप्रधानमन्त्री शेरबहादुर देउवा, तत्कालीन नेपाल कम्युनिस्ट पार्टी (नेकपा)का अध्यक्ष तथा पूर्वप्रधानमन्त्री पुष्टकमल दाहाल 'प्रचण्ड', पूर्वप्रधानमन्त्री एवम् नेकपाका वरिष्ठ नेता माधवकुमार नेपाललगायत शीर्षस्थ नेताहरूसँग भेटघाट गरी अर्थतन्त्रको वस्तुस्थितिबारे ध्यानाकर्षण गराउनुका साथै व्यावसायिक वातावरण निर्माण एवम् अर्थतन्त्र पुनरुत्थानको मार्गमा अधिक बढाउन सरकार र राजनीतिक दलहरूको पूर्ण सहयोगको अपेक्षा राख्नुभएको थियो ।

समिति र फोरमका सभापति मनोनयन



पदाधिकारी समितिको बैठकले गरेको निर्णय कार्यान्वयन गर्दै अध्यक्ष शेखर गोल्ढाले २०७७ पुस ५ गते महासंघको विधानअनुसार गठित १७ ओटा समिति तथा ५ ओटा फोरमको सभापतिमा कार्यकारिणी समितिका सदस्यहरूलाई सम्बन्धित समिति र फोरमको कार्यक्षेत्र सहित मनोनयन गर्नुभएको पत्र हस्तान्तरण गर्नुभयो ।

अर्थतन्त्रमा निजी क्षेत्रको योगदान

अर्थतन्त्रमा निजी क्षेत्रको योगदान नामक पुस्तक प्रकाशन हुने भएको छ । पहिलोपटक निजी क्षेत्रको भूमिका यस पुस्तक मार्फत सार्वजनिक हुनेछ । यो अध्ययन प्रतिवेदन तयार पार्न अन्तर्राष्ट्रिय वित्त निगम आइएफसीलाई आर्थिक एवं प्राविधिक सहयोग प्रदान गरे को छ । म आइएफसीलाई धेरै धेरै धन्यवाद दिन चाहन्छु । यसको अध्ययनमा पुर्व अर्थ सचिव शिशिर कुमार दुंगाना र फ्याक्ट्स ने पालको योगदान रहेको छ ।

प्रतिलिपि अधिकार कानुन संशोधनसम्बन्धी अन्तर्क्रिया



२०७७ फागुन १० गते तत्कालीन माननीय संस्कृति, पर्यटन तथा नागरिक उद्ययनमन्त्री भानुभक्त ढकालको प्रमुख आर्तिथ्यमा महासंघले 'प्रतिलिपि अधिकार : कानुनी अवस्था र विद्यमान चुनौती' विषयक अन्तर्क्रिया कार्यक्रम आयोजना गरेको थियो । महासंघले परिमार्जनको आवश्यकता औन्त्याएका १४ नीति एवम् कानुनमध्ये बौद्धिक सम्पत्ति अधिकारसम्बन्धी कानुनलाई समेत समावेश गर्दै विद्यमान कानुनी व्यवस्था, प्रस्तावित संशोधन र संशोधनको औचित्य समेटिएको तीनमहले पनि तयार पारेको छ ।

ऋण प्रदान सहजीकरण सम्झौता



नेपाल उद्योग वाणिज्य महासंघले साना तथा मझौता उद्यमीलाई वित्तीय सेवा सहजताका लागि नेपाल बैंकर्स संघ र विकास बैंक संघसँग क्रमशः मिति २०७७ फागुन १३ र चैत २२ मा सम्झौता गयो । सम्झौताका आधारमा साना, लघु एवम् घरेलु उद्यमीले कर्जा तथा अन्य बैंकिङ सेवा लिँदा पुऱ्याउनुपर्ने प्रक्रिया समेटिएको व्यवसाय सञ्चालन सहयोगी पुस्तिका पनि महासंघले सार्वजनिक गरेको छ । यो पुस्तिकामार्फत व्यवसाय सुरु गरेदेखि अन्त्यसम्म अवलम्बन गर्नुपर्ने प्रक्रिया र आवश्यक कागजातबारे जानकारी प्रदान गरिएको छ । यस पुस्तिकाको परिमार्जित संस्करण पनि प्रकाशन भइसकेको छ ।

प्रधानमन्त्रीको भारत भ्रमणमा लगानीकर्तासँग अन्तर्क्रिया



तत्कालीन प्रधानमन्त्री शेरबहादुर देउवाको भारत भ्रमणका क्रममा २०७८ चैत १९ मा नेपाल उद्योग वाणिज्य महासंघले कन्फरेन्सन अफ इन्डियन इन्डस्ट्रिज (सीआईआई) सँग सहकार्य गरी प्रधानमन्त्रीज्यूको उपस्थितिमा भारतीय लगानीकर्तासँग अन्तर्क्रिया कार्यक्रम आयोजना गरेको थियो । उक्त भ्रमणमा सहभागी महासंघ प्रतिनिधिमण्डलले द्विपक्षीय भेटघाट, छलफलका क्रममा व्यापार, लगानी एवम् पर्यटन प्रवर्द्धनका विषयमा विभिन्न तहमा छलफल गरेको थियो ।

वित्तीय पहुँच विस्तारका लागि सफ्टवेयर विकास

बैंकहरूबाट ऋण लिँदा आवश्यक कागजात मोबाइल वा कम्प्युटरबाट अपलोड गरी सेवा लिन सक्ने गरी सफ्टवेयर तयार भएको छ । संयुक्त राष्ट्रसंघीय पुँजी विकास कोष (यूएनसीडीएफ) र अन्तर्राष्ट्रीय श्रम संगठन (आईएलओ) को सहयोगमा सफ्टवेयर विकास गरिएको हो । यसबाट वित्तीय पहुँच बढाउन सहयोगी हुनेछ । साथै महासंघभित्रका काम कारबाही छिटो, छरितो र पारदर्शी बनाउन डिजिटलाइज गर्ने प्रक्रियामा अधि बढेको छ । सोहीअनुरूप सबै प्रदेशको छटू वेबसाइट निर्माण गरी महासंघ केन्द्रमा जोडिसकिएको छ ।

नेट, २०३० रणनीतिसम्बन्धी अन्तर्क्रिया

महासंघको तयार गरेको राष्ट्रिय आर्थिक रूपान्तरण रणनीति सम्बन्धमा महासंघका सदस्य संघ, संस्थाहस्त्रको राय सुभाव संकलन गर्न काठमाडौं, पोखरा, विराटनगर तथा कोहलपुरमा अन्तर्क्रिया कार्यक्रमको आयोजना गरिएको थियो । त्यस्तै, महासंघ प्रतिनिधिमण्डलद्वारा उक्त समयमा गरिएका उच्चस्तरीय भेटघाट र कूटनीतिक भेटवातहस्तका क्रममा समेत नेट, २०३० को रणनीतिपत्रमा छलफल भएका थिए ।

महासंघको ५५औं साधारणसभा, नेट २०३० सार्वजनिक



महासंघको ५५औं साधारणसभा २०७७ चैत २८ मा सम्पन्न भयो । साधारणसभाका अवसरमा महासंघले १० वर्षमा गर्न सकिने काम र त्यसबाट हासिल हुन सक्ने उपलब्धि समेटिएको राष्ट्रिय आर्थिक रूपान्तरण (नेसनल इकोनोमिक ट्रान्सफर्मेसन-नेट २०३०) सार्वजनिक गरिएको थियो । महासंघले तयार गरेको आर्थिक रूपान्तरणमा अधिल्लो वर्ष ३५ अर्ब अमेरिकी डलर हाराहारी रहेको अर्थतन्त्रलाई १० वर्षको अवधिमा एक सय अर्ब डलरको पुऱ्याउने कार्ययोजना, कुल गार्हस्थ्य उत्पादन र व्यापार घटाबीचको अनुपात आधा घटाउन सक्ने सम्भावना रहेको, औपचारिक निजी क्षेत्रमा थप २२ लाख जनशक्तिलाई रोजगारी दिन सक्ने आधारका रूपमा १० प्राथमिकता प्राप्त क्षेत्र र १०० पहल पहिचान गरिएका छन् । एक सय पहलमध्ये ४१ ओटा तत्काल कार्यान्वयन गर्न सकिने गरी मार्गीचित्रमा समेटिएको र यसका लागि कार्यान्वयन समय तालिका र जिम्मेवार निकायसमेत उल्लेख गरिएको छ ।

कोभिड-१९ महामारी प्रतिकार्य



२०७८ वैशाख दोस्रो साता सुरु भएको कोभिड-१९ महामारीको दोस्रो लहरको विषम परिस्थितिमा महासंघले आफ्ना नियमित कार्यक्रमहरूका साथै कोभिड-१९ को महामारीको रोकथाम र नियन्त्रणका लागि संस्थागत सामाजिक उत्तरदायित्व (सीएसआर) मार्फत प्रभावकारी प्रतिकार्य सञ्चालन गरेको थियो । कोभिड-१९ को दोस्रो लहरबाट आम जनताले भोगुपरेको जटिल परि स्थितिबारे विस्तृत छलफल गर्नुका साथै आम जनताको स्वास्थ्य सुरक्षालाई उच्च प्राथमिकता दिने र त्यसका लागि कोभिड

रिलिफ अपरेसन अभियान सञ्चालन गर्ने निर्णय गर्दै महासंघले अध्यक्ष शेखर गोल्ढाको नेतृत्वमा वरिष्ठ उपाध्यक्ष चन्द्रप्रसाद ढकाल संयोजक रहने गरी 'कोभिड-१९ हेल्प डेस्क' गठन गरी त्यसमार्फत बिरामीहरूका लागि अस्पताल व्यवस्थापनलगायत कार्य सक्रियतापूर्वक अधिक बढाइएको थियो । महासंघका पदाधिकारी, कार्यकारिणी समितिका सदस्यहरूको सहयोग तथा समन्वयबाट उक्त हेल्प डेस्कमार्फत करिब एक हजार बिरामीलाई सहयोग पुऱ्याइएको थियो । कोभिड-१९ महामारीको दोस्रो लहरमा कार्यकारिणी समितिका सदस्य विष्णु गैरेलगायत केही उद्योगी व्यवसायीलाई पनि गुमाउनुपरेको थियो । महामारीमा जीवन गुमाएका उद्यमी व्यवसायीको स्मृतिमा महासंघले शोकसभा आयोजना गरेको थियो ।

कोभिड प्रतिकार्यमा राष्ट्रव्यापी सञ्जाल

नेपाल उद्योग वाणिज्य महासंघका सातैवटा प्रदेश तथा सदस्य संघ, जिल्ला तथा नगर उद्योग वाणिज्य संघहरूले कोभिड-१९ को विषम परिस्थितिमा समुदायमा पुऱ्याएको सहयोगको उच्च मूल्यांकन गरी प्रदेश च्याप्टरमार्फत जिल्ला तथा नगरस्तरीय उद्योग वाणिज्य संघहरूलाई ५०-५० हजार रुपैयाँ आर्थिक सहयोग उपलब्ध गराएको थियो ।

उत्तरदायी निजी क्षेत्र

नेपाल उद्योग वाणिज्य महासंघको निरन्तर प्रयासले महामारीका समयमा दैनिक उपभोग्य वस्तुहरू तथा अन्य अत्यावश्यक आपूर्ति सहज भयो । आयातमा अवरोध उत्पन्न भई आपूर्ति प्रणालीमा उत्पन्न हुने समस्याले कृत्रिम मूल्यवृद्धि हुन सक्ने समस्यालाई दृष्टिगत गर्दै महासंघले आपूर्ति सहज बनाउन महत्वपूर्ण भूमिका निर्वाह गरेको थियो । संकटको समयमा महासंघको यस भूमिकाको विभिन्न मञ्चहरू र प्रकाशनहरूमा कदर भएको छ । संयुक्त राष्ट्रसंघ र सरकारले गरेको एक अध्ययनले निजी क्षेत्र अत्यन्त जिम्मेवार रहेको प्रतिवेदन नै सार्वजनिक गरेको थियो ।

आपूर्ति व्यवस्थाका फ्रन्टलाइनरलाई खोप



उत्पादन तथा आपूर्ति व्यवस्थापनमा अग्रपंक्तिमा रहेर काम गर्ने उद्योगी व्यवसायी तथा कामदारहरूलाई खोपको व्यवस्थाका लागि

महासंघले स्वास्थ्य तथा जनसंख्या मन्त्रालयसँग निरन्तर पहल गरी खोप उपलब्ध गराएको थियो । उद्योगी, व्यवसायीका लागि महासंघको सचिवालयमै खोप लगाउने व्यवस्था गरिएको थियो ।

महासंघको बजेट सुभाव, प्राथमिकतामा आर्थिक पुनरुत्थान



कोधिङ्को दोस्रो लहरबीच जारी भएको नेपाल सरकारको आर्थिक वर्ष २०७८/७९ को बजेटमा महासंघले तयार गरेको राष्ट्रिय आर्थिक रूपान्तरण, २०३० कै अधिनमा रही सुभाव तयार गरी सरकारसमक्ष सुभाव प्रस्तुत गरिएको थियो । महासंघले अर्थतन्त्र पुनरुत्थानलाई प्राथमिकीकरण गर्दै नेट, २०३० कार्यान्वयनलाई समेत दृष्टिगत गर्दै प्रस्तुत गरेका बजेट सुभाव बजेटमा धेरैजसो समावेश भएका थिए ।

स्टार्टअप प्रवर्द्धन, परियोजना धितो र सुहलियत कर्जा



नेपाल उद्योग वाणिज्य महासंघको फूल्यागसिप कार्यक्रम ‘५० लगानीकर्ता, ५० स्टार्टअप’ कार्यक्रमअन्तर्गत विशेषगरी साना उद्यम र स्टार्टअप विस्तारका लागि अत्यावश्यक परियोजना कर्जाको सम्भाव्यताबारे पनि अध्ययन भएको छ । उक्त अध्ययनले विद्यमान व्यवस्थाअनुसार साना उद्यमी र स्टार्टअपलाई घरजग्गा जस्ता अचल सम्पति धितो नराखी व्यवसायीले काम गर्न चाहेको परियोजनाकै आधारमा २५ लाख रुपैयाँसम्म मात्र कर्जा दिन सक्ने सम्भाव्यता पहिल्याई थप कर्जाका लागि पहल अधि बढाएको छ । २५ लाख रुपैयाँसम्मको कर्जा अपुग हुने हुँदा बैंक तथा वित्तीय संस्थाले थप कर्जा दिन सक्ने सम्भावनासिहतको प्रतिवेदन तयार गरी महासंघले २०७८ भदौ ३१ मा नेपाल राष्ट्र बैंकका गभर्नर महाप्रसाद अधिकारीसमक्ष पेस गरेको थियो । यस प्रतिवेदनका आधारमा एक करोड रुपैयाँसम्मको कर्जामा दुई प्रतिशत मात्र प्रिमियम लिन पाउने व्यवस्था भएको छ । महासंघभित्र ५० लगानीकर्ता, ५० स्टार्टअपअन्तर्गत करिब १५ जना युवा उद्यमी छानिइसकेका छन् ।

खाद्य स्वच्छता तथा गुणस्तरसम्बन्धी कानुनमा सुभाव पेस



नेपाल उद्योग वाणिज्य महासंघको प्रतिनिधिमण्डलले तत्कालीन कृषि तथा पशुपन्थी विकासमन्त्री महीन्द्र राय यादव र संसद्को उद्योग तथा वाणिज्य र श्रम तथा उपभोक्ता हित संरक्षण समितिका सभापति विमलप्रसाद श्रीवास्तवसँग २०७८ पुस २१ गते भेट गरी खाद्य स्वच्छता तथा गुणस्तरसम्बन्धी कानुन संशोधन तथा एकीकरण गर्न बनेको विधेयक २०७७ मा महासंघले सुभाव पेस गरेको थियो । त्यसपछि यस कानुनमा आवश्यक सुधार भएको छ । यसैबीच महासंघले प्रतिनिधिसभामा प्रतिनिधित्व गर्ने दलहरूसँग भेटेर निजी क्षेत्रको सुभावअनुरूप संशोधनमा सहयोग गर्ने पैरवी सुरु गरेको छ । महासंघका उपाध्यक्ष एवम् वस्तुगत समितिका सभापति अञ्जन श्रेष्ठ नेतृत्वको महासंघको प्रतिनिधिमण्डलले २०७९ फागुन ६ मा नेपाल कम्युनिस्ट पार्टी (एमाले) का अध्यक्ष एवम् पूर्वप्रधानमन्त्री केपी शर्मा ओलीलाई भेट गरी विधेयक संशोधनमा सहयोग गर्ने ध्यानाकर्षण गराएको छ ।

इन्डस्ट्रिज अकाडेमिया गठन गर्ने गृहकार्य



नेपाल उद्योग वाणिज्य महासंघ र त्रिभुवन विश्वविद्यालय, स्कुल अफ म्यानेजमेन्टबीच इन्डस्ट्रिज अकाडेमिया गठन गरी सहकार्य गर्ने सम्बन्धमा २०७८ मंसिर १२ मा महासंघमा छलफल कार्यक्रम आयोजना गरिएको थियो । साना तथा मझौला उद्योग, स्टार्टअप, मेड इन नेपाल जस्ता अभियानलाई प्राथमिकतासाथ अधि बढाइरहेको महासंघले जनशक्ति विकासका लागि महासंघ

र देशकै अग्रणी त्रिभुवन विश्वविद्यालयको संयुक्त पहलमा एउटा स्थायी संरचना तयार गर्नुपर्नेमा जोड दिएको थियो । नेपालको आर्थिक विकासका लागि निजी क्षेत्रको प्रयासमा प्राइवेट क्षेत्रबाट सहयोग गर्न त्रिभुवन विश्वविद्यालय, स्कुल अफ म्यानेजमेन्टले मुलुकको आवश्यकताअनुसारको दक्ष जनशक्ति उत्पादनमा सहयोगी हुने गरी पाठ्यक्रम संशोधन गर्ने भएको छ । यस सन्दर्भमा उद्यमी व्यवसायीहरूले दक्ष र प्राविधिक जनशक्ति उत्पादन गर्ने गरी शैक्षिक पाठ्यक्रम संशोधन गर्नुपर्ने, पाठ्यक्रम संशोधन गर्दा शिक्षालाई व्यवहारोपयोगी बनाउने, जनशक्ति व्यवस्थापन गुणस्तर सुधार, नेपाली केस स्टडीमा जोड, आपूर्ति शृंखलाको व्यवस्थापन, ई-कमर्सलाई प्राथमिकता, इन्भेन्टरी म्यानेजमेन्ट, नेगोसिएसन, वाणिज्य मध्यस्थता, ट्रेड डेटा विश्लेषणलगायतका विषयलाई पनि समेटी अगाडि बढ्नुपर्नेबारे छलफल भएको थियो ।

महासंघ र दराजबीच सम्झौता



नेपाल उद्योग वाणिज्य महासंघ र ई-कमर्स प्लेटफर्म दराज नेपालबीच दराजको अनलाइन सपिड प्लेटफर्ममार्फत साना तथा मफौला उद्यम (एसएमईज)का उत्पादनहरूलाई निःशुल्क सेवा प्रदान गर्ने सम्बन्धमा २०७८ मसिर २३ गते एक सम्झौतापत्रमा हस्ताक्षर कार्यक्रम आयोजना गरिएको थियो । महासंघको सञ्जालमा आबद्ध साना तथा मफौला उद्यमीहरूलाई दराजको अनलाइनमा एकीकृत गरी उनीहरूको उत्पादनलाई दराजमार्फत बिक्री-वितरण कार्य गर्ने उद्देश्य रहेको उक्त सम्झौतापत्रअनुसार दर्ता भएका साना तथा मफौला उद्योगले एक वर्षका लागि दराजको प्लेटफर्ममा निःशुल्क डिस्प्लेको सुविधा पाउने व्यवस्था थियो ।

नवउत्थान सम्मेलन

विश्वव्यापी कोभिड-१९ को महामारी प्रकोपबाट अर्थतन्त्रमा परेको प्रभाव न्यूनीकरणका साथै अर्थतन्त्रलाई अझै बढी गतिशील बनाउन आवश्यक व्यवस्थाहरूका सम्बन्धमा छलफल गर्ने उद्देश्यले महासंघले २०७८ मसिर २९ गते नवउत्थान सम्मेलन आयोजना गर्यो । सम्मेलनमा कोभिड-१९ बाट अति प्रभावित क्षेत्रहरू पर्यटन एवम् मनोरञ्जन क्षेत्र, लघु, घरेलु, साना तथा मफौला उद्यमको



संरक्षण तथा पुनर्बहाली, निर्यात प्रवर्द्धन, तरलता व्यवस्थापनका क्षेत्रमा केन्द्रित रहेर छलफल भएको थियो ।

कोभिड-१९ महामारीको बहुआयामिक प्रभावका कारण कमजोर भएका आर्थिक संरचनालाई पुनः लयमा फर्काउन विद्यमान आर्थिक वृद्धिका समस्या र अवरोध हटाउने दृष्टिकोणहरूमा सरोकारवाला सबैको सहमति एवम् सहकार्यका साथै उल्लिखित क्षेत्रको उत्थानका लागि रणनीति तय गर्दै अर्थतन्त्र चलायन बनाउने मुख्य उद्देश्य थियो ।

एमसीसीको सहायताप्रति महासंघको समर्थन

नेपालमा विद्युत प्रसारणलाईन र सडक निर्माणका लागि अमेरिकी सहायता निकाय मिल्लेनियम च्यालेन्ज कर्पोरेशन (एमसीसी) मार्फत प्राप्त हुन लागेको ५० करोड अमेरिकी डलर सहायता नेपालले स्वीकार गर्नुपर्ने पक्षमा महासंघले नेपाल उद्योग परिसंघ र नेपाल चेम्बर अफ कमर्ससमेतको संयुक्त विज्ञप्तिमार्फत २०७८ असोज २० मा आफ्नो औपचारिक धारणा सार्वजनिक गरेको थियो ।

न्यूनतम ज्याला निर्धारणसम्बन्धी अध्ययन

नेपाल दक्षिण एसियामै कम श्रम उत्पादकत्व भएको मुलुक रहेको सन्दर्भमा ज्यालालाई उत्पादकत्वसँग जोडिने सम्भाव्यताका सम्बन्धमा महासंघले अध्ययन गरेको छ । यसले नयाँ प्रकारको बहस सिर्जना गर्नुका साथै उद्यमी व्यवसायीलाई ज्याला निर्धारण गर्दा सहज हुने साथै कार्य क्षेत्रमा हुने हिस्सा न्यूनीकरणका लागि आवश्यक कानुनी उपचारलगायत अन्य व्यवस्थासमेत समेटिएको अध्ययन प्रतिवेदन अन्तिम चरणमा पुगेको छ ।

उच्च ब्याजदर व्यवसाय पुनर्स्थानमा घातक

कोभिडका कारण साना तथा सबै प्रकारका उद्योग व्यवसाय कठिन अवस्थाबाट गुजिरहेको समयमा बैकिड क्षेत्रबाट उद्योग व्यवसायलाई पूर्ण रूपमा सञ्चालन गर्ने कार्यमा सहयोग गर्नुपर्नेमा उल्टै निपेक्षमा त्रैमासिक ब्याजदर वृद्धिको निर्णयबाट उद्योग व्यवसाय क्षेत्रमा व्यवसाय सञ्चालन लागत वृद्धि हुने र ब्याजदर वृद्धिबाट मात्रै तरलता समस्या समाधान नहुने महासंघको निष्कर्ष छ । साथै ब्याजदर वृद्धिको प्रत्यक्ष असर मुलुकको उत्पादन तथा अर्थतन्त्रमा पर्ने कारण ब्याजदर वृद्धिर्तर्फ नेपाल राष्ट्र बैंकको ध्यानाकर्षण गराउँदै महासंघले २०७८ माघ २८ मा विज्ञप्ति जारी गरेको थियो ।

महासंघ र कोस्मेबीच एसएमइज प्रवर्द्धनसम्बन्धी समझदारी



नेपाल र कोरिया दुवै देशका साना तथा मफौला व्यवसायको अन्तर्राष्ट्रिय बजारमा प्रतिस्पर्धी क्षमता विकासका लागि नीतिगत सुधारसम्बन्धी पहल, ज्ञान/विज्ञान तथा सूचना आदान प्रदान र आर्थिक व्यावसायिक सहयोग अभिवृद्धि गर्ने उद्देश्यले महासंघ र कोरिया एसएमइज एन्ड स्टार्टअप एजेन्सी (कोस्मे) बीच २०७९ वैशाख ९ मा समझदारीपत्रमा हस्ताक्षर भयो ।

लगानी प्रवर्द्धन गर्न एफडीआई हेल्प डेस्क



राष्ट्रिय तथा अन्तर्राष्ट्रियस्तरमा लगानीकर्ताको खोजी गर्ने साथै राष्ट्रिय तथा बाह्य लगानी प्रवर्द्धनमा सहकार्य गर्ने उद्देश्यले महासंघ र लगानी बोर्ड नेपालबीच २०७८ चैत १३ मा बोर्डको सचिवालय, बानेश्वरमा समझदारीपत्रमा हस्ताक्षर गरिएको थियो । विदेशी लगानीलाई सहजीकरण गर्न महासंघमा 'एफएनसीसीआई एफडीआई हेल्प डेस्क' स्थापना भएको छ ।


अफगानिस्तान र टर्कीमा मानवीय सहायता

युद्धप्रस्त मुलुक अफगानिस्तनमा दैनिक उपभोग्य सामग्रीहरूको चरम अभावले नागरिकको दैनिकी कष्टकर बन्दै गएको समयमा महासंघले अफगानी नागरिकहरूको जीवनयापनमा सहयोगस्वरूप सामाजिक उत्तरदायित्वअन्तर्गत बन्दोबस्तीका सामग्रीहरू नेपाल सरकार परराष्ट्र मन्त्रालयमार्फत २०७८ माघ २ मा त्याँ पठाएको थियो । मित्राष्ट्र

टर्कीमा हालै गएको विनाशकारी भूकम्पबाट प्रभावितहरूका लागि पनि मानवीय सहायतास्वरूप कपडा तथा स्वास्थ्य सामग्री पठाइएको छ ।

महासंघले गृह मन्त्रालय/राष्ट्रिय विपद् जोखिम न्यूनीकरण तथा व्यवस्थापन प्राधिकरणमार्फत २०७९ फागुन २ मा पठाएको सहायता सामग्रीहरूमा ज्याकेट, ट्राउजर, स्लिपिङ ब्याग, सेनिटरी प्याड, डाइपर, मेडिकल ग्लब्स, ब्यान्डेज, अक्सिसजन मास्क, क्यानुला, स्किन स्टेप्लर र आईभी सेट आदि थिए ।

नवउत्थान केन्द्रित बजेट सुभाव



२०७९ वैशाख १३ मा महासंघमा सरकारको राजस्व परामर्श समितिसँग महासंघले तयार गरेको २०७९/८० को बजेट सुभाव सम्बन्धमा छलफल कार्यक्रम आयोजना गरिएको थियो । उक्त अवसरमा महासंघले तयार पारेको सुभाव समितिसमक्ष पेस गरिएको थियो । महासंघद्वारा प्रस्तुत सुभावमा मुख्यतः विद्यमान तरलता एवम् बाह्य क्षेत्र व्यवस्थापन गरी मुलुकको अर्थतन्त्र

विस्तारका लागि लगानी प्रोत्साहनसँगै निर्यात प्रवर्द्धन एवम् आयात प्रतिस्थापन, कोभिडपछिको नवउत्थानमा केन्द्रित कार्यक्रमहरू, वैदेशिक रोजगारीमा जाने युवाहरूका लागि दुई कार्यदिनमा पासपोर्ट उपलब्ध गराउनुपर्ने, निजी क्षेत्रसँगको सहकार्यमा हरेक प्रदेशमा सीप विकास तालिम उपलब्ध गराउनुपर्ने, ५ प्रतिशतमै साना तथा मध्यौला उद्यमीलाई पुनर्कर्जा उपलब्ध गराउने व्यवस्था हुनुपर्ने, नेपाल विकासशील राष्ट्रमा स्तरोन्नति हुने चरणमा रहेको हुँदा निजी क्षेत्रको प्रत्यक्ष संलग्नतामा संक्रमणकालीन रणनीति तयार गर्नुपर्ने, निर्यातमा देखिएको समस्या समाधानका लागि निजी क्षेत्रको नेतृत्वदायी भूमिका कायम गर्नुपर्नेलगायतका सुभाव समेटिएको थियो ।

पर्यटन प्रवर्द्धनमा बोर्डसँग सहकार्य



पर्यटन क्षेत्रको विकासका लागि विभिन्न तहमा सरोकारवालाहरूसँग बैठक, छलफल, गोष्ठी आयोजना गरी उदीयमान पर्यटकीय प्रवृत्तिहरूको अवधारणा विकास गर्ने र तिनको आदान-प्रदान गर्ने, नेपालका अन्तर्राष्ट्रीय र आन्तरिक विमानस्थलको सौन्दर्यकरण तथा सेवा सुधारमा सहकार्य गर्ने, नेपाली पर्यटनको डिजिटल मार्केटिङ, अन्तर्राष्ट्रीय बजारीकरण, पर्यटनसँग सम्बन्धित सरोकारवालाहरूको क्षमता विकास, सम्भावित पर्यटकीय पूर्वाधार (हिल स्टेसन, पार्कलगायत अन्य पर्यटकीय सुविधा एवम् गतिविधि) हरूमा सहकार्य गर्ने उद्देश्यले महासंघ र नेपाल पर्यटन बोर्डबीच २०७९ वैशाख १५ गते समझदारीपत्रमा हस्ताक्षर भयो ।

पुँजीबजार सम्मेलन

देशको अर्थतन्त्रको ऐनाका रूपमा लिइने पुँजीबजारको निरन्तर सुधार एवम् विकासका लागि लिइनुपर्ने नीतिगत तथा व्यावहारिक पहल सम्बन्धमा छलफल गर्दै २०७९ वैशाख २३ गते महासंघ सचिवालयमा परिपक्व पुँजीबजार सम्मेलन आयोजना गरिएको थियो । सम्मेलनमा नेपालको पुँजीबजारमा अवसर र चुनौती, पुँजीबजारका उपकरणहरू र बजार विविधीकरण एवम् सुदृढीकरणका लागि आवश्यक पूर्वाधार तथा कानुनी व्यवस्था जस्ता तीन महत्वपूर्ण विषयकस्तुमा नियामक निकाय तथा पुँजीबजारसम्बन्धी विज्ञ वक्ताहरूको सहभागितामा उल्लिखित सत्रहरू सञ्चालन गरिएको थियो ।

इन्धन तथा खाद्य संकट निवारणमा अग्रसरता



विश्वव्यापी रूपमा चक्रदै गएको इन्धन तथा खाद्य समस्या र यसबाट नेपालको अर्थतन्त्रमा पर्न सक्ने प्रभाव एवम् समाधानका उपायबाटे छलफल गर्न तत्कालीन उद्योग, वाणिज्य तथा आपूर्तिमन्त्री दिलेन्द्रप्रसाद बडुको प्रमुख आतिथ्य र नेपाल राष्ट्र बैंकका गर्भनर महाप्रसाद अधिकारीको विशेष आतिथ्यमा २०७९ जेठ ८ मा आर्थिक स्थायित्वका लागि व्यावसायिक पहल विषयक अन्तर्राष्ट्रिय कार्यक्रम आयोजना गरिएको थियो ।

आर्थिक रिपोर्टिङ तालिम



नेपाल उद्योग वाणिज्य महासंघले साउथ एसिया वाच अन ट्रेड, इकोनोमिक्स एन्ड इन्ड्यायरोनमेन्ट (साक्ती) को सहयोगपा 'आर्थिक रिपोर्टिङ र बाह्य क्षेत्र' विषयक तालिम कार्यक्रम २०७९ साउन २९ मा टेकुस्थित महासंघको कार्यालयमा आयोजना गर्यो ।

मनोरञ्जन उद्योगका समस्याबारे छलफल

कोभिड-१९ महामारीबाट चलचित्र तथा गीत/संगीतलगायत मनोरञ्जन उद्योगमा भएको नोकसानी, राष्ट्रीय मान्यताप्राप्त उद्योगको वर्गमा परे पनि सरकारले त्यसअनुसार सुविधा दिन नसकेको, बजेट तथा मौद्रिक नीतिमार्फत घोषित सहरिलायत पनि कार्यान्वयनमा नआएको, सिनेमा क्षेत्रमा बक्स अफिस लागु भएको घोषणा भए पनि त्यसको कार्यान्वयन प्रभावकारी बन्न नसकेको, छायांकनका लागि छुट्याइएका ठाउँमा निर्बाध छायांकन गर्न समस्या रहेको, गीत/संगीत क्षेत्रमा रोयलटी संकलन र यसको प्रभावकारी वितरण, प्रतिलिपि अधिकारलगायत विषयमा

समस्या यथावत् रहेको, लामो समयदेखि उठाइँदै आएको सेन्ट्रल सर्भरको माग सम्बोधन हुन नसकेको, बजेटमा घोषणा भएका फिल्मसिटीलगायत पूर्वाधार विकास कागजमा मात्र सीमित भएको, फिल्म स्टुडियो निर्माण कार्यले गति लिन नसकेको तथा कोभिडबाट थलिएका उद्योगलाई दिने भनिएको कर एवम् विद्युत डिमान्ड शुल्कलगायतमा छुट प्राप्त हुन नसकेको आदि विषय समेरे २०७९ असार १४ मा महासंघले सरोकारवालाहरूको सहभागितमा अन्तर्रिक्षिया कार्यक्रम गरेको थियो ।

नेट, २०३० कार्यान्वयनका लागि सरकारसँग समझदारी



आर्थिक वर्ष २०७९/८० को सुरुवातसँगै महासंघको छवि र कामलाई दूरगामी रूपमा सकारात्मक प्रभाव पार्ने महत्वपूर्ण उपलब्धि हासिल भएका छन् । महासंघको ५५औं वार्षिक साधरणसभाका क्रममा २०७७ चैत्रमा सार्वजनिक राष्ट्रिय आर्थिक रूपान्तरण (नेट), २०३० कार्यान्वयनका लागि सरकारसँग समझौता भएको छ । यसलाई महासंघले ठूलो उपलब्धिका रूपमा लिएको छ । यस समझदारीबाट सरकारसँगको सहकार्यका लागि अर्को एउटा स्थायी संयन्त्र तयार भएको छ, जुन महासंघको इतिहासमा महत्वपूर्ण कोसेहुन्गा सावित हुने अपेक्षा गरिएको छ । २०७९ साउन २६ गते भएको समझौताले नेट, २०३० र सरकारका नीति तथा कार्यक्रम एवम् बजेट संयुक्त रूपमा कार्यान्वयन गर्न दुई ओटा समितिको व्यवस्था गरेको छ । पहिलो निर्देशक समितिमा महासंघका अध्यक्ष र उद्योग, वाणिज्य तथा आपूर्ति मन्त्रालयमा दुवै सचिव दुवै जना सहअध्यक्ष रहने व्यवस्था छ । यसैगरी उद्योग, वाणिज्य तथा आपूर्ति मन्त्रालयका सहसचिवको संयोजकत्वमा अर्को समिति बनेको छ । यो कार्यगत तहको समिति हो, जसमा सम्बन्धित समितिका सभापतिहरूले महासंघका तर्फबाट प्रतिनिधित्व गर्ने व्यवस्था छ ।

यी दुवै समिति महासंघले सरकारसँग संवाद गर्न स्थायी संयन्त्र हुनेछन्, जसमा महासंघको भिजन पेपर मात्र नभई निजी क्षेत्र प्रवर्द्धनका विविध विषयमा छलफल, बहस र अन्तर्रिक्षिया हुनेछन् ।

स्टार्टअप नीतिको मस्यौदा तयार



नेट, २०३० कार्यान्वयनका लागि नेपाल सरकारसँग भएको समझौताअनुसार नै स्टार्टअप नीतिको मस्यौदा तयार भएको छ । महासंघको आग्रहमा पूर्व उद्योग, वाणिज्य तथा आपूर्ति सचिव यामकुमारी खतिवडाले उक्त नीतिको मस्यौदा तयार पार्नुभएको हो । मस्यौदा तयार भएपछि महासंघलाई सरकारले एक बृहत् छलफल आयोजनाका लागि आग्रह गरेको छ । उक्त छलफल पछि नीतिको मस्यौदाले अन्तिम रूप ग्रहण गर्नेछ । नीतिगत व्यवस्थाको अभावमा करिब एक दशकदेखि स्टार्टअप प्रवर्द्धनका लागि भइरहेको विभिन्न प्रयास कार्यान्वयनमा कठिनाइ उत्पन्न भइरहेको परिप्रेक्ष्यमा सरकारले महासंघसँगको सहकार्यमा स्टार्टअप नीति ल्याउन लागेको हो ।

सातै प्रदेशमा इन्कुबेसन सेन्टर

नेपाल उद्योग वाणिज्य महासंघले सरकारसँग भएको समझौताअनुसार सातै प्रदेशमा बिजनेस इन्कुबेसन केन्द्र स्थापना गर्ने अवधारणालाई तदारुकतासाथ अधि बढाएको छ । यसको सम्भाव्यता अध्ययनका लागि महासंघका प्रादेशिक च्याप्टरका अध्यक्षहरूलाई पत्राचार भइसकेको छ । यस सम्बन्धमा प्राविधिक सहयोगका लागि नेदरल्यान्ड्सको पम इन्टरनेशनल र अन्तरप्रेरणासँग सहकार्य भएको छ । महासंघका सातै प्रदेश च्याप्टरले सम्बन्धित प्रदेश सरकारसँग समन्वय गरी अध्ययन कार्य अधि बढाउनुका साथै स्थान पनि परिवार्तामा गर्नेछन् । इन्कुबेसन केन्द्र स्थापनाका लागि महासंघले केन्द्रबाट सहायता प्रदान गर्नेछ ।


उत्पादन एवम् उपभोग दशकको कार्यविधि तयार

सरकारले बजेटमार्फत अगाडि सारेको प्रधानमन्त्री उत्पादन एवम् उपभोग दशक कार्यक्रमको कार्यविधि विज्ञ परामर्शदाताहरूमार्फत तयार पारिएको छ । आवश्यक छलफलपछि सरकारबाट आवश्यक परिमार्जनसहित पारित भई कार्यविधिमा कार्यान्वयनमा आउनेछ ।

१९ स्थानमा राजस्व तालिम गर्न जीआईजेडसँग सहकार्य

नेपाल उद्योग वाणिज्य महासंघले जिल्ला तथा नगर उद्योग वाणिज्य संघहरूसँगको सहकार्यलाई सघन बनाउने क्रममा १९ स्थानमा राजस्वसम्बन्धी तालिम कार्यक्रम आयोजना गर्ने भएको छ । तालिम कार्यक्रम आयोजना गर्न जर्मन सहयोग निकाय- जीआईजेडसँग समझदारीपत्रमा हस्ताक्षर भइसकेको छ ।

महासंघ अध्यक्ष र प्रधानमन्त्रीबीच भेटवार्ता



नेपाल उद्योग वाणिज्य महासंघका अध्यक्ष शेखर गोल्ढाले तत्कालीन सम्माननीय प्रधानमन्त्री शेरबहादुर देउवासँग दुईपटक भेट गरी आर्थिक वर्ष २०७९/८० को बजेटमा जीआई वायर, वनस्पति घिउ, सेनिटरी प्याडमा भन्सार तथा अन्तःशुल्कलगायतका करका दर परिवर्तनले व्यवसायमा परेको प्रभावका सम्बन्धमा जानकारी गराउनुभयो । परिणामस्वरूप उद्योगी व्यवसायीहरूलाई राहत हुने गरी उक्त व्यवस्था संशोधन भयो । करको मारले बन्द भएका उद्योग अहिले पुनः सञ्चालनमा आएका छन् । महासंघको यस प्रयासको सराहना गर्दै उद्योग संगठन मोरड र नेपाल घिउतेल उत्पादक संघले महासंघलाई धन्यवादपत्र पठाएका छन् ।

महासंघको पहलले चालु पुँजी कर्जा मार्गदर्शन संशोधन

नेपाल राष्ट्र बैंकले जारी गरेको चालु पुँजी कर्जासम्बन्धी मार्गदर्शन संशोधन गराउन महासंघले निरन्तर पहल गरेपछि यसका प्रावधा दुई पटक संशोधन भइसकेका छन् । राष्ट्र बैंकले मार्गदर्शनको प्रारम्भिक मस्यौदा सुधार गर्दै महासंघसँग छलफल गरेको थियो, जसमा महासंघका सुभावअनुरूप कार्यीविधि आंशिक मात्र संशोधन भई जारी भएको थियो । यसको विरोधमा महासंघले २०७९ भदौ १३ गते विज्ञप्ति जारी गयो । त्यसपछि केन्द्रीय बैंकले लिखित सुभाव माग गरी यो मार्गदर्शनमा पुनः संशोधन गरेको छ । २०७९ कातिक १ गतेबाट लागु भएको मार्गदर्शन पुसको तेस्रो साता संशोधन गर्दै राष्ट्र बैंकले मार्गदर्शन कार्यान्वयनमा आउनुभन्दा अधि कुनै



नेपाल सरकारी अधिकारी अधिकारी, इन्द्रेश्वर



नेपाल सरकारी अधिकारी अधिकारी, इन्द्रेश्वर

ऋणीले साबिकको व्यवस्थाअनुसार तोकिएको सीमाभन्दा अधिक कर्जा उपयोग गरिरहेको भए त्यस्तो ऋणलाई आवधिक कर्जाका रूपमा कायम गरेर समायोजन गर्न सक्ने व्यवस्था गरेको छ ।

त्यसरी समायोजनपछि कायम हुन आउने आवधिक कर्जालाई पाँच किस्तामा भुक्तान गर्नुपर्ने र त्यसको समयावधि २०८० असारदेखि सुरु भएर २०८२ असार मसान्तसम्म रहने उल्लेख छ । कुनै ऋणीले २०८२ असार अधि नै सबै ऋण भुक्तानी गर्न चाहे अग्रीम भुक्तानी शुल्क (प्रिपेमेन्ट चार्ज) लिन नपाइने व्यवस्था भएको छ ।

त्यस्तै, संशोधन अधि 'समग्र बैंकिङ प्रणालीबाट कुल रु. ५० लाख वा सोभन्दा कम चालु पुँजी कर्जा उपयोग गर्ने कर्जाको हकमा यो मार्गदर्शनको व्यवस्था अनिवार्य हुनेछैन' भन्ने व्यवस्था रहेकामा त्यसलाई बढाएर रु. १ करोड वा सोभन्दा कम चालु पुँजी कर्जा उपयोग गर्ने ऋणीका हकमा यो व्यवस्था कार्यान्वयन नहुने व्यवस्था राखिएको छ ।

बैंक तथा वित्तीय संस्थाले 'पमनिन्ट क्यापिटल निड'का लागि कम्तीमा पाँच वर्षको आवधिक प्रकृतिको कर्जा प्रदान गर्न सकिने व्यवस्था रहेकामा त्यसलाई संशोधन गरेर तीनदेखि १० वर्षसम्मको आवधिक कर्जा प्रदान गर्न सकिने व्यवस्था त्याइएको छ । तीनदेखि १० वर्षसम्मको अवधिभन्दा पहिलै कर्जा भुक्तानी गर्न चाहने ऋणीका लागि प्रिपेमेन्ट चार्ज लिन नपाइने व्यवस्था छ ।

चालु पुँजी प्रयोजनको आवधिक कर्जाको सीमा निर्धारण गर्दा कम्तीमा पाँच वर्षको अनुमानित वित्तीय विवरण लिनुपर्ने व्यवस्था रहेकामा अहिले त्यसलाई तीन वर्ष बनाइएको छ । त्यस्तै बैंक तथा वित्तीय संस्थाहरूले कर्जा सीमा अनुमान गर्दा आफ्नो सञ्चालन खर्च एवम् अनुमानित कोष प्रवाहलाई समेत आधारमा रूपमा लिन सक्नेछन् । चालु पुँजी कर्जाको अनुगमन तथा व्यवस्थापनसम्बन्धी व्यवस्थामा पनि संशोधन भएको छ ।

उत्पत्तिको प्रमाणपत्र डिजिटल जारी गर्ने व्यवस्था

अन्तर्राष्ट्रिय व्यापारमा महत्त्वपूर्ण उत्पत्तिको प्रमाणपत्र जारी गर्ने प्रायः सबै जिल्लामा डिजिटल माध्यमबाट प्रमाणपत्र जारी गर्ने सम्बन्धमा अनलाइन तालिम सम्पन्न भएको छ। केही जिल्लाहरूमा निर्वाचित काम सुरु भइसकेको छ। तर भारतमा निर्यात हुँदा अझै पनि भौतिक हस्ताक्षरको माग भइरहेकामा सन्दर्भमा पूर्ण डिजिटल डिजिटललाई मान्यता दिलाउन पहल भइरहेको छ।

चिनी र गहुँ निर्यातमा भारतको प्रतिबन्धबारे राजदूतसँग छलफल



चिनी र गहुँ निर्यातमा मित्राश्रृं भारतले प्रतिबन्ध लगाएको सन्दर्भमा नेपाल उद्योग वाणिज्य महासंघमा नेपालका लागि भारतीय राजदूत नवीन श्रीवास्तवलाई स्वागत गर्दै यो विषय प्रमुखतासाथ उठाइएको छ। भारतले प्रतिबन्ध लगाएको चिनी र गहुँ निर्यातमा नेपालको सन्दर्भमा भने फरक व्यवस्था गर्न आफूले पहल गर्ने राजदूत श्रीवास्तवले आश्वासन दिलाउनुभएको थियो।

निर्यात सम्भावना प्रवर्द्धन



नेपाल उद्योग वाणिज्य महासंघले विश्व बैंकसँगको सहकार्यमा २०७९ असोज १२ मा निर्यात सम्भाव्यताबारे बृहत् अन्तर्क्रिया आयोजना गर्यो। यो विश्व बैंक समूहसँग सहकार्यको प्रस्थान बिन्दु हो। त्यस्तै, आईएफसीसँग 'स्टेट अफ प्राइभेट सेक्टर इन नेपाल' नामक अध्ययन सम्झौता भई निजी क्षेत्रको भूमिका एवम् विद्यमान अवस्था दर्साउने प्रतिवेदन तयार भएको छ।

एसएमईज विकासका लागि स्थायी संयन्त्र

नेपाल उद्योग वाणिज्य महासंघले साना तथा मझौला उद्यम विकासका लागि महासंघमा स्थायी केन्द्र स्थापना गर्ने भएको छ। वर्तमान कार्यसमितिले प्रमुख प्राथमिकतामा राखेको साना तथा मझौला उद्यमका लागि स्थायी केन्द्र नै स्थापना गर्ने निर्णय पदाधिकारी समितिले गरेको हो। उक्त स्थायी संयन्त्रले साना मझौला उद्यमलाई निरन्तर सहयोग प्रदान गर्नेछ। त्यस्तै, उत्पादनमूलक उद्योग क्षेत्रका समस्या र तिनको समाधानका उपाय सम्बन्धमा अध्ययन प्रतिवेदन तयार भएको छ। यो प्रतिवेदन निकट भविष्यमै सार्वजनिक हुनेछ।

महासंघभित्रको प्रशासनिक सुधार

नेपाल उद्योग वाणिज्य महासंघको सचिवालय सुधारको पाटोमा पनि यस अवधिमा उल्लेख्य काम भएका छन्। महासंघमा एक जना चार्टर्ड एकाउन्टेन्ट प्रमुख वित्त अधिकृत (सीएफओ) का रूपमा नियुक्त भएका छन्। लेखा, उत्पत्तिको प्रमाणपत्र, सदस्यता शुल्क, मानव संसाधन व्यवस्थापनसमेत समेटिएको एकीकृत सफ्टवेयर जडान प्रक्रिया सुरु भएको छ। यो महासंघको डिजिटाइजेसन प्रक्रियाको प्रारम्भ पनि हो। नयाँ आर्थिक नियमावली पारित भइसकेपछि त्यसअनुसार मूल्यांकन समिति र खरिद उपसमिति गठन भएको छ। आर्थिक वर्ष २०७९/८० देखि कर्मचारीको कार्यसम्पादन मूल्यांकन प्रक्रिया पुनः भएको छ, जुन मुख्यतः प्रविधिमा आधारित हुनेछ।

आठ ओटा कानुन संशोधनको मस्यौदा तयार

नेपाल उद्योग वाणिज्य महासंघले नेट, २०३० ले संशोधनको आवश्यकता पहिचान गरेका १४ कानुनमध्ये ८ ओटा कानुनका विद्यमान व्यवस्थामा संशोधन गर्नुपर्ने बुँदा र संशोधनको औचित्य समेटिएको तीनमहले प्रतिवेदन विज्ञ परामर्शदाताको सहयोगमा तयार गरेको छ। प्रतिवेदन प्रतिनिधिसभाका सम्माननीय सभामुख्यज्यू र राष्ट्रियसभाका सम्माननीय अध्यक्षज्यूलाई बुझाउने तयारी भइरहेको छ।

एसएमईज सम्मेलन सम्पन्न

नेपाल उद्योग वाणिज्य महासंघले २०७९ माघ ९ गते साना तथा मझौला उद्यम सम्मेलन आयोजना गर्यो। माननीय उपप्रधान तथा अर्थमन्त्री विष्णुप्रसाद पौडेलको प्रमुख आतिथ्यमा सम्पन्न सम्मेलनलाई माननीय उद्योग, वाणिज्य तथा आपूर्तिमन्त्री दामोदर भण्डारीलगायतले सम्बोधन गर्नुभएको थियो। महिला उद्यमीलगायत लघु, घरेलु, साना तथा मझौला उद्योग व्यवसाय क्षेत्रको विकास, विस्तार एवम् प्रवर्द्धनमा सहयोग पुन्याउने उद्देश्यले आयोजित उक्त सम्मेलनका दौरान एसएमईजका लागि आवश्यक नीतिगत व्यवस्था,



वित्तीय पहुँच, बजार एवम् निर्यात प्रवर्द्धन, अतिकम विकसित मुलुकबाट स्तरोन्नति हुँदा पर्ने प्रभावलगायत विषयहरूमा छुट्टाछुट्टे कार्यपत्र प्रस्तुतीकरणका साथै सामूहिक छलफल भएको थियो । सम्पेलन १० बुँदे घोषणापत्र जारी गर्दै सम्पन्न भएको थियो ।

नवनियुक्त प्रधानमन्त्रीलाई शुभकामना ज्ञापन, अर्थतन्त्रका चुनौतीबारे ध्यानाकर्षण



नेपाल उद्योग वाणिज्य महासंघको प्रतिनिधिमण्डलले नवनियुक्त सम्माननीय प्रधानमन्त्री पुष्पकमल दाहाल 'प्रचण्ड' सँग पुस १२ गते भेटर बधाई तथा शुभकामना ज्ञापन गर्नुका साथै अर्थतन्त्रका चुनौतीबारे जानकारी गराएको छ । भेटमा अध्यक्ष शेखर गोल्छाले चालु पुँजी कर्जा मार्गदर्शन कम्तीमा दुई वर्ष स्थिगित गरी कोभिड-१९ महामारीले शिथिल अर्थतन्त्रलाई त्राण दिनुपर्ने बताउनुभएको थियो ।

वित्तीय क्षेत्रमा देखिएको तरलता संकुचनको समस्या समाधान गर्न केन्त्रीय बैंकले सबै मौद्रिक उपकरणको प्रयोग गर्नुपर्ने, विकास खर्च बढाउनुपर्नेलगायत मुलुकको अर्थतन्त्र अति संवेदनशील अवस्थामा रहेकाले नवगठित सरकारको सिंगो ध्यान अर्थतन्त्रको पुनरुत्थानमा केन्द्रित हुनुपर्नेमा प्रतिनिधिमण्डलको जोड थियो ।

नेपाल-भारत सीमामा साभा पूर्वाधारको सम्भाव्यता खोजी

भारतको उत्तरपूर्वी क्षेत्र र नेपालबीचको कनेक्टिभिटी परियोजनाहरूको अध्ययनको सिलसिलामा नेपाल भ्रमणमा

आएको भारतको नर्थइस्टर्न डेभलपमेन्ट फाइनान्स कर्पोरेसन र महासंघबीच २०७९ माघ १८ मंगलबार महासंघ सचिवालयमा भेटवार्ता भयो । भेटवार्तामा महासंघका अध्यक्ष शेखर गोल्छा, महानिर्देशक गोकर्णराज अवस्थी र जेएनयूका वरिष्ठ प्राध्यापक एवम् नेपालसम्बन्धी जानकार महेन्द्र पी लामाको नेतृत्वमा नेपाल भ्रमणमा आएको तीन सदस्यीय टोली सहभागी थियो । नेपाल, भारतको उत्तरपूर्वी क्षेत्र र अन्य दक्षिण एसियाली देशहरूबीच क्षेत्रीय मूल्य शृंखलाको विकासका सम्भावनाहरूबाटे पनि छलफल भएको थियो । छलफलमा दुवै देशले प्रयोग गर्दै आएका व्यापारिक नाकाहरूमा रहेका अवरोध, आयात निर्यातलाई थप सहजीकरण गर्न गर्नुपर्ने पहल, लगानी विस्तार तथा निर्यातमा रहेका समस्यामाथि सुझाव दिन भारतीय टोलीले आग्रह गरेको थियो । आयातनिर्यातसम्बन्धी नीतिगत समस्या, पूर्वाधार, सीमा सुरक्षा, प्राविधिक तालमेल आदिका विषयमा पनि उक्त अवसरमा छलफल भएको थियो ।

उक्त अवसरमा महासंघका अध्यक्ष गोल्छाले नेपाल-भारतबीच विशिष्टीकृत सम्बन्ध रहेको र आर्थिक विकासको प्रयासमा पनि नेपालले सधैं भारतीय सहयोगको अपेक्षा गरेको बताउनुभयो ।

महासंघ-एफएनएफबीच सहकार्यबारे छलफल

जर्मन संस्था फ्रेडरिक नौमन फाउन्डेशनले काठमाडौंमा आयोजना गरेको दक्षिण एसियाली सम्मेलनमा भाग लिन नेपाल भ्रमणमा आएको जर्मन प्रतिनिधिमण्डल र महासंघबीच भेटवार्ता भएको छ । फ्रेडरिक नौमन फाउन्डेशन एफएनसीसीआईको पुरानो साफेदार संस्था हो ।

एफएनसीसीआईका अध्यक्ष शेखर गोल्छा र दक्षिण एसियाका लागि एफएनएफका क्षेत्रीय परियोजना व्यवस्थापक फ्राङ्क होफमेनको नेतृत्वमा एफएनसीसीआई आएको प्रतिनिधिमण्डलबीच २०७९ चैत ३ गते सम्पन्न भेटवार्तामा नेपालको अर्थतन्त्र र आर्थिक विकासमा एफएनसीसीआईको भूमिका, नेटवर्क र भावी सहकार्यका विषयमा छलफल भएको थियो ।

अध्यक्ष गोल्छा र अमेरिकी राजदूतबीच भेटवार्ता



नेपाल उद्योग वाणिज्य महासंघका अध्यक्ष शेखर गोल्छा र नेपालका लागि अमेरिकी राजदूत डिनआर थम्पसनबीच २०७९ चैत ३ गते महासंघ सचिवालयमा औपचारिक भेटवार्ता भयो । भेटका अवसरमा दुई देशबीचको आर्थिक व्यापारिक सम्बन्ध, लगानी प्रवर्द्धन, साना तथा मझौला उद्योगको विकासमा अमेरिकी सहयोग एवम् निजी क्षेत्रको हित प्रवर्द्धनमा आपसी सहयोगका विषयमा छलफल भएको थियो ।

स्टार्टअप कार्यविधि पारित



अर्थ मन्त्रालयले २०७२ सालमा मस्यौदा तयार पारेको स्टार्टअप सहुलियत कर्जा कार्यविधिलाई उद्योग, वाणिज्य तथा आपूर्ति मन्त्रालयमार्फत परिमार्जन गरी सरकारले अनुमोदन पनि गरेको छ । अन्तरनिकाय समन्वय अभावमा लामो समयदेखि अधिक बढन नसकेको यस कार्यविधि अनुमोदन गराउन महासंघले सरकारका विभिन्न निकायहरूसँग समन्वय गरेको थियो । महासंघको पहलबाट स्टार्टअप सहुलियत कर्जा कार्यविधि अनुमोदन भएसँगै स्टार्टअप तथा नवप्रवर्तनमा आधारित व्यवसाय प्रवर्द्धनले गति लिने अपेक्षा गरिएको छ ।

नवनिर्वाचित राष्ट्रपतिलाई महासंघको बधाई तथा शुभकामना



नेपाल उद्योग वाणिज्य महासंघको प्रतिनिधिमण्डलले नवनिर्वाचित सम्माननीय राष्ट्रपति रामचन्द्र पौडेलसँग २०७९ फागुन २६ गते भेट गरी बधाई तथा शुभकामना ज्ञापन गर्यो । भेटघाटका अवसरमा अर्थतन्त्रका विद्यमान चुनौतीहरू र समाधानका उपायबारे संक्षिप्त कुराकानी भएको थियो ।

महासंघ र राष्ट्रिय स्वतन्त्र पार्टीका सांसदबीच अन्तर्क्रिया

नेपाल उद्योग वाणिज्य महासंघ र राष्ट्रिय स्वतन्त्र पार्टीका सांसदहरूबीच विद्यमान आर्थिक चुनौती र समस्या समाधानका उपायबारे २०७९ चैत ७ गते महासंघ सचिवालयमा छलफल भएको छ । छलफलमा महासंघका अध्यक्ष शेखर गोल्छा, वरिष्ठ उपाध्यक्ष चन्द्रप्रसाद ढकालसहित पदाधिकारी र राष्ट्रिय स्वतन्त्र पार्टीको संसदीय दलका नेता डोलप्रसाद अर्यालको नेतृत्वमा आएको सांसद प्रतिनिधिमण्डलका सदस्यहरू सम्मिलित हुनुहुन्थ्यो । अन्तर्क्रियाका क्रममा अध्यक्ष गोल्छाले अर्थतन्त्रको पछिल्लो अवस्थाबारे विस्तृत जानकारी गराउँदै बाह्य क्षेत्रमा केही मुधार देखिए पनि अर्थतन्त्रको आन्तरिक स्वास्थ्य भने चिन्ताजनक रहेको बताउनुभयो । अहिलेको संकट समाधान गर्न वितरणमुखी कार्यलाई रोकेर विकास खर्च बढाउनुपर्ने र कानुनी र प्रशासनिक सुधारलाई तत्परतासाथ लागु गर्नुपर्नेमा छलफल निष्कर्षमा पुगेको थियो । उक्त अवसरमा महासंघले जारी गरेको राष्ट्रिय आर्थिक रूपान्तरण, २०२० बारे पनि सांसदहरूलाई जानकारी दिइएको थियो ।


दरबारमार्ग महोत्सव २०७८



केही भलकहरू









नेपाल उद्योग वाणिज्य महासंघबारे

नेपाल उद्योग वाणिज्य महासंघ राष्ट्रिय एवम् अन्तर्राष्ट्रिय रूपमा परिचित नेपाली व्यवसायीहरूको छाता संस्था हो। व्यावसायिक संस्थाहरूको प्रतिनिधि संस्थाका रूपमा महासंघ निजी क्षेत्रको हितलाई प्राथमिकतामा राखेर आर्थिक वृद्धिको नेतृत्व लिँदै नेपालको सामाजिक आर्थिक विकासलाई प्रवर्द्धन गर्ने क्रियाशील छ। महासंघमा १२१ जिल्ला तथा नगर उद्योग वाणिज्य संघ; १२३ वस्तुगत संघ; १,७६२ कर्पोरेट हाउसहरू; २० द्विराष्ट्रिय उद्योग वाणिज्य संघ सदस्य छन्।

महासंघले 'राष्ट्रिय आर्थिक प्रगतिको नेतृत्व गर्ने' सोच राखेको छ भने नेपाली व्यवसायलाई विश्वव्यापी रूपमा प्रतिस्पर्धी बन्न सहजीकरण गर्ने लक्ष्य लिएको छ। महासंघले उद्यम/व्यवसायहरूको संरक्षण तथा सदस्य सहयोग, पैरवी, अनुसन्धान तथा विकास र सहकार्य र साझेदारी चार रणनीतिक स्तम्भमा आधारित रहेर आफ्ना क्रियाकलाप अधि बढाउँदै आएको छ। सन् २०२१ मा महासंघले आफ्नो दशवर्षे रणनीतिक योजनासहितको सोच समेटिएको राष्ट्रिय आर्थिक रूपान्तरण, २०३० नामक 'भिजन डकुमेन्ट' सार्वजनिक गरेको छ। महासंघका सबै गतिविधि यसै दस्तावेजले परिकल्पना गरेका लक्षित उपलब्धि हासिल गर्ने दिशातर्फ मुख्यरित गरिएका छन्।

महासंघका विशिष्ट उद्देश्यहरू संस्थाको विधानद्वारा निर्दिष्ट गरिएका छन्। देशभरका उद्यमी व्यवसायीहरूको हित र

अधिकारको संरक्षण तथा प्रतिरक्षा गर्दै नेपालको आर्थिक र सामाजिक विकास प्रवर्द्धन गर्ने, विश्व परिवेशमा देखिएका परिवर्तनलाई समेत आत्मसात् गर्दै खुला बजार अर्थतन्त्रको विकासबाट प्रभावकारी र उल्लेख्य योगदान गर्ने, उद्योगी तथा व्यापारीहरूको सर्वोच्च प्रतिनिधिमूलक संस्थाका रूपमा कार्य गर्दै आत्मनिर्भर एवम् सुटूट राष्ट्रिय अर्थतन्त्र निर्माणको राष्ट्रिय लक्ष्य हासिल गर्न सधाउने साथै राष्ट्रिय तथा अन्तर्राष्ट्रिय संस्थाहरूसँग सहकार्य अधि बढाउने जस्ता उद्देश्य महासंघको विधानमा उल्लेख छन्।

उद्यमी, व्यवसायीहरूको प्रतिनिधिमूलक संस्थाका रूपमा महासंघले देशमा सुमधुर औद्योगिक सम्बन्ध स्थापना गर्दै व्यवसाय र औद्योगिक क्षेत्रमा उत्प्रेरकको भूमिका निर्वाह गर्दै आएको छ। समाजमा व्यावसायिक समुदायको प्रतिबद्धता सुटूट गर्ने, सरकारलाई उद्योग व्यवसाय क्षेत्रका नीति, कानुन र कार्यक्रम निजी क्षेत्रमैत्री बनाउन र कार्यान्वयन गर्न सल्लाह/सुभकाव र आवश्यकताअनुसार पैरवीसमेत गर्दै आएको छ। नेपाल तथा विदेशका विभिन्न संस्थाहरूसँग सहकार्य गर्दै लक्षित उपलब्धि हासिल गर्ने साथै सदस्य व्यवसायी तथा सरकारलाई अद्यावधिक सूचना तथा तथ्यांक सम्प्रेषण गर्ने काम पनि महासंघले गरेको छ। यसका अतिरिक्त महासंघ सामाजिक उत्तरदायित्वका विभिन्न कार्यक्रममार्फत जनतासँग पनि प्रत्यक्ष जोडिँदै आएको छ।

“ Enterprises can fail but the spirit of entrepreneurship must not.



Shekhar Golchha
President, FNCCI (2020-2023)



Federation of Nepalese Chambers of Commerce
and Industry (FNCCI)

Mailing Address:
P.O. Box 269
Shahid Shukra FNCCI Milan Marg
Pachali, Teku, Kathmandu NEPAL
Plus Codes: M8V4+PH, Kathmandu

Telephone: +977-1-5362061 / 5362218 / 5366889
Fax: + 977-1-5361022 / 5362007
E-mail: fncci@mos.com.np
Location map: <https://goo.gl/maps/dcLqnYFdat92>
Website: www.fncci.org